

မြန်မာ့အလင်း

၁၂၇၅ ခုနှစ်က တည်ထောင်သည်။ Established in 1914
Myanma Alinn Daily

ဂုဏ်သတင်းပျံ့နှံ့လှိုင်ကြ။

ပန်းရနံ့သည် လေညှာကိုမသွား၊ စန္ဒကူးအနံ့၊ တောင်ဇလပ်ပန်းအနံ့၊ စံပယ်ကြက်ရနံ့ပန်းအနံ့သည်လည်း လေညှာသို့မသွား။ သူတော်ကောင်းတို့၏ အနံ့သည်သာ လေညှာသို့မသွား၏။ သူတော်ကောင်းတို့၏ ဂုဏ်သတင်းသည် အရပ်မျက်နှာအားလုံးတို့သို့ ပျံ့နှံ့လှိုင်ကြ၏။

ပုဂ္ဂိုလ်(ဓမ္မပဒ-၅၄)

၁၃၈၈ ခုနှစ်၊ ပထမဝါဆိုလဆန်း ၆ ရက်

၂၀၂၆ ခုနှစ်၊ ဇွန် ၂၀ ရက်၊ စနေနေ့

အတွဲ(၆၅)၊ အမှတ်(၂၅၈)



တရုတ်ပြည်သူ့သမ္မတနိုင်ငံနှင့် မြန်မာနိုင်ငံတို့အကြား ချစ်ကြည်ရင်းနှီးမှုနှင့် ပူးပေါင်းဆောင်ရွက်မှုများ ပိုမိုတိုးတက်ခိုင်မာအောင် ဆောင်ရွက်နိုင်ခဲ့သည့် နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့်ကိုယ်စားလှယ်အဖွဲ့အား နေပြည်တော်လေဆိပ်၌ ပြည်သူများက သောင်းသောင်းဖြူဖြူဆိုဂုဏ်ပြုနှုတ်ဆက်စဉ်။

တရုတ်ပြည်သူ့သမ္မတနိုင်ငံနှင့် မြန်မာနိုင်ငံတို့အကြား ချစ်ကြည်ရင်းနှီးမှုနှင့် ပူးပေါင်းဆောင်ရွက်မှုများ ပိုမိုတိုးတက်ခိုင်မာအောင် ဆောင်ရွက်နိုင်ခဲ့သည့် နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့်ကိုယ်စားလှယ်အဖွဲ့အား ပြည်သူများက သောင်းသောင်းဖြူဖြူဆိုဂုဏ်ပြုနှုတ်ဆက်

နေပြည်တော် ၇ နာရီ ၁၉

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့်ကိုယ်စားလှယ်အဖွဲ့သည် တရုတ်ပြည်သူ့

သမ္မတနိုင်ငံ သမ္မတ မစ္စတာရှီကျင်ဖျင်၏ ဖိတ်ကြားချက်အရ တရုတ်ပြည်သူ့သမ္မတနိုင်ငံသို့ နိုင်ငံတော်အဆင့် ချစ်ကြည်ရေးခရီးစဉ် (State Visit) သွားရောက်ခဲ့ပြီး ယနေ့မွန်းလွဲပိုင်းတွင် ဟန်ကျိုးမြို့

အပြည်ပြည်ဆိုင်ရာလေဆိပ်မှ မြန်မာနိုင်ငံသို့ ပြန်လည်ထွက်ခွာကြသည်။

နိုင်ငံတော်သမ္မတနှင့် အဖွဲ့ဝင်များအား ကျွဲကျန်းပြည်နယ် ဒုတိယအုပ်ချုပ်ရေးမှူးနှင့် အဖွဲ့ဝင်များ၊

တရုတ်ပြည်သူ့သမ္မတနိုင်ငံဆိုင်ရာ မြန်မာနိုင်ငံသံအမတ်ကြီး ဦးဇော်ဝင်းမြင့်၊ မြန်မာစစ်သံ (ကြည်း၊ ရေ၊ လေ) ဗိုလ်မှူးချုပ် ဇော်ဇော်နိုင်နှင့် တာဝန်ရှိသူများက စာမျက်နှာ ၃ ကော်လံ ၁

ယနေ့ ဗုဒ္ဓဟူးနေ့

နိုင်ငံတော်သမ္မတ ဦးမင်းအောင်လှိုင် CCTV သတင်းရုပ်သံလိုင်း၏

တွေ့ဆုံမေးမြန်းမှုများအား လက်ခံဖြေကြား

တွေ့ဆုံမေးမြန်း စာ ၇

တတိယအကြိမ် ပြည်သူ့လွှတ်တော် ဒုတိယပုံမှန်အစည်းအဝေး ၁၁ ရက်မြောက်နေ့ကျင်းပ

လွှတ်တော်ရေးရာ > စာ > ၁၂

တတိယအကြိမ်အမျိုးသားလွှတ်တော် ဒုတိယပုံမှန်အစည်းအဝေး အငွေ့နေ့ကျင်းပ

လွှတ်တော်ရေးရာ > စာ > ၁၃

NAY PYI TAW

"အေးမြကြည်လင်စိတ်ပျော်ရွှင်ကျန်းမာလန်းဆန်း
နေပြည်တော်သောက်ရေသန့်အစွပ်"

ပင်လယ်အရောင်းဌာန - ရန် - ၀၉၆၇၀၀၀၀၀၀၀၊ ၀၉၆၆၆၆၀၀၀၀၀
STARMART nine mile Showroom - (၉)မိုင်ပြင်လမ်းရန်ကုန်မြို့ရမ်း - ၀၉၃၀၀၆၀၀၀၀
KHA YAE PIN MART - မင်္ဂလာဒုံပြင်လမ်းရန်ကုန်မြို့ရမ်း - ၀၉၆၇၄၄၄၄၄၄
STARMART Mandalay Wholesale - ဂြိုဟ်မင်းလမ်းမတောင်ပုလွေလမ်းရမ်း - ၀၉၆၆၁၇၀၂၂၄၄
STARMART Nay Pyi Taw - ရန်ကုန် - မန္တလေးလမ်းမတောင်ပုလွေလမ်းရမ်း - ၀၉၆၆၇၀၀၀၀၀

အောင်မြင်သည့် ခရီးစဉ်
ရေးထိုးရမည့် စာမျက်နှာသစ်

“မြန်မာနိုင်ငံ ဖွံ့ဖြိုးတိုးတက်ရေး အပါအဝင် နှစ်နိုင်ငံ ဘက်ပေါင်းစုံ ပူးပေါင်းဆောင်ရွက်မှု မြှင့်တင်ရေး၊ မြန်မာနိုင်ငံ ထာဝရငြိမ်းချမ်းရေး ရရှိရန် ပူးပေါင်းဆောင်ရွက်ရေး၊ မြန်မာနိုင်ငံတွင် တရုတ်နိုင်ငံမှ ရင်းနှီးမြှုပ်နှံမှု တိုးမြှင့်ရေးနှင့် နှစ်နိုင်ငံ ကုန်သွယ်မှု မြှင့်တင်နိုင်ရေး” ဟူသော အဓိက ရည်ရွယ်ချက်များဖြင့် တရုတ်ပြည်သူ့သမ္မတနိုင်ငံ သမ္မတ မစ္စတာ ဂျီကျင့်ဖျင်၏ ဖိတ်ကြားချက်အရ တရုတ်ပြည်သူ့ သမ္မတ နိုင်ငံသို့ သွားရောက်ခဲ့သည့် ပြည်ထောင်စုသမ္မတ မြန်မာ နိုင်ငံတော် နိုင်ငံတော်သမ္မတ ဦးမင်းအောင်လှိုင်၏ နိုင်ငံတော်အဆင့် ချစ်ကြည်ရေး ခရီးစဉ် (State Visit) မှာ အောင်မြင်သည့် ခရီးစဉ်ပင် ဖြစ်သည်။

နိုင်ငံတော်သမ္မတသည် အဆိုပါ ခရီးစဉ်အတွင်း တရုတ်ပြည်သူ့ သမ္မတနိုင်ငံ သမ္မတ မစ္စတာ ဂျီကျင့်ဖျင်၊ ဝန်ကြီးချုပ် H.E.Mr. Li Qiang နှင့် တရုတ်အမျိုးသား ပြည်သူ့ကွန်ဂရက် ဥက္ကဋ္ဌ မစ္စတာ ကျောက်လုံကျိတို့နှင့် ခင်မင်ရင်းနှီးစွာ တွေ့ဆုံဆွေးနွေးမှုများ ပြုလုပ် ခဲ့ပြီး နှစ်နိုင်ငံအကြား အေးအတူပူအမျှ အသိုက်အဝန်း ထူထောင် ထားရှိမှုအပေါ် အားသစ်လောင်း၍ ပိုမိုခိုင်မာစေခဲ့သည်။

နှစ်နိုင်ငံ နိုင်ငံတော်အကြီးအကဲများ၏ တွေ့ဆုံဆွေးနွေးမှုများ အတွင်း တရုတ်နိုင်ငံက မြန်မာနိုင်ငံအစိုးရသစ်၏ နိုင်ငံတော်ဖွံ့ဖြိုး တိုးတက်ရေး၊ လုံခြုံရေးနှင့် တည်ငြိမ်အေးချမ်းရေး ပြည်သူများ၏ လူမှုစီးပွားဘဝ ဖွံ့ဖြိုးတိုးတက်ရေးအတွက် ဆောင်ရွက်ချက်များနှင့် တည်ငြိမ်အေးချမ်းပြီး နိုင်ငံနှင့် ကိုက်ညီသည့် နိုင်ငံရေးလမ်းကြောင်း ပေါ်တွင် လျှောက်လှမ်းလျက်ရှိမှုအပေါ် ထောက်ခံကြောင်းနှင့် မြန်မာနိုင်ငံ၏ အာဆီယံနိုင်ငံများအကြား ဖြစ်တည်မှု၊ ရပ်တည်မှု အပေါ်တွင် တရုတ်နိုင်ငံအနေဖြင့် ဆက်လက်ထောက်ခံ ရပ်တည် သွားမည်ဖြစ်ပြီး ကုလသမဂ္ဂ မျက်နှာစာတွင်လည်း မြန်မာနိုင်ငံ အပေါ် ဆက်လက်ရပ်တည် ထောက်ခံသွားမည်ဖြစ်ကြောင်း၊ မြန်မာ နိုင်ငံသည် အာဆီယံ၏ အရေးကြီးသည့် အဖွဲ့ဝင်ဖြစ်သည်ကို တရုတ် နိုင်ငံအနေဖြင့် ထောက်ခံပါကြောင်းနှင့် မြန်မာနိုင်ငံ၏ လိုအပ်သည့် မှန်သမျှကို ကူညီဆောင်ရွက်ပေးသွားမည်ဖြစ်ကြောင်း ပြောကြား ချက်များဖြင့် မြန်မာနိုင်ငံဘက်မှ ရပ်တည်မှုကို ပြသခဲ့သည်။

မြန်မာကလည်း တရုတ်တစ်နိုင်ငံတည်း မူဝါဒကို အပြည့်အဝ ထောက်ခံကြောင်း ထပ်လောင်းအတည်ပြုပြီး တရုတ်နိုင်ငံက ဦးစီး ဖော်ဆောင်နေသည့် ကမ္ဘာလုံးဆိုင်ရာ အစီအစဉ်များဖြစ်သည့် ကမ္ဘာ လုံးဆိုင်ရာ စီမံအုပ်ချုပ်ရေး အစီအစဉ် (Global Governance Initiative-GGI)၊ ကမ္ဘာလုံးဆိုင်ရာ လုံခြုံရေး အစီအစဉ် (Global Security Initiative- GSI)၊ ကမ္ဘာလုံးဆိုင်ရာ ဖွံ့ဖြိုးတိုးတက်ရေး အစီအစဉ် (Global Development Initiative-GDI)၊ ကမ္ဘာလုံးဆိုင်ရာ ယဉ်ကျေးမှု အစီအစဉ် (Global Civilization Initiative-GCI)တို့ကို ထောက်ခံခဲ့သည်။

တရုတ်နိုင်ငံနှင့် မြန်မာနိုင်ငံတို့ကြားတွင် ကိလိမိတာ၂၀၀၀ကျော် နယ်နိမိတ်များ ထိစပ်လျက်ရှိရာ ယင်းဒေသများတွင် နေထိုင်ကြ သည့် နှစ်နိုင်ငံ ပြည်သူများ၏ သာယာဝပြောရေးနှင့် ဒေသဖွံ့ဖြိုး တိုးတက်ရေး၊ တရုတ်-မြန်မာ စီးပွားရေးစင်္ကြံ အောင်မြင်စွာ အပြည့် အဝ ဆောင်ရွက်နိုင်ရေး၊ နယ်စပ်ပိတ်ဆို့မှု ကုန်သွယ်မှုလမ်းကြောင်း များ ပြန်လည်ဖွင့်လှစ်နိုင်ရေးတို့တွင် နယ်စပ်ဒေသများ တည်ငြိမ် အေးချမ်းရေးနှင့် တရားဥပဒေစိုးမိုးရေးတို့ လိုအပ်ရာ ယင်းအချက်ကို အလေးထား၍ နှစ်နိုင်ငံ ပူးပေါင်းဆောင်ရွက်သွားနိုင်ရေးအတွက် နိုင်ငံတော်သမ္မတက အလေးအနက်ထား ဆွေးနွေးခဲ့သည်။

မိမိတို့သည် မဟာဗျူဟာမြောက် ယုံကြည်မှုရှိ နိုင်ငံမရှိစေရ မည်ဖြစ်ပြီး ရုပ်တေးလှသည့် ကမ္ဘာ့နိုင်ငံရေး အခင်းအကျင်းများ အကြား နှစ်နိုင်ငံ ယုံကြည်မှုဖြင့် ပူးပေါင်းဆောင်ရွက်သွားရမည် ဖြစ်ကြောင်း၊ မိမိတို့သည် နယ်နိမိတ်ချင်း ထိစပ်မှု အရည်လျားဆုံး နိုင်ငံဖြစ်ပြီး အယုံကြည်ရဆုံး မိတ်ဆွေနိုင်ငံ၊ အားအကိုးရဆုံး လက်တွဲဖက် မိတ်ဖက်နိုင်ငံများဖြစ်ကြောင်း၊ တရုတ်နိုင်ငံအနေဖြင့် တရုတ်ပိုင်နက်နယ်မြေကို အသုံးပြု၍ မြန်မာနိုင်ငံတည်ငြိမ်အေးချမ်း မှု ပျက်ပြားအောင် လုပ်ဆောင်နေမှုများကို လုံးဝခွင့်ပြုသွားမည် မဟုတ်ကြောင်းတို့ကိုလည်း တရုတ်သမ္မတကြီး၏ ဆွေးနွေး ပြောကြားချက်များတွင် တွေ့ရှိရသည်။

မြန်မာနိုင်ငံသည် ဖွံ့ဖြိုးတိုးတက်ရေးအတွက် သယံဇာတ အရင်းအမြစ်ကောင်းများရှိသကဲ့သို့ ပထဝီဇီဝဓာတ်များ၊ ပထဝီစီးပွားရေး အခွင့်အလမ်းများရှိနေသည့်အပြင် အေးအတူပူအမျှ အသိုက်အဝန်း ထူထောင်ထားသည့် အိမ်နီးချင်း ဆွေမျိုးပေါက်ဖော်သည်လည်း ထာဝရအနီးတွင် တည်ရှိနေသည်။ မိမိတို့နိုင်ငံတွင် လိုအပ်နေသည့် ငြိမ်းချမ်းရေးကို နိုင်ငံနှင့် ပြည်သူအတွက် စိတ်ကောင်းစေတနာမှန်ဖြင့် တည်ဆောက်ကာ ဖွံ့ဖြိုးတိုးတက်ရေး လမ်းကြောင်းပေါ်သို့ တစည်းတလုံး တည်တညွတ်တည်း အတူတကွ လျှောက်လှမ်း ကြရန် အချိန်တန်ပြီဖြစ်ရာ နိုင်ငံတော်၏ သမိုင်းစာမျက်နှာသစ်ကို တိုင်းရင်းသား၊ နိုင်ငံသားအားလုံးက အကောင်းဆုံးရေးသား မော်ကွန်းတင်ကြရမည်ဖြစ်ပါကြောင်း။ ။



၁၉ - ၆ - ၂၀၂၆ ရက်နေ့
ဓာတ်သတ္တု(ရွှေ)
ရည်ညွှန်းဈေး
သိပ်သည်းဆ ၁၁၉.၂၅ ဂရမ်/
ကုဗစင်တီမီတာနှင့် အထက်ရှိ
ခံချိန်မီရွှေ ၁ ကျပ်သား
(၁၆.၃၂၉၃၅ ဂရမ်)၏ ဈေးနှုန်း
မှာ ၇၀၀၀၀၀၀ ကျပ်ဖြစ်သည်။
ဓာတ်သတ္တု(ရွှေ)
ရည်ညွှန်းဈေး
သတ်မှတ်ရေးကော်မတီ

(၁၉-၆-၂၀၂၆) ရက်နေ့ရှိ နိုင်ငံခြားငွေကြေးဈေးကွက်အတွင်း ရောင်းဝယ်သည့် ပမာဏနှင့် ငွေလဲလှယ်နှုန်းများ

	အမေရိကန်ဒေါ်လာ	တရုတ်ယွမ်	ထိုင်းဘတ်	အိန္ဒိယရူပီး
ငွေလဲလှယ်နှုန်း	၃၆၅၈ ~ ၃၆၆၃.၈	၅၅၇ - ၅၅၇.၁	၁၂၅.၅ ~ ၁၂၅.၇	၄၃.၆
ဈေးကွက်အတွင်းရောင်းဝယ်သည့် ပမာဏ	၃၁,၁၆၆,၃၅၇.၅၇	၂၇,၀၀၁,၈၀၄.၉၂	၃၆,၃၃၂,၆၈၃.၈၄	
ဗဟိုဘဏ်မှ ဈေးကွက်အတွင်း ရောင်းချရေးသည့် ပမာဏ				

ဈေးကွက်အတွင်း ရောင်းဝယ်သည့်ပမာဏမှာ စားသုံးဆီ၊ စက်သုံးဆီ၊ စက်မှုကုန်ကြမ်း၊ စားသုံးကုန်စည်၊ ထုတ်ပိုးမှုပစ္စည်း၊ ဆေးနှင့် ဆေးဝါးကုန်ကြမ်းပစ္စည်း၊ ကား/ဆိုင်ကယ်အပိုပစ္စည်း၊ မျိုးစေ့၊ ဆိုလာတင်သွင်းခြင်းတို့အတွက် ရောင်းချပေးခဲ့ခြင်းဖြစ်ပါသည်။ CMP ကဏ္ဍ ဝင်ရောက်ငွေမှ စားသုံးဆီကဏ္ဍသို့ အမေရိကန်ဒေါ်လာ ၂.၈ သန်းကိုလည်းကောင်း၊ CMP ကဏ္ဍသို့ အမေရိကန်ဒေါ်လာ ၀.၀၈ သန်းကိုလည်း ကောင်း ရောင်းချပေးခဲ့ပါသည်။

အိမ်ပြင်ပဥပဒေရေးရာ မီးများကို နေ့အလင်းရောင်ရှိချိန်တွင် ပိတ်ထားခြင်းဖြင့် လျှပ်စစ်ကို ချွေတာပါ

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၂၀ - ၆ - ၂၀၂၆ ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	မုတ္တမ	ပဲခူး	မကွေး	ထားဝယ်	မုံရွာ	ပုသိမ်	မြိန်ကြီး	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး
92 Ron	၃၇၉၅	၃၇၉၀	၃၇၉၀	၃၈၀၀	၃၇၉၅	၃၇၉၀	၃၇၉၀	၃၇၉၀	၃၇၉၀	၃၇၉၀	၃၇၉၀	၃၇၉၀	၃၇၉၀	၃၇၉၀	၃၇၉၀	၃၈၀၀
95 Ron	၃၈၄၀	၃၈၃၅	၃၈၃၅	၃၈၄၀	၃၈၃၅	၃၈၃၅	၃၈၃၅	၃၈၃၅	၃၈၃၅	၃၈၃၅	၃၈၃၅	၃၈၃၅	၃၈၃၅	၃၈၃၅	၃၈၃၅	၃၈၄၀
HSD (500 ppm)	၃၇၉၀	၃၇၉၅	၃၇၉၀	၃၇၉၅	၃၇၉၀	၃၇၉၀	၃၇၉၀	၃၇၉၀	-	၃၇၉၅	၃၇၉၀	၃၇၉၀	၃၇၉၀	၃၇၉၀	၃၇၉၅	၃၇၉၅
HSD (50 ppm)	၃၇၉၅	၃၇၉၀	၃၇၉၅	၃၇၉၀	၃၇၉၀	၃၇၉၅	၃၇၉၅	၃၇၉၀	၃၇၉၅	၃၇၉၀	၃၇၉၅	၃၇၉၀	၃၇၉၅	၃၇၉၀	၃၇၉၅	၃၇၉၅
HSD (10 ppm)	၃၇၉၅	၃၇၉၀	၃၇၉၅	၃၇၉၀	၃၇၉၀	၃၇၉၅	၃၇၉၅	၃၇၉၀	၃၇၉၅	၃၇၉၀	၃၇၉၅	၃၇၉၀	၃၇၉၅	၃၇၉၀	၃၇၉၅	၃၇၉၅

ကျပ်/လီတာ မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။ (၂) သုံးစွဲသူ မိဘပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အကြံပေးပြုပြင် ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ် ပါသည်။

၀၆၇- ၄၁၁၃၇၃၊ ၀၉-၂၅၄၆၂၅၄၇၇
၀၆၇- ၄၁၁၂၈၂၊ ၀၉-၆၈၀၅၈၉၈၈၈
စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

- | | | | | | |
|------------------|---|--|------------------------------------|---|------------------------------------|
| စာတည်းမျိုးချုပ် | - | ဟန်လင်းအောင် | အကြီးတန်း | - | ကျော်သူဝင်း၊ တင်မောင်လွင်၊ |
| စာတည်းမှူး | - | ခင်ရတနာ | သတင်းထောက်များ | - | ဟိန်းထက်ဇော်၊ နေဝင်းထွန်း(၂) |
| စာတည်းများ | - | ကျော်ဇေယျာမြင့်၊ နေဇာဇာထွန်း | ဓာတ်ပုံသတင်းထောက် | - | တင်စိုး |
| ဘာသာပြန်စာတည်း | - | ဩစဇနီဇော်၊ တင်လင်းအောင်၊
ဇော်ဝိုင်းအောင်၊ ဝေဌာနယ် | စာမျက်နှာဖွဲ့စည်းမှုနှင့် ဒီဇိုင်း | - | မိုးမိုးအေးနှင့် နွဲ့မွန်တို့အဖွဲ့ |
| သုတေသန | - | အိအိခင်နှင့် အဖွဲ့ | အီးမေးနှင့် အွန်လိုင်း | - | သက်လွင်ဦးနှင့် အဖွဲ့ |
| စာပိုဒ် | - | ဇော်မင်းသန်းနှင့် အဖွဲ့ | | | |

နေပြည်တော်-ဒုတိယစာတည်းမျိုးချုပ် ၀၆၇-၃၆၁၄၂၊ စာတည်းအဖွဲ့၊ ၀၆၇-၃၆၁၄၂၊ ရန်ကုန်ရုံး-အမှတ်(၅၃)၊ နတ်မောက်လမ်းသွယ်(၁)၊ ဗိုလ်ချုပ်(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၈၊ စာတည်းအဖွဲ့၊ ၀၁-၂၅၄၄၀၉၊ မနီဇေရာ ၀၁-၂၅၄၄၀၄၊ စီမံ ၀၁-၂၅၄၄၀၃၊ ဇေဇာရင်း ၀၁-၂၅၄၄၀၆၊ ကြေးမြဲ ၀၁-၂၅၄၈၃၄၊ ၀၁-၂၅၄၈၁၈၊ Fax ၀၁-၂၅၄၆၂၂၁၊ ၀၆၇-၃၆၁၄၈၊ ဖြန့်ချိရေး ၀၁-၂၅၄၄၀၇၊ Fax ၀၁-၈၆၀၄၅၄၆။



နိုင်ငံတော်သမ္မတ ဦးမင်းအောင်လှိုင် အား လေဆိပ်၌ ကလေးငယ် တစ်ဦးက ပန်းစည်းဖြင့် ကြိုဆိုစဉ်။



နိုင်ငံတော်သမ္မတ ဦးမင်းအောင်လှိုင် အား နေပြည်တော်လေဆိပ်၌ မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံသံရုံးနှင့် စစ်သံရုံးတို့မှ တာဝန်ရှိသူများက ကြိုဆိုနှုတ်ဆက်စဉ်။

❖ **ရှေ့မှ**
လေဆိပ်၌ ပို့ဆောင်နှုတ်ဆက်ကြသည်။

နိုင်ငံတော်သမ္မတ နှင့်အတူ ခရီးစဉ်တွင် လိုက်ပါသွားကြသည့် ပြည်ထောင်စုဝန်ကြီးများဖြစ်ကြသည့် ဦးမင်းမောင်ရီ၊ ဦးတင်မောင်ဆွေ၊ ဒေါက်တာကဲဇော်၊ ဦးကိုလွင်၊ ဒေါက်တာ ချာလီသန်း၊ ဦးထွန်းအံ၊ ကချင်ပြည်နယ်ဝန်ကြီးချုပ် ဦးခက်ထိန်နန်း၊ ရှမ်းပြည်နယ်ဝန်ကြီးချုပ် ဦးစိုင်းထိန်စိုး၊ ကကွယ်ရေးဦးစီးချုပ်ရုံးမှ အဆင့်မြင့် တပ်မတော်အရာရှိကြီးများ၊ ဒုတိယဝန်ကြီးများနှင့် တာဝန်ရှိသူများ၊ စစ်ဘက်၊ နယ်ဘက်မှ တာဝန်ရှိသူများ ပြန်လည်လိုက်ပါလာကြသည်။

ဆွေးနွေးဆောင်ရွက်
နိုင်ငံတော်သမ္မတ သည် ခရီးစဉ်အတွင်း တရုတ်ပြည်သူ့သမ္မတနိုင်ငံသမ္မတနှင့်တွေ့ဆုံ၍ နှစ်နိုင်ငံဆွေးနွေးပွဲကျင်းပပြုလုပ်ခြင်း၊ တရုတ်နိုင်ငံဝန်ကြီးချုပ်နှင့် တရုတ်အမျိုးသား ပြည်သူ့

ကွန်ဂရက် အမြဲတမ်းကော်မတီ ဥက္ကဋ္ဌတို့နှင့် တွေ့ဆုံခြင်းတို့အပြင် ပြည်နယ် အကြီးအကဲများနှင့် တွေ့ဆုံခြင်း၊ စီးပွားရေးကွန်မရှင် သို့တက်ရောက်ခြင်းနှင့် အဆင့်မြင့်

နည်းပညာသုံး စက်မှုလုပ်ငန်းများ သို့သွားရောက်လေ့လာခြင်းတို့ကို ဆောင်ရွက်ခဲ့ပြီး မြန်မာနိုင်ငံနှင့် တရုတ်နိုင်ငံတို့အကြား ရှိရင်းစွဲ ဆွေမျိုးပေါက်ဖော်ဆက်ဆံရေးကို

ပိုမိုတိုးတက်နိုင်စေရန်အောင်ဆောင်ရွက်နိုင်ခဲ့ကာ နှစ်နိုင်ငံအစိုးရနှင့် ပြည်သူများအကြား စီးပွားရေး၊ လုံခြုံရေးဆိုင်ရာများနှင့် ကဏ္ဍပေါင်းစုံတွင် ပူးပေါင်းဆောင်ရွက်

မှု တိုးမြှင့်နိုင်ရေးဆိုင်ရာကိစ္စရပ်များကို ပိုမိုတိုးတက်ဆောင်ရွက်နိုင်စေရန် နိုင်ငံတော်နှင့် ပြည်သူတို့အတွက် အကျိုးရှိစေနိုင်မည့် ဆွေးနွေးချက်များကို ဆွေးနွေးဆောင်ရွက်နိုင်ခဲ့သည်။

ကြိုဆိုနှုတ်ဆက်
ညနေပိုင်းတွင် နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့် ကိုယ်စားလှယ် အဖွဲ့သည် နေပြည်တော်လေဆိပ်သို့ပြန်လည်ရောက်ရှိကြရာ ဒုတိယသမ္မတများဖြစ်ကြသည့် ဦးညိုစောနှင့်ဒေါ်နန်းနီနီအေး၊ အမျိုးသားလွှတ်တော်ဥက္ကဋ္ဌဦးအောင်လင်းဌေး၊ တပ်မတော်ကာကွယ်ရေး ဦးစီးချုပ် ဗိုလ်ချုပ်ကြီး ရဲဝင်းဦး၊ ပြည်ထောင်စု ဝန်ကြီးများ၊ နေပြည်တော်ကောင်စီ ဥက္ကဋ္ဌ နေပြည်တော်တိုင်း စစ်ဌာနချုပ်တိုင်းမှူးနှင့် မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံသံရုံးနှင့် စစ်သံရုံးတို့မှ တာဝန်ရှိသူများက လေဆိပ်၌ ကြိုဆိုနှုတ်ဆက်

ကြသည်။
ပူးပေါင်းဆောင်ရွက်
ထို့ပြင် နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့် ကိုယ်စားလှယ်အဖွဲ့အနေဖြင့် နိုင်ငံတော်အကျိုးစီးပွားကို တစိုက်မတ်မတ် ဦးတည်ပြီး ခရီးစဉ်အတွင်း တရုတ်ပြည်သူ့သမ္မတ နိုင်ငံနှင့် ပြည်ထောင်စုသမ္မတမြန်မာနိုင်ငံတို့အကြား ချစ်ကြည်ရင်းနှီးမှုနှင့် ပူးပေါင်းဆောင်ရွက်မှုများ တိုးမြှင့်နိုင်ခဲ့မှု၊ စီးပွားရေး၊ အာဏာသနည်းပညာနှင့် အခြား ကဏ္ဍပေါင်းစုံတွင် ပူးပေါင်းဆောင်ရွက်မှုများမြှင့်တင်နိုင်ခဲ့ပြီး မြန်မာနိုင်ငံပြည်သူများ၏ အကျိုးစီးပွားတိုးတက်ရေး ဦးတည်ကြိုးပမ်းအားထုတ် ဆောင်ရွက်နိုင်ခဲ့မှုအတွက် တရုတ်-မြန်မာ ချစ်ကြည်ရေးအသင်းမှ တာဝန်ရှိသူများနှင့် အသင်းအဖွဲ့များအလိုက်မှ တာဝန်ရှိသူများ၊ တိုင်းရင်းသား၊ တိုင်းရင်းသူ သားငယ်၊ သမီးငယ်လေးများ၊



နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့်ကိုယ်စားလှယ်အဖွဲ့အား ကြိုဆိုကြသည့် တရုတ်အကအလှအဖွဲ့များကို တွေ့ရစဉ်။



နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့်ကိုယ်စားလှယ်အဖွဲ့အား ဗီနိုင်းများ၊ နိုင်ငံတော်အလံငယ်များ ကိုင်ဆောင်ကာ ပြည်သူများက သောင်းသောင်းဖြဖြ ကြိုဆိုကြစဉ်။

စာမျက်နှာ ၄ သို့

စာမျက်နှာ ၃ မှ

ဘင်ခရာ၊ ပန်းဖွားအကအဖွဲ့များ၊ တရုတ်အကအလှအဖွဲ့များ၊ တိုင်းရင်းသားရိုးရာ အကအလှအဖွဲ့များ၊ အနုပညာရှင်များ၊ ဒေသခံပြည်သူများ၊ ဌာနဆိုင်ရာတာဝန်ရှိသူများက လေဆိပ်တွင် အသင့်စောင့်ကြို၍ လေဆိပ်လေယာဉ်အဆင်းမှ VIP ဆောင်အထိလည်းကောင်း၊ တပ်မတော်လေဆိပ်အဝင် လမ်းတစ်လျှောက်တွင်လည်းကောင်း “တရုတ်-မြန်မာ နှစ်နိုင်ငံအကြား ချစ်ကြည်ရင်းနှီးမှုအခွန်ရှည်ပါစေ၊ တရုတ်-မြန်မာ နှစ်နိုင်ငံအကြား ဘက်စုံမဟာဗျူဟာမြောက် ပူးပေါင်းဆောင်ရွက်ရေး ကဏ္ဍအလိုက် တိုးမြှင့် ဆောင်ရွက်နိုင်ပါစေ၊ တရုတ်-မြန်မာ ချစ်ကြည်ရေးကို ခိုင်မြဲစေသော သမ္မတကြီးနှင့် အဖွဲ့ဝင်များအား လိုက်လံစွာ ကြိုဆိုပါစေ။ မြန်မာနိုင်ငံဘက်စုံဖွံ့ဖြိုး တိုးတက်ရေးအတွက် ကြိုးပမ်းဆောင်ရွက်ခဲ့သော သမ္မတကြီး ဦးမင်းအောင်လှိုင်အား လိုက်လံစွာကြိုဆိုပါစေ။ တရုတ်-မြန်မာ အေးအတူပူအမျှ အသိုက်



နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့်ကိုယ်စားလှယ်အဖွဲ့အား ကြိုဆိုကြသည့် ပြည်သူများအား တွေ့ရစဉ်။

အဝန်း တည်ဆောက်မှုအား ထောက်ခံပါသည်။ တရုတ်-မြန်မာ ချစ်ကြည်စွာ တွဲလက်မြဲပါစေ။ မြန်မာ-တရုတ် ပူးပေါင်းအား မုချ အောင်မြင်ပါစေ။” ဟူသော စာတန်းများပါရှိသည့် ဗီဒီယိုများကို ကိုင်ဆောင်၍ လည်းကောင်း၊ ပြည်ထောင်စုသမ္မတမြန်မာနိုင်ငံတော်အလံ၊ တရုတ်ပြည်သူ့သမ္မတနိုင်ငံအလံတို့ကို အသီးသီး ကိုင်ဆောင်ပွဲယမ်းကာ “တရုတ်-မြန်မာ ချစ်ကြည်ရေး (အခွန်ရှည်ပါစေ၊ အခွန်ရှည်ပါစေ)။ အမျိုးဘာသာ၊ သာသနာအတွက် ကြိုးပမ်း ဆောင်ရွက်နေသည့် သမ္မတကြီး ဦးမင်းအောင်လှိုင် (ကျန်းမာပါစေ၊ ကျန်းမာပါစေ)။ ပြည်ထောင်စုသမ္မတမြန်မာနိုင်ငံတော်သမ္မတကြီးဦးမင်းအောင်လှိုင် (ကျန်းမာပါစေ၊ ကျန်းမာပါစေ)။ တရုတ်-မြန်မာ ချစ်ကြည်ရေး (ခိုင်မြဲပါစေ၊ ခိုင်မြဲပါစေ)။ တရုတ်-မြန်မာချစ်ကြည်ရေး အခွန်ရှည်ပါစေ၊ အခွန်ရှည်ပါစေ။” ဟု ကြွေးကြော်လျက် လည်းကောင်း၊ လေဆိပ်မှ နေပြည်တော်သို့ ဝင်ရောက်ရာ လမ်းတစ်လျှောက် အဓိကနေရာများရှိ LED Board များ၌လည်း နိုင်ငံတော်သမ္မတ၏ တရုတ်ပြည်သူ့သမ္မတနိုင်ငံခရီးစဉ် လှုပ်ရှားမှုပုံရိပ်များဖြင့် “ပြည်ထောင်စုသမ္မတမြန်မာနိုင်ငံတော်၊ သတင်းစဉ်”

ဒီခရီးစဉ်က မြန်မာနိုင်ငံအနေနဲ့ နိုင်ငံတကာမျက်နှာစာမှာ စာမျက်နှာသစ် ဖွင့်လှစ်နိုင်တော့မှာဖြစ်တာမို့လို့ ကျွန်မတို့နိုင်ငံအတွက် နိုင်ငံရေးအရ၊ သံတမန်ရေးအရများစွာအကျိုးရှိတဲ့၊ အောင်မြင်တဲ့ ခရီးစဉ်တစ်ခုလို့ ဆိုနိုင်ပါတယ်

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်၏ ဇွန် ၁၅ ရက်မှ ဇွန် ၁၉ ရက်အထိ တရုတ်ပြည်သူ့သမ္မတနိုင်ငံသို့ နိုင်ငံတော်အဆင့် ချစ်ကြည်ရေးခရီးစဉ် သွားရောက်ခဲ့မှုနှင့်စပ်လျဉ်း၍ မီဒီယာများ၏ မေးမြန်းမှုများအပေါ် နိုင်ငံတော်သမ္မတရုံး၏ ပြောရေးဆိုခွင့်ရှိသူ ဒေါက်တာခိုင်ခိုင်စိုး၏ ဖြေကြားချက်ကို ဖော်ပြအပ်ပါသည်။

မေး။ ။ သမ္မတကြီးရဲ့ တရုတ်ချစ်ကြည်ရေး ခရီးစဉ်က ဘယ်လိုမျိုးရည်ရွယ်ချက်တွေနဲ့ သွားရောက်ခဲ့တယ်ဆိုတာ ရှင်းပြပေးပါဦးရင့်။
ဖြေ။ ။ ဟုတ်ကဲ့ပါ။ သမ္မတကြီးရဲ့ တရုတ်နိုင်ငံ ချစ်ကြည်ရေးခရီးစဉ် (State Visit) က အဓိကရည်ရွယ်ချက်လေးခုနဲ့ သွားခဲ့တာ ဖြစ်ပါတယ်။ ပထမရည်ရွယ်ချက်ကတော့ နိုင်ငံတော် ဖွံ့ဖြိုးတိုးတက်ရေးနဲ့ တရုတ်-မြန်မာ နှစ်နိုင်ငံ ကဏ္ဍစုံ ပူးပေါင်းဆောင်ရွက်ရေး တိုးမြှင့်ဖို့ဖြစ်ပါတယ်။ ဒုတိယတစ်ခုက မြန်မာနိုင်ငံရဲ့ ထာဝရငြိမ်းချမ်းရေးအတွက် ပူးပေါင်းဆောင်ရွက်ကြမို့ပါ။ တတိယတစ်ခုက တရုတ်နိုင်ငံရဲ့ Investment တွေ၊ ရင်းနှီးမြှုပ်နှံမှုတွေ တိုးမြှင့်နေနဲ့ စတုတ္ထတစ်ခုကတော့ ကုန်သွယ်မှု မြှင့်တင်ရေးအတွက် ဖြစ်ပါတယ်ရင့်။

မေး။ ။ ဒီခရီးစဉ်က နေပြည်တော် နိုင်ငံရေးအရ ဘယ်လိုမျိုး အကျိုးအမြတ်တွေကိုရရှိမယ်လို့ သုံးသပ်ပါသလဲရင့်။
ဖြေ။ ။ ဒီခရီးစဉ်က တရုတ်-မြန်မာ ချစ်ကြည်ရေး ခရီးစဉ်၊ သမ္မတကြီးရဲ့ ချစ်ကြည်ရေးခရီးစဉ်ကနေပြီးတော့ ကျွန်မတို့နိုင်ငံအတွက် အကျိုးအမြတ်တွေ အများကြီးအောင်ကြည့်ပေးလောနိုင်ပါတယ်။ ဘာဖြစ်လို့လဲဆိုတော့ ကျွန်မတို့ ဒီခရီးစဉ်မှာ တရုတ်သမ္မတကြီး မစ္စတာ ဂျီကျင့်ဖျင်၊ ဝန်ကြီးချုပ်၊ တရုတ်အမျိုးသား ပြည်သူ့ကျွန်ုပ်ရက် အမြဲတမ်းကော်မတီဥက္ကဋ္ဌ၊ တာဝန်ရှိပုဂ္ဂိုလ်တွေနဲ့ ကျွန်မတို့တွေ ဆုံခဲ့ပါတယ်ရင့်။

သမ္မတကြီး ဂျီကျင့်ဖျင်နဲ့ တွေ့ဆုံတဲ့အချိန်မှာ သမ္မတကြီးက ဘာကိုအလေးပေးပြီးတော့ ပြောကြားလဲဆိုတော့ ကျွန်မတို့ တရုတ်-မြန်မာ ဆွေမျိုးပေါက်ဖော်ချစ်ကြည်ရေး ဒါကိုတိုးမြှင့်ချင်တယ်။ နောက်တစ်ခုက တရုတ်-မြန်မာ အေးအတူပူအမျှ အသိုက်အဝန်းကို ထူထောင်ဖို့ ဒီနှစ်ခုကို အလေးထားပြီးတော့ ဆွေးနွေးခဲ့ပါတယ်။ နောက်တစ်ခုကတော့ ကျွန်မတို့ ဒီမဟာဗျူဟာမြောက် ဘက်စုံပူးပေါင်း

ဆောင်ရွက်ဖို့ကိုလည်း အလေးထားပြီး ပြောခဲ့ပါတယ်ရင့်။ ဒါ့အပြင် မကြာသေးခင်က မြန်မာနိုင်ငံမှာ ဆောင်ရွက်ခဲ့တဲ့ အထွေထွေရွေးကောက်ပွဲကိုလည်း ကြိုဆိုတယ်။ လက်ရှိ ကျွန်မတို့ ရွေးကောက်ပွဲအစိုးရကိုလည်း အပြည့်အဝ ထောက်ခံအားပေးတယ်ဆိုတာကို ခိုင်ခိုင်မာမာပြောကြားခဲ့ပါတယ်။

ဒါ့အပြင် ကျွန်မတို့ အခုလက်ရှိ ရွေးကောက်ပွဲအစိုးရကနေပြီးတော့ ဆောင်ရွက်နေတဲ့ နိုင်ငံတော်ဖွံ့ဖြိုးတိုးတက်ရေး၊ တည်ငြိမ်အေးချမ်းရေး၊ ငြိမ်းချမ်းရေးကိစ္စတွေကိုလည်း ထောက်ခံပါတယ်။ ရှေ့ဆက်ပြီးလည်း ဆက်လက်ထောက်ခံသွားပါမယ်ဆိုပြီးတော့ အခိုင်အမာ ပြောဆိုခဲ့ပါတယ်။

နောက်တစ်ခုကတော့ နိုင်ငံတကာမျက်နှာစာမှာ၊ ကုလသမဂ္ဂမှာ၊ အာဆီယံအသိုက်အဝန်းမှာ မြန်မာနိုင်ငံအနေနဲ့ တန်းတူညီမျှ အပြည့်အဝပူးပေါင်းပါဝင်ဆောင်ရွက်နိုင်ရေးကိုလည်း ထောက်ခံသွားမယ်ဆိုပြီးတော့ ပြောကြားခဲ့ပါတယ်။ ဒါ့ကြောင့်မို့ ဒီခရီးစဉ်က မြန်မာနိုင်ငံအနေနဲ့ နိုင်ငံတကာမျက်နှာစာမှာ စာမျက်နှာသစ် ဖွင့်လှစ်နိုင်တော့မှာ ဖြစ်တာမို့လို့ ကျွန်မတို့နိုင်ငံအတွက် နိုင်ငံရေးအရ၊ သံတမန်ရေးအရ များစွာအကျိုးရှိတဲ့၊ အောင်မြင်တဲ့ ခရီးစဉ်တစ်ခုလို့ ဆိုနိုင်ပါတယ်ရင့်။

မေး။ ။ တရုတ်နိုင်ငံ ချစ်ကြည်ရေးခရီးစဉ်ကနေ ပြီးတော့ စီးပွားရေးအတွက် ဘယ်လိုမျိုး အကျိုးကျေးဇူးတွေ ရရှိလာပါသလဲ။

ဖြေ။ ။ ကျွန်မတို့ ဒီသမ္မတကြီးရဲ့ တရုတ်နိုင်ငံ ချစ်ကြည်ရေးခရီးစဉ်မှာ စီးပွားရေးအတွက်လည်း အကျိုးအမြတ်များစွာ ရရှိခဲ့ပါတယ်ရင့်။ ဒီခရီးစဉ်အတွင်းမှာပဲ ရန်ဟိုင်-မာ Myanmar-China Trade and Investment Networking Summit ကို ကျင်းပခဲ့ပါတယ်။ ဒီ Summit မှာ တရုတ်နိုင်ငံက စီးပွားရေးလုပ်ငန်းရှင် ၅၀၀ ကျော် တက်ရောက်ခဲ့ပြီးတော့ မြန်မာနိုင်ငံက စီးပွားရေး လုပ်ငန်းရှင်



နိုင်ငံတော်သမ္မတရုံး၏ ပြောရေးဆိုခွင့်ရှိသူ ဒေါက်တာခိုင်ခိုင်စိုး

၂၀၀ ကျော် ပါဝင်တက်ရောက်ခဲ့ပါတယ်။ အဲဒီ တရုတ်နိုင်ငံက စီးပွားရေးလုပ်ငန်းရှင်တွေထဲမှာလည်း State-owned enterprise က လုပ်ငန်းရှင်တွေပါသလို Belt and Road Initiative မှာ ပါဝင်တဲ့ ကုမ္ပဏီအကြီးကြီးတွေလည်း ပါဝင်ခဲ့ပါတယ်။ ဒီ Summit ကနေပြီးတော့မှ ကျွန်မတို့ Business to Business MoU အခု ၇၀ ထိုးနိုင်ခဲ့ပါတယ်။ ဒါ ဝမ်းမြောက်ဖွယ် သတင်းပါ။ ဒါက ကျွန်မတို့နိုင်ငံက ပြည်သူပြည်သားတွေအတွက်၊ စီးပွားရေးလုပ်ငန်းရှင်တွေအတွက် အခွင့်အလမ်းကောင်းတွေ သယ်ဆောင်လာနိုင်တယ်လို့ ဆိုနိုင်ပါတယ်ရင့်။

မေး။ ။ မြန်မာနိုင်ငံနဲ့ တရုတ်နိုင်ငံတို့က အခုလိုမျိုး ဆွေမျိုးပေါက်ဖော် ချစ်ကြည်ရေးကို အဆင့်တစ်ခုအထိ ဆွေးနွေးခဲ့တဲ့ကိစ္စတွေက မြန်မာနိုင်ငံက ပြည်သူတွေအတွက် ဘယ်လိုမျိုးရလဒ်တွေကို အကျိုးကျေးဇူးတွေ ရရှိနိုင်ပါသလဲ။

ဖြေ။ ။ အခု ဆွေးနွေးပွဲတွေမှာက မြန်မာနိုင်ငံမှာ ရှိတဲ့ အလွှာအသီးသီး၊ လူထုလူတန်းစားအသီးသီးအတွက်ကို အကျိုးဖြစ်ထွန်းစေမယ့် ကိစ္စများစွာကို ဆွေးနွေးခဲ့ပါတယ်။ ပြောရမယ်ဆိုရင် ကျွန်မတို့ လယ်ယာစိုက်ပျိုးရေးကဏ္ဍ၊ မြန်မာနိုင်ငံရဲ့ အခြေခံအကူအညီ လုပ်ငန်းဖြစ်တဲ့ စိုက်ပျိုးရေးကဏ္ဍ၊ ဖွံ့ဖြိုးတိုးတက်ရေး၊ မွေးမြူရေးကဏ္ဍ၊ ဖွံ့ဖြိုးတိုးတက်ရေးကနေစပြီး ပညာရေးကဏ္ဍ၊ ကျန်းမာရေးကဏ္ဍ၊ နည်းပညာတိုးတက်ရေး၊ AI၊ IT ကဏ္ဍ၊ အာကာသကဏ္ဍတွေမှာပါ ဖွံ့ဖြိုးတိုးတက်ဖို့ ပူးပေါင်းလုပ်ဆောင်ဖို့ ဒါတွေကို ဆွေးနွေးခဲ့ပါတယ်။ လျှပ်စစ်နဲ့ ပြန်လည်

ပြည့်ဖြိုးမြဲစွမ်းအင်ကိစ္စတွေ၊ ရထားလမ်းဖောက်လုပ်ရေး ကိစ္စတွေ၊ ဓာတ်သတ္တုတူးဖော်ရေးကိစ္စတွေ ဒါတွေ အားလုံးကိုလည်း အသေးစိတ် ဆွေးနွေးပြီးတော့မှ သဘောတူညီမှုတွေ ရရှိခဲ့ပါတယ်။

ထပ်ပြီး သတင်းစကားတစ်ခု ပါးချင်တာကတော့ ကျွန်မတို့ ဒီခရီးစဉ်ကနေပြီးတော့မှ အာကာသနည်းပညာဆိုင်ရာ ကိစ္စရပ်တွေ၊ လယ်ယာစိုက်ပျိုးရေးလုပ်ငန်းတွေ၊ သဘာဝပတ်ဝန်းကျင် ထိန်းသိမ်းရေးကိစ္စတွေ၊ မိုးလေဝသစောင့်ကြည့်ရေး ကိစ္စတွေအတွက်ကို မြန်မာနိုင်ငံက ပညာရှင်တွေနဲ့ တရုတ်က ပညာရှင်တွေ ပူးပေါင်းပြီးတော့ မကြာခင်မှာ ပြုလုပ်တဲ့ တစ်လုံး လွှတ်တင်ဖို့အတွက်ကိုလည်း ဆွေးနွေးနိုင်ခဲ့ပါတယ်။ ဒါဟာဆိုရင် သမ္မတကြီးရဲ့ ခရီးစဉ်ကနေပြီးတော့မှ အာကာသကို မြန်မာနိုင်ငံက ခြေလှမ်းသစ်စတင်တဲ့ ခရီးစဉ်တစ်ခုလို့လည်း ပြောနိုင်ပါတယ်ရင့်။

မေး။ ။ ဟုတ်ကဲ့ပါရင့်။ သမ္မတကြီးရဲ့ ပြောရေးဆိုခွင့်ရှိသူ တစ်ယောက်အနေနဲ့ ဒီတရုတ်-မြန်မာချစ်ကြည်ရေးခရီးစဉ်နဲ့ ပတ်သက်ပြီးတော့ ဘယ်လိုမျိုး မြင်ပါသလဲ။ ဘာများ ပြောကြားချင်တာရှိပါသလဲရင့်။

ဖြေ။ ။ စောစောက ကျွန်မ ပြောခဲ့သလိုပါပဲ။ နိုင်ငံတော်သမ္မတကြီးရဲ့ ချစ်ကြည်ရေးခရီးစဉ်က အောင်မြင်တဲ့ ခရီးစဉ်၊ စောစောက ပြောခဲ့တဲ့ ရည်ရွယ်ချက်တွေကို ပေါက်မြောက်အောင်မြင်တဲ့ ခရီးစဉ်လို့ ပြောနိုင်ပါတယ်။ ဘာလို့လဲဆိုတော့ ကျွန်မတို့ နိုင်ငံရေးအရ၊ သံတမန်ရေးအရ အောင်မြင်ခဲ့သလို စီးပွားရေးအရလည်း မြန်မာပြည်သူပြည်သားတွေအတွက် အကျိုးဖြစ်ထွန်းစေမယ့် ကိစ္စရပ်တွေ အများကြီးကို သယ်ဆောင်လာနိုင်တယ်ဆိုတာကို ပြောချင်ပါတယ်။

ဒါ့အပြင် B to B လက်မှတ်ရေးထိုးနိုင်ခဲ့သလို G to G လည်း MoU ၁၈ ခု၊ အဲဒီ ၁၈ ခုမှာလည်း သဘာဝပတ်ဝန်းကျင်ထိန်းသိမ်းရေးကိစ္စတွေ၊ ပြန်ကြားရေးကိစ္စ၊ ကျန်းမာရေးကိစ္စ၊ လူမှုရေးကိစ္စ ဒါတွေအားလုံး ပါဝင်တဲ့ MoU ၁၈ ခု ထိုးနိုင်ခဲ့ပါတယ်။ ဒါဟာဆိုရင် ကျွန်မတို့နိုင်ငံရဲ့ ပြည်သူပြည်သားတွေအတွက် ကောင်းကျိုးတွေကို သယ်ဆောင်လာနိုင်တဲ့ ခရီးစဉ်တစ်ခုလို့ ဆိုနိုင်ပါတယ်ရင့်။ သတင်းအဖွဲ့



နိုင်ငံတော်သမ္မတ ဦးမင်းအောင်လှိုင် Zhejiang Leapmotor Technology Co., Ltd. ၌ မော်တော်ယာဉ်တပ်ဆင်ထုတ်လုပ်ပုံ လုပ်ငန်းအဆင့်ဆင့်ကို ကြည့်ရှုလေ့လာစဉ်။

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့်ကိုယ်စားလှယ်အဖွဲ့ ကျဲ့ကျန်းပြည်နယ် ဟန်ကျိုးမြို့ရှိ နည်းပညာမြင့် စက်ရုံ၊ အလုပ်ရုံများအား သွားရောက်လေ့လာ

နေပြည်တော် ၇ ဇွန် ၁၉
တရုတ်ပြည်သူ့သမ္မတနိုင်ငံ သမ္မတ
မစ္စတာရှီကျင့်ဖျင်၏ ဖိတ်ကြားချက်အရ
တရုတ်ပြည်သူ့သမ္မတနိုင်ငံ၌ နိုင်ငံတော်
အဆင့်ချစ်ကြည်ရေးခရီးစဉ် (State Visit)
ရောက်ရှိနေသည့် ပြည်ထောင်စုသမ္မတ
မြန်မာနိုင်ငံတော် နိုင်ငံတော်သမ္မတ
ဦးမင်းအောင်လှိုင်သည် ခရီးစဉ်တွင်
လိုက်ပါလာသည့်အဖွဲ့ဝင်များနှင့် တာဝန်
ရှိသူများလိုက်ပါ၍ ယနေ့တွင် ကျဲ့ကျန်း
ပြည်နယ် ဟန်ကျိုးမြို့ရှိ နည်းပညာမြင့်
စက်ရုံ၊ အလုပ်ရုံများသို့ သွားရောက်
လေ့လာကြသည်။

Zhejiang Leapmotor Technology Co., Ltd.

ဦးစွာ နိုင်ငံတော်သမ္မတနှင့်အဖွဲ့သည်
Zhejiang Leapmotor Technology Co.,
Ltd. သို့ ရောက်ရှိကြရာ ကုမ္ပဏီဥက္ကဋ္ဌ
ဖြစ်သူ မစ္စတာကျန်းဖင်းနှင့် တာဝန်
ရှိသူများက လိုက်လံခွဲခွဲထွေးထွေးကြိုဆို
နှုတ်ဆက်ကြသည်။

ထို့နောက် နိုင်ငံတော်သမ္မတနှင့်
အဖွဲ့ဝင်များသည် Zhejiang Leapmotor
Technology Co., Ltd. ၏ သမိုင်းကြောင်း
ဆိုင်ရာများ၊ စက်ရုံဆိုင်ရာ အချက်အလက်
များနှင့် စက်ရုံ၏ လစဉ် နှစ်စဉ်စွမ်းဆောင်
နိုင်ရုံများ၊ စက်ရုံမှ ထုတ်လုပ်ထားသည့်
မော်တော်ယာဉ် အစိတ်အပိုင်းများနှင့်
ထုတ်လုပ်ထားရှိပြီးဖြစ်သည့် မော်တော်

ယာဉ်များ၊ မော်တော်ယာဉ် တပ်ဆင်
ထုတ်လုပ်ပုံ လုပ်ငန်းအဆင့်ဆင့်များ၊
အပြီးသတ်အချောထည်လုပ်ငန်း ဆောင်
ရွက်နေမှုများကို စိတ်ပါဝင်စားစွာဖြင့်
ပြကွက်တစ်ခုချင်းစီအလိုက် လိုက်လံ
ကြည့်ရှုလေ့လာကြပြီး တာဝန်ရှိသူများ၏
ရှင်းလင်းတင်ပြချက်များအပေါ် နိုင်ငံ
တော်သမ္မတက သိရှိလိုသည်များ
ပြန်လည်မေးမြန်း ဆွေးနွေးသည်။

အဆိုပါ Zhejiang Leapmotor
Technology Co., Ltd. သည် တရုတ်နိုင်ငံ
ကျဲ့ကျန်းပြည်နယ် ဟန်ကျိုးမြို့တွင်
တည်ရှိပြီး လျှပ်စစ်ကားများ အဓိက
ထုတ်လုပ်သည့် ကုမ္ပဏီတစ်ခုဖြစ်
ကြောင်း၊ လက်ရှိအချိန်အထိ Zhejiang
Leapmotor Technology Co., Ltd.
သည် ထုတ်ကုန်ပစ္စည်းများ သုတေသနပြု
လုပ်ခြင်းနှင့် အစိတ်အပိုင်းများ ထုတ်လုပ်
ခြင်းအတွက် ကုမ္ပဏီပေါင်း ၅၀ ကျော်
တွင် ရင်းနှီးမြှုပ်နှံထားကြောင်းနှင့်
မော်တော်ယာဉ် အစိတ်အပိုင်းများ၏
၆၅ ရာခိုင်နှုန်းကို ကိုယ်တိုင်တီထွင်
ထုတ်လုပ်လျက်ရှိပြီး ၈၀ ရာခိုင်နှုန်းအထိ
တိုးမြှင့်ထုတ်လုပ်နိုင်ရန် ရည်မှန်းထားရှိ
ကြောင်း၊ လက်ရှိ လျှပ်စစ်ကားများ
ထုတ်လုပ်မှုအခန်းကဏ္ဍတွင် တရုတ်
နိုင်ငံတွင်း၌ အဆင့် ၃ တွင်ရှိပြီး ကမ္ဘာ့
အဆင့်အနေဖြင့် အဆင့် ၆ တွင်ရှိကြောင်း၊
ပြည်ပနိုင်ငံများသို့ လျှပ်စစ်ကားများ

တင်ပို့မှုအနေဖြင့် ၂၀၂၅ ခုနှစ်တွင် အစီး
ရေ ခြောက်သောင်းကျော်တင်ပို့ခဲ့ပြီး ၂၀၂၆
ခုနှစ်တွင် အစီးရေ တစ်သိန်းကျော်သည်
အထိ တင်ပို့နိုင်ရေး ရည်မှန်းချက်ထား၍
ဆောင်ရွက်လျက်ရှိကြောင်း သိရှိရသည်။

လေ့လာမှုများအပြီးတွင် Zhejiang
Leapmotor Technology Co., Ltd.
ဥက္ကဋ္ဌနှင့် နိုင်ငံတော်သမ္မတတို့သည်
အမှတ်တရ လက်ဆောင်ပစ္စည်းများ
အပြန်အလှန် ပေးအပ်ကြသည်။

Zhejiang Qingshi New Material Technology Co., Ltd.

ယင်းနောက် နိုင်ငံတော်သမ္မတ
ဦးဆောင်သည့် မြန်မာအဆင့်မြင့်ကိုယ်စား
လှယ်အဖွဲ့သည် Zhejiang Qingshi
New Material Technology Co., Ltd.
သို့ ရောက်ရှိကြရာ ဥက္ကဋ္ဌ မစ္စတာ တုကော်
ဖျင်နှင့် တာဝန်ရှိသူများက ကြိုဆို
နှုတ်ဆက်ကြသည်။

ဆက်လက်၍ ကုမ္ပဏီဥက္ကဋ္ဌနှင့်
တာဝန်ရှိသူများက အမျိုးအစားကောင်း
သည့် ဝါးပင်များအား သုတေသနပြု
ရွေးချယ်၍ ဓာတုဗေဒနည်းဖြင့်မဟုတ်ဘဲ
ရူပဗေဒနည်းပညာဖြင့် ဝါးချည်မျှင်
အဆင့်ဆင့်ထုတ်လုပ်မှု၊ ဝါးချည်မျှင်အား
အခြားသော ချည်မျှင်အမျိုးမျိုးနှင့် အချိုးကျ
ရောစပ်၍ ချည်များ၊ အထည်အလိပ်များ၊
အဝတ်အထည်များ၊ အသုံးအဆောင်
ပစ္စည်းများ ထုတ်လုပ်ထားရှိမှုတို့ကို

လိုက်လံရှင်းလင်းတင်ပြရာ နိုင်ငံတော်
သမ္မတက သိရှိလိုသည်များအား ပြန်လည်
မေးမြန်းဆွေးနွေးသည်။

အဆိုပါ ကျဲ့ကျန်းချင်းရှိနည်းပညာ
ကုမ္ပဏီ (Zhejiang Qingshi New Material
Technology Co., Ltd.) သည်
တရုတ်နိုင်ငံ ကျဲ့ကျန်းပြည်နယ် ဟန်ကျိုး
မြို့ရှိ ရောင်ရမ်းခရိုင်တွင် အခြေစိုက်သော
နည်းပညာအခြေပြု ပုဂ္ဂလိကလုပ်ငန်း
တစ်ခုဖြစ်ကြောင်း၊ အဓိကထုတ်ကုန်များ
အနေဖြင့် အရည်အသွေးမြင့်ဝါးချည်မျှင်၊
ဝါးချည်မျှင်ရောစပ်ထားသော ချည်များ၊
အထည်အလိပ်များဖြစ်ပြီး ဝယ်ယူသူများ
မှာယူလိုသည့် လိုအပ်ချက်များနှင့်အညီ
လည်း အထူးပြုလုပ် ထုတ်လုပ်ပေးလျက်
ရှိကြောင်း၊ ထုတ်လုပ်မှု စွမ်းရည်အနေဖြင့်
၂၀၂၅ ခုနှစ်တွင် သဘာဝဓက်တီးရီးယား
ပိုးသတ်နှုန်း ၉၉ ဒသမ ၅ ရာခိုင်နှုန်းရှိသည့်
ဝါးချည်မျှင်စုစုပေါင်း ၁၈၀၀၀ တန်
ထုတ်လုပ်နိုင်ခဲ့ကြောင်း၊ ကုမ္ပဏီရုံးချုပ်
သည် ဟန်ကျိုးမြို့တွင်တည်ရှိသော်လည်း
ဝါးချည်မျှင်နှင့် အထည်ထုတ်လုပ်နေ
သည့်စက်ရုံသည် ဝါးများ များပြားစွာ
ပေါက်ရောက်သည့် ဖူးကျန်ပြည်နယ်
နန်ပင်းမြို့၌ တည်ရှိကြောင်း သိရှိရသည်။

ထို့နောက် ကုမ္ပဏီဥက္ကဋ္ဌက နိုင်ငံ
တော် သမ္မတအတွက် ဝါးချည်မျှင်ဖြင့်
အထူးပြုလုပ်ထားသော လက်ဆောင်
ပစ္စည်းကို ဂရုပြုပေးအပ်ရာ နိုင်ငံတော်

သမ္မတက လက်ဆောင်ပစ္စည်း ပြန်လည်
ပေးအပ်သည်။

ယင်းနောက် နိုင်ငံတော်သမ္မတသည်
ကျဲ့ကျန်းချင်းရှိ နည်းပညာကုမ္ပဏီ
(Zhejiang Qingshi New Material
Technology Co., Ltd.) ၏ ဧည့်သည်
တော် မှတ်တမ်းစာအုပ်တွင် အမှတ်တရ
လက်မှတ်ရေးထိုးသည်။

ဆက်လက်၍ နိုင်ငံတော်သမ္မတသည်
ကုမ္ပဏီက ပြုလုပ်ထားသည့် ဝါးချည်မျှင်
ထုတ်လုပ်သည့်စက်ဖြင့် ဝါးချည်မျှင်များ
ထုတ်လုပ်ထားရှိမှု၊ ဝါးချည်မျှင်နှင့် အခြား
ချည်မျှင်များ ရောနှောပေါင်းစပ်မှု ချည်မျှင်
ရရှိလာမှု အဆင့်ဆင့်အား လိုက်လံကြည့်ရှု
လေ့လာခဲ့ပြီး ကုမ္ပဏီဥက္ကဋ္ဌနှင့် တာဝန်
ရှိသူများ၏ တင်ပြချက်များအပေါ် သိရှိလို
သည်များ မေးမြန်းဆွေးနွေးကာ ရင်းရင်း
နှီးနှီး နှုတ်ဆက်သည်။

Unitree Robotics Co., Ltd.

မွန်းလွှဲပိုင်းတွင် နိုင်ငံတော်သမ္မတ
ဦးဆောင်သည့် မြန်မာအဆင့်မြင့်ကိုယ်စား
လှယ်အဖွဲ့သည် Unitree Robotics Co.,
Ltd. သို့ သွားရောက်လေ့လာကြရာ ဥက္ကဋ္ဌ
ဖြစ်သူ မစ္စတာ ဝမ်ရှင်းရှင်းနှင့် တာဝန်ရှိ
သူများက လိုက်လံခွဲခွဲထွေးထွေးကြိုဆို
နှုတ်ဆက်ကြပြီး ကုမ္ပဏီမှထုတ်လုပ်ထား
သည့် စက်ရုပ်ကလေး နိုင်ငံတော်သမ္မတ
အား မြန်မာဘာသာဖြင့် “မြန်မာ” ဟု
ရေးသား၍ ကြိုဆိုသည်။

ထို့နောက် နိုင်ငံတော်သမ္မတသည်
စက်ရုံမှ ထုတ်လုပ်ထားသည့် စက်ရုပ်များ၊
စက်ရုပ်များ၏ အစိတ်အပိုင်းကိုယ်စား
တစ်ခုချင်းစီအလိုက် ထုတ်လုပ်ထားရှိမှု
များအား လိုက်လံကြည့်ရှုလေ့လာရာ
ကုမ္ပဏီဥက္ကဋ္ဌနှင့် တာဝန်ရှိသူများက
လိုက်လံရှင်းလင်းတင်ပြကြသည်။

ယင်းနောက် Unitree Robotics Co.,
Ltd. မှ ထုတ်လုပ်ထားသည့် စွမ်းဆောင်
ရည်မြင့် တိရစ္ဆာန်ပုံသဏ္ဌာန် စက်ရုပ်
(quadruped robots)၊ လူသားပုံသဏ္ဌာန်
စက်ရုပ် (humanoid robots) နှင့် အသိ
ဉာဏ်တုနည်းပညာသုံး ဖော်ဒယ် (AI
model) များ အသုံးပြု၍ လူသားတစ်ဦး
အသွင်ကဲ့သို့ လှုပ်ရှားသွားလာခြင်း၊
စာမျက်နှာ ၆ သို့



နိုင်ငံတော်သမ္မတ ဦးမင်းအောင်လှိုင် Zhejiang Qingshi New Material Technology Co., Ltd. ၌ ဝါးချည်မျှင် ထုတ်လုပ်သည့်စက်ဖြင့် ဝါးချည်မျှင်များ ထုတ်လုပ်ထားရှိမှု ကြည့်ရှုလေ့လာစဉ်။



နိုင်ငံတော်သမ္မတ ဦးမင်းအောင်လှိုင် Unitree Robotics Co., Ltd. ၌ စက်ရုံမှ ထုတ်လုပ်ထားသည့် စက်ရုပ်များကို ကြည့်ရှုလေ့လာစဉ်။

စာမျက်နှာ ၅ မှ

သာဘာဝဘေးအန္တရာယ်များတွင် အသုံးပြုခြင်း၊ မြန်မာသံစဉ်၊ တရုတ်သံစဉ်တို့ဖြင့် နှစ်နိုင်ငံမှ ရိုးရာအကများကို ကျွမ်းကျင်ပိုင်နိုင်စွာသရုပ်ပြသခြင်း၊ လက်တွေ့ထိုး၍ သရုပ်ပြသခြင်း၊ စက်ရုံအလုပ်ရုံများ၊ နေအိမ်များ၌ ဝန်ဆောင်မှုလုပ်ငန်းများ၌ အသုံးပြုရာတွင် အသုံးပြုမှုသရုပ်ပြသခြင်းတို့ကို လုပ်ဆောင်ပြသရာ နိုင်ငံတော်သမ္မတနှင့် အဖွဲ့ဝင်များက စိတ်ပါဝင်စားစွာဖြင့် လေ့လာကြည့်ရှုခဲ့ကြပြီး နိုင်ငံတော်သမ္မတက သိရှိလိုသည်များ ပြန်လည်မေးမြန်းဆွေးနွေးခဲ့သည်။

အဆိုပါ Unitree Robotics Co., Ltd. သည် ကျွန်းပြည်နယ် ဟန်ကျိုးမြို့တွင် ရုံးချုပ်ရှိသော ကမ္ဘာကျော် ပုဂ္ဂလိက စက်ရုပ်ကုမ္ပဏီတစ်ခုဖြစ်ကြောင်း၊ ကုမ္ပဏီကို ၂၀၁၆ ခုနှစ်တွင် စတင်တည်ထောင်ခဲ့ပြီး စွမ်းဆောင်ရည်မြင့် တိရစ္ဆာန်ပုံသဏ္ဌာန် စက်ရုပ် (quadruped robots)၊ လူသားပုံသဏ္ဌာန်စက်ရုပ် (humanoid robots) နှင့် အသိဉာဏ်တူနည်းပညာသုံးမော်ဒယ် (AI model) များအား သုတေသနပြု ထုတ်လုပ်ရောင်းချလျက် ရှိကြောင်း၊ ကုမ္ပဏီအနေဖြင့် နည်းပညာဆန်းသစ်တီထွင်မှုကို အထူးအလေးပေးထားကာ

AI နည်းပညာများ၊ ရွေ့လျားမှုထိန်းချုပ်မှု အယ်လ်ဂိုရီသမ်များအပါအဝင် အဓိက အစိတ်အပိုင်းအားလုံးကို ကိုယ်တိုင် ထုတ်လုပ်ခြင်းဖြစ်ကြောင်း သိရှိရသည်။ ဆက်လက်၍ Unitree Robotics Co., Ltd. ဥက္ကဋ္ဌက နိုင်ငံတော်သမ္မတထံသို့ အထူးပြုလုပ်ထားသည့် စက်ရုပ်တစ်ရပ်အား ဂါရဝပြပေးအပ်ရာ နိုင်ငံတော်သမ္မတက အမှတ်တရ လက်ဆောင်ပစ္စည်းများ ပြန်လည်ပေးအပ်ခဲ့ပြီး ရင်းရင်းနှီးနှီးဆက်ဆံခဲ့ကြောင်း သတင်းရရှိသည်။

သတင်းစဉ်



ကျောမှီး

အစည်းအဝေးသို့ ဒုတိယဥက္ကဋ္ဌနှင့် ကော်မတီဝင်များဖြစ်ကြသည့် ပြည်ထောင်စုဝန်ကြီးများ၊ ဒုတိယဝန်ကြီးများ၊ ဌာနဆိုင်ရာ အကြီးအကဲများ၊ ပညာရှင်များ၊ အသင်းအဖွဲ့ ကိုယ်စားလှယ်များနှင့် တာဝန်ရှိသူများ တက်ရောက်ကြသည်။

ဦးစွာ ဒုတိယသမ္မတ ဒေါ်နန်းနီနီအေးက အမှာစကားပြောကြားရာတွင် ယနေ့အစည်းအဝေးကို ကျင်းပရသည့် ရည်ရွယ်ချက်မှာ ဗဟိုကော်မတီက တာဝန်ယူဆောင်ရွက်နေသည့် မြန်မာ့ယဉ်ကျေးမှုအမွေအနှစ်များ၊ တိုင်းရင်းသားလူမျိုးများ၏ ရိုးရာယဉ်ကျေးမှု ဓလေ့ထုံးတမ်းများကို ရှာဖွေဖော်ထုတ် ထိန်းသိမ်းရန်နှင့် တိမ်မြုပ်ပျောက်ကွယ်နေသည့် ခြပ်ခြံခြပ်ယဉ်ကျေးမှုအမွေအနှစ်များကို သုတေသနပြု ပြန်လည်ဖော်ထုတ်ထိန်းသိမ်းနိုင်ရန် ဖြစ်ပါကြောင်း။

အမျိုးသားယဉ်ကျေးမှု အမွေအနှစ်များသည် နှစ်နိုင်ငံတောင်၌ တည်တံ့နေခဲ့ပြီး မိမိတို့နိုင်ငံ၏ ဂုဏ်ယူဖွယ်ပုံရိပ်ဖြစ်သည့်အတွက် မျိုးဆက်သစ်များကို လက်ဆင့်ကမ်းအမွေပေးနိုင်ရန်နှင့် ရေရှည်တည်တံ့အောင် ဆက်လက်ထိန်းသိမ်းစောင့်ရှောက်ကြရမည်ဖြစ်ကြောင်း၊ ရှေးနှစ်သန်းပေါင်း များစွာကတည်းက ပေါ်ထွန်းခဲ့သည့် လူသားမျိုးနွယ်၏ အစောဆုံးမူလအစ ပရိုင်းမိတ်ကျောက်ဖြစ်ရုပ်ကြွင်းများကို ရှာဖွေတွေ့ရှိခဲ့ပြီး ကျောက်ခေတ်၊ ကြေးခေတ်၊ သံခေတ်စသည့် သမိုင်းမတင်စီခေတ်များသည်လည်း မြန်မာ့မြေပေါ်တွင် တစ်ဆက်တစ်စပ်တည်းဖြစ်တည်ပေါ်ပေါက်လာခဲ့ကြောင်း။

ထိုပြင် သမိုင်းတင်ခေတ်၊ ပျူခေတ်ယဉ်ကျေးမှု ပေါ်ထွန်းခဲ့ပြီး ရှေးပျူမြို့ဟောင်းများ အသီးသီး ထွန်းကားခဲ့ကြောင်း၊ ၂၀၁၄ ခုနှစ်တွင် ဟန်လင်း၊ ဗီယံနီ၊ သရေခေတ္တရာစသည့် ပျူမြို့ဟောင်းများကို ကမ္ဘာ့အမွေအနှစ်အဖြစ် UNESCO ၏ အသိအမှတ်ပြု ခံခဲ့ရပါကြောင်း၊ ပျူခေတ်နောက်ပိုင်းတွင် ထွန်းကားခဲ့သည့် ပုဂံခေတ်၏ ဗီသုကာလက်ရာများသည် ထူးခြားမြင့်မားလှပြီး အနုပညာ၊ ဗီသုကာပညာရပ်

များကို ကိုယ်ပိုင်ဟန်ဖြင့် လက်ရာမြောက်အောင် ဖန်တီးခဲ့ကြသည်ကို ယနေ့တိုင် တွေ့မြင်နိုင်ပါကြောင်း၊ ပုဂံခေတ်၏ ဗီသုကာပညာ၊ နံရံဆေးရေးပန်းချီနှင့် ရေစီမံခန့်ခွဲမှုများသည် ထိုခေတ်က တီထွင်ဖန်တီးနိုင်မှုနှင့် အဆင့်အတန်းမြင့်မားခဲ့မှုများကြောင့် ၂၀၁၉ ခုနှစ်တွင် ပုဂံယဉ်ကျေးမှု အမွေအနှစ်ဒေသသည် UNESCO ၏ ကမ္ဘာ့အမွေအနှစ်အဖြစ် အသိအမှတ်ပြုခြင်းခံခဲ့ရပါကြောင်း။

ခြပ်မဲ့ယဉ်ကျေးမှု အမွေအနှစ်များဖြစ်သည့် ကိုးကွယ်ယုံကြည်မှု၊ ဘာသာစကား၊ ပုံပြင်၊ ဓလေ့ထုံးတမ်းအစဉ်အလာနှင့် ဆယ့်နှစ်လရာသီပွဲတော်များသည် တိုင်းရင်းသားလူမျိုးစု အားလုံးတို့တွင်လည်း သူ့အစဉ်အလာနှင့်သူ ရှိနေပါကြောင်း၊ ခြပ်မဲ့ခြပ်မဲ့ ယဉ်ကျေးမှုအမွေအနှစ်များ ရေရှည်တည်တံ့ ထိန်းသိမ်းစောင့်ရှောက်ကြရန် နိုင်ငံသားတိုင်းတွင် တာဝန်ရှိပါကြောင်း၊ ၂၀၂၄ ခုနှစ် ဒီဇင်ဘာ ၂ ရက်မှ ၇ ရက်အထိ ပါရာဂွေးနိုင်ငံ အဆွန်နီယွန်မြို့၌ ကျင်းပပြုလုပ်သည့် (၁၉) ကြိမ်မြောက် ကမ္ဘာ့ခြပ်မဲ့ယဉ်ကျေးမှုအမွေအနှစ်ညီလာခံတွင် မြန်မာ့ရိုးရာနှစ်သစ်ကူး အတာသင်္ကြန်ပွဲတော်ကို ယူနက်စကို၏ လူသားမျိုးနွယ်ဆိုင်ရာ ခြပ်မဲ့ယဉ်ကျေးမှုအမွေအနှစ်အဖြစ် သတ်မှတ်ခြင်းခံခဲ့ရပါကြောင်း။

ဆက်လက်၍ မြန်မာ့သင်္ကြန်ခမ်းယဉ်ကျေးမှုဓလေ့နှင့် မြန်မာ့လက်ဖက်ယဉ်ကျေးမှုကို UNESCO သို့ တင်ပြထားပြီး မြန်မာ့ထမနံကိုလည်း ဆက်လက်တင်သွင်းရန် ဆောင်ရွက်လျက်ရှိပါကြောင်း၊ ထင်ရှားသည့် ယဉ်ကျေးမှုအမွေအနှစ်များသာမက တိမ်မြုပ်ပျောက်ကွယ်လုဖြစ်နေသည့် ခြပ်မဲ့ယဉ်ကျေးမှုအမွေအနှစ်များကိုလည်း သုတေသနပြု ရှာဖွေဖော်ထုတ် ထိန်းသိမ်းရန်လိုအပ်ပါကြောင်း၊ မြန်မာနိုင်ငံအတွင်းရှိ ခြပ်ခြံခြပ်မဲ့ ယဉ်ကျေးမှုအမွေအနှစ်များကို ကာကွယ် ထိန်းသိမ်းဖော်ထုတ်ခြင်းနှင့် သုတေသနလုပ်ငန်းများ ဆောင်ရွက်ရာတွင် မိမိတို့နှင့်သက်ဆိုင်သည့် ဘာသာရပ်ဆိုင်ရာလုပ်ငန်းတာဝန်များကို ကြိုးပမ်း

ဆောင်ရွက်သွားကြရန် လိုအပ်ပါကြောင်း၊ ဌာနတစ်ခုနှင့်တစ်ခု ပူးပေါင်းညှိနှိုင်းဆောင်ရွက်မှသာ မိမိတို့၏ အမျိုးသားယဉ်ကျေးမှုအမွေအနှစ်များကို ရေရှည်တည်တံ့စေရန် ကာကွယ်ထိန်းသိမ်းစောင့်ရှောက်ရာတွင် ပိုမိုကောင်းမွန်လာမည်ဖြစ်ပါကြောင်း။

မြန်မာနိုင်ငံ အမျိုးသားယဉ်ကျေးမှုဗဟိုကော်မတီ အနေဖြင့် မူဝါဒချမှတ်ပေးခြင်း၊ ယဉ်ကျေးမှုအမွေအနှစ်များကို ထိထိရောက်ရောက် ကာကွယ်စောင့်ရှောက်ပေးနိုင်ရန် ဥပဒေ၊ နည်းဥပဒေများကို ပြင်ဆင်ပေးခြင်းနှင့် လုပ်ငန်းဆောင်ရွက်ရာတွင် အခက်အခဲရှိလာပါကလည်း ပေါင်းစပ်ညှိနှိုင်းဆောင်ရွက်ပေးသွားမည်ဖြစ်ကြောင်း၊ ဆိုရှယ်မီဒီယာများနှင့် အတူပါလာသည့် တိုင်းတစ်ပါးယဉ်ကျေးမှုများ လွှမ်းမိုးလာစေရန် ထိန်းသိမ်းကာကွယ်ရန် လိုအပ်သကဲ့သို့ မိမိတို့၏ ရိုးရာယဉ်ကျေးမှု အနုပညာများ၊ တိုင်းရင်းသားရိုးရာအကနှင့် ဂီတယဉ်ကျေးမှုအနုပညာများကို ထိန်းသိမ်းနိုင်ရေးနှင့် ဖွံ့ဖြိုးတိုးတက်ရေးအတွက် အဆို၊ အက၊ အရေး၊ အတီး ပြိုင်ပွဲကြီးများကို အနှစ်သာရရှိရှိ အဓိပ္ပာယ်အပြည့်ဖြင့် နှစ်စဉ်ကျင်းပပေးခဲ့သည်မှာ ငွေရတုကို ကျော်လွန်ခဲ့ပြီဖြစ်ကြောင်း။

မြန်မာနိုင်ငံနှင့် မြန်မာလူမျိုးတို့၏ ကောင်းမြတ်သည့် ဂုဏ်ခြံနှင့် အစဉ်အလာ၊ အမျိုးသားရေးစံနှုန်းများကို ဖော်ထုတ်ထိန်းသိမ်းမြှင့်တင်ရေး လုပ်ငန်းများကို ကော်မတီက အလေးထားကြိုးပမ်းဆောင်ရွက်သွားရမည်ဖြစ်ကြောင်း၊ မြန်မာ့ယဉ်ကျေးမှု အမွေအနှစ်များ ရေရှည်တည်တံ့စေရန် ဥပဒေ၊ နည်းဥပဒေများထုတ်ပြန်၍ ကာကွယ်ထိန်းသိမ်း စောင့်ရှောက်လျက်ရှိကြောင်း၊ ထုတ်ပြန်ခဲ့သည့် ဥပဒေ၊ နည်းဥပဒေများကိုလည်း ပြည်သူလူထုအကြား ချပြရှင်းလင်းအသိပညာပေးရေးလုပ်ငန်းများ ဆောင်ရွက်ရန် လိုအပ်မည်ဖြစ်ကြောင်း၊ နိုင်ငံတစ်နိုင်ငံ၏ ရိုးရာယဉ်ကျေးမှု၊ ဓလေ့ထုံးတမ်းအစဉ်အလာများကို ထိန်းသိမ်းမှု၊ ကာကွယ်စောင့်ရှောက်မှုများသည် နိုင်ငံ့ဂုဏ်ကို မြှင့်တင်ပေးရာရောက်ပြီး နိုင်ငံအတွက် ကောင်းမွန်သည့် ပုံရိပ်ဖြစ်ပါကြောင်း၊ နိုင်ငံ၏ ဂုဏ်

သိက္ခာနှင့် သက်ဆိုင်သည့် လုပ်ငန်းဖြစ်သည့်အတွက် နိုင်ငံသားတိုင်း အလေးအနက်ထား ဆောင်ရွက်ကြရန် လိုအပ်မည်ဖြစ်ကြောင်း၊ မြန်မာနိုင်ငံအမျိုးသားယဉ်ကျေးမှုဗဟိုကော်မတီ၏ လမ်းညွှန်မှုနှင့်အညီ ဆက်လက်အကောင်အထည်ဖော် ဆောင်ရွက်သွားရန် လိုအပ်ကြောင်း။

လူငယ်များအနေဖြင့် တိုင်းတစ်ပါး ယဉ်ကျေးမှုအပေါ် နှစ်သက်မြတ်နိုးပြီး မိမိတို့၏ ကိုယ်ပိုင်ယဉ်ကျေးမှု ဓလေ့ထုံးတမ်းများကို အလေးမထားဘဲ ပစ်ပယ်လာကြမည်ဆိုပါက အမျိုးသားရေးစိတ်ဓာတ် လျော့ပါးလာမည်ဖြစ်ကြောင်း၊ တိုင်းတစ်ပါးယဉ်ကျေးမှု မလွှမ်းမိုးအောင်လည်း အထူးဂရုပြုရမည်ဖြစ်ကြောင်း၊ မြန်မာတို့၏ ထင်ရှားသည့် ပန်းဆယ်မျိုးကိုလည်း မပျောက်ပျက်အောင် ထိန်းသိမ်းပေးကြရန် တိုက်တွန်းလိုကြောင်း၊ မြန်မာဇာတ်သဘင် တစ်ခေတ်ဆန်းပြီး လူထုစိတ်ဝင်စားလာချိန်တွင် မြန်မာဇာတ်သဘင်တိုးတက်ရန်နှင့် လမ်းမှားမရောက်ရေးထိန်းကျောင်းပေးကြရန် လိုအပ်မည်ဖြစ်ကြောင်း ပြောကြားသည်။

ထို့နောက် မြန်မာနိုင်ငံအမျိုးသားယဉ်ကျေးမှုဗဟိုကော်မတီ ဒုတိယဥက္ကဋ္ဌ ဦးမောင်မြင့်က မြန်မာနိုင်ငံအမျိုးသားယဉ်ကျေးမှုဗဟိုကော်မတီ၏ လုပ်ငန်းဆောင်ရွက်နေမှုအခြေအနေကိုလည်းကောင်း၊ အတွင်းရေးမှူး ဒုတိယဝန်ကြီး ဦးအေးထွန်းက ယခင်အစည်းအဝေး ဆုံးဖြတ်ချက်များအပေါ်ဆောင်ရွက်ပြီးစီးမှုနှင့် ဆောင်ရွက်ဆဲ အခြေအနေများကိုလည်းကောင်း၊ ပြည်ထောင်စုအဆင့်အဖွဲ့အစည်းများနှင့် ဝန်ကြီးဌာနတို့မှ ပေးပို့တင်ပြလာသော အမှာစာများကို တာဝန်ရှိသူများက လည်းကောင်း ရှင်းလင်းတင်ပြကြသည်။

ယင်းနောက် မြန်မာနိုင်ငံ အမျိုးသားယဉ်ကျေးမှုဗဟိုကော်မတီဥက္ကဋ္ဌ ဒုတိယသမ္မတ ဒေါ်နန်းနီနီအေးက အစည်းအဝေး တက်ရောက်လာသူများ၏ ရှင်းလင်းဆွေးနွေးတင်ပြမှုများအပေါ် လိုအပ်သည်များ ပေါင်းစပ်ညှိနှိုင်းဆောင်ရွက်ပေးပြီး နိဂုံးချုပ်အမှာစကား ပြောကြားကာ အစည်းအဝေးကို ရုပ်သိမ်းလိုက်သည်။

သတင်းစဉ်

နိုင်ငံတော်သမ္မတ ဦးမင်းအောင်လှိုင် CCTV သတင်းရုပ်သံလိုင်း၏ တွေ့ဆုံမေးမြန်းမှုများအား လက်ခံဖြေကြား

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်သည် တရုတ်ပြည်သူ့သမ္မတနိုင်ငံ သမ္မတ မစ္စတာရှီကျင့်ဖျင်၏ ဖိတ်ကြားချက်အရ တရုတ်ပြည်သူ့သမ္မတနိုင်ငံသို့ နိုင်ငံတော်အဆင့် ချစ်ကြည်ရေးခရီး ရောက်ရှိနေစဉ်အတွင်း CCTV သတင်းဌာန ထိပ်တန်းသတင်းတင်ဆက်သူ မစ္စ ကျိုးယွင်၏ တွေ့ဆုံမေးမြန်းမှုများကို ဇွန် ၁၇ ရက်က ကျောက်ယွီတိုင် နိုင်ငံတော်ဧည့်ဂေဟာ ဧည့်ခန်းမဆောင်၌ လက်ခံဖြေကြားခဲ့သည်။ ထိုသို့ CCTV သတင်းဌာန၏ မေးမြန်းမှုအပေါ် နိုင်ငံတော်သမ္မတက ပြန်လည်ရှင်းလင်းဖြေကြားခဲ့သည်များကို ဖော်ပြအပ်ပါသည်။

တွေ့ဆုံမေးမြန်းသူ။ မင်္ဂလာပါ သမ္မတကြီးရဲ့။

နိုင်ငံတော် သမ္မတအဖြစ် တရုတ်နိုင်ငံကို ပထမဆုံး လာရောက်တဲ့ အခရီးစဉ် မှာ ပြည်ထောင်စုဝန်ကြီး ခြောက်ဦးနဲ့ အဆင့်မြင့် တပ်မတော်အရာရှိကြီးတွေ ပါဝင်တာကြောင့် အဆင့်အတန်း အင်မတန် မြင့်မားတာကို သတိပြု မိပါတယ်။ ဒီခရီးစဉ်မှာ ဘယ်လိုမဟာဗျာ၊ ဟာမြောက် ရလဒ်ကောင်းတွေရရှိဖို့ အဓိကမျှော်မှန်းထားပါ သလဲရှင်။

နိုင်ငံတော်သမ္မတ ဦးမင်းအောင်လှိုင်။ မှန်ပါတယ်။ ကျွန်တော်

ဧပြီ ၁၀ ရက်က အစိုးရနိုင်ငံခေါင်းဆောင်အနေနဲ့ တာဝန်ယူပြီး နောက်ပိုင်းမှာ အစိုးရသစ်အနေနဲ့ တရုတ်နိုင်ငံနဲ့ ဆက်ဆံရေး ပိုမိုပြီးကောင်းမွန် စေဖို့ ရည်ရွယ်ချက်နဲ့ သမ္မတရှီကျင့်ဖျင်ရဲ့ ဖိတ်ကြား ချက်နဲ့ ကျွန်တော်လာခဲ့တာ ဖြစ်ပါတယ်။ အဓိက ကတော့ မြန်မာနိုင်ငံ ဖွံ့ဖြိုးတိုးတက်ဖို့အတွက် ဘက်ပေါင်းစုံကတော့ တရုတ်နိုင်ငံနဲ့ ပူးပေါင်းဆောင် ရွက်ဖို့၊ မြန်မာနိုင်ငံနဲ့ တရုတ်နိုင်ငံ ကဏ္ဍပေါင်းစုံမှာ ပူးပေါင်းဆောင်ရွက်ဖို့ကိစ္စ၊ မြန်မာနိုင်ငံမှာ တရုတ် နိုင်ငံကနေ လာရောက်ရင်းနှီးမြှုပ်နှံမှု ကိစ္စတွေ၊ နှစ်ဖက်ကုန်သွယ်မှု မြှင့်တင်ရေးကိစ္စတွေ၊ နယ်စပ် ဒေသလုံခြုံရေးနဲ့ တည်ငြိမ်အေးချမ်းရေးတို့အတွက် နှစ်ဖက် ပူးပေါင်းဆောင်ရွက်ရေးကိစ္စတွေအတွက် ရည်ရွယ်ပြီး လာခဲ့ခြင်းဖြစ်ပါတယ်။ ကျွန်တော်တို့က ဆွေးနွေးပေါက်ဖော် နိုင်ငံတွေ ဖြစ်တဲ့အတွက်ကြောင့် နိုင်ငံတော်အဆင့် တရားဝင်ခရီးချစ်ကြည်ရေး ခရီးစဉ် ပထမဦးဆုံး လာခဲ့ခြင်း ဖြစ်ပါတယ်။

တွေ့ဆုံမေးမြန်းသူ။ တရုတ်နိုင်ငံဟာ မြန်မာနိုင်ငံ နဲ့ နယ်နိမိတ်ချင်း အရည် လျားဆုံး ထိစပ်နေတဲ့ အိမ်နီးချင်းဖြစ်ပြီး ယုံကြည် စိတ်ချရသော မိတ်ဆွေနဲ့ မိတ်ဖက်ဖြစ်ကြောင်း သမ္မတကြီးနဲ့ တွေ့ဆုံဆွေးနွေးမှုအတွင်း သမ္မတ ရှီကျင့်ဖျင်က အလေးထား ပြောကြားခဲ့ပါတယ်။ နှစ်နိုင်ငံ ဆက်ဆံရေးရဲ့ လက်ရှိအခန်းကဏ္ဍနဲ့ အနာဂတ်အရေးပါမှုကို သမ္မတကြီးအနေနဲ့ ဘယ်လို သုံးသပ်ပါသလဲရှင်။

နိုင်ငံတော်သမ္မတ။ မြန်မာနိုင်ငံနဲ့ တရုတ်နိုင်ငံက ရည်လျားတဲ့ သမိုင်းကြောင်း ဆက်ဆံရေးတွေ ရှိပါတယ်။ အခုမှ ကျွန်တော်တို့ ဆက်ဆံတာ မဟုတ်ပါဘူး။ အိမ်နီးနားချင်းကောင်း နိုင်ငံတွေဖြစ်တယ်။ ကီလိုမီတာ ၂၀၀၀ ကျော် လောက် ရှည်လျားပါတယ်။ ခုနက အဆွေတော် ပြောသလို ဆွေမျိုးပေါက်ဖော်နိုင်ငံတွေ၊ အေးအတူ



ပူအမျှ အသိုက်အဝန်း၊ အကျိုးတူ ခံစားကြမယ်ဆိုတဲ့ သဘောတူညီချက်တွေ ရှိပါတယ်။ ဒါကြောင့် မြန်မာ နိုင်ငံနဲ့ တရုတ်နိုင်ငံရဲ့ ဆက်ဆံရေးက နယ်စပ် ထိတွေ့တဲ့ နိုင်ငံတင်မကဘူး။ နှစ်နိုင်ငံ မူလအခံ ရှိတဲ့ ချစ်ကြည်ရင်းနှီးမှုတွေကြောင့် ပိုမိုကောင်းမွန် အောင် ဆောင်ရွက်ဖို့လိုတယ်လို့ မြင်ပါတယ်။

တွေ့ဆုံမေးမြန်းသူ။ ကျွန်မတို့ရဲ့ သမ္မတကြီး ရှီကျင့်ဖျင်ကလည်း ဆွေမျိုး ပေါက်ဖော်ဆိုပြီး ပြောခဲ့ပါတယ်။ ပေါက်ဖော်ဆိုတာ တရုတ်ဘာသာစကားမှာတော့ 'ပေါင်ပိုး' လို့ ဖြစ်ပါ တယ်။ ဒီတရုတ်စကားရဲ့ အဓိပ္ပာယ်ဟာ မြန်မာ ဘာသာစကားကနေ ဆင်းသက်လာပြီး 'ပေါက်ဖော်' ဆိုတဲ့စကားသည် ပေါင်ပိုး၊ ဆွေမျိုးပေါက်ဖော်ဆိုတဲ့ စကားနဲ့ တူပါတယ်။ ဒီအသုံးအနှုန်းနဲ့ ဒီအပေါ်မှာ သမ္မတကြီးအနေနဲ့ ဘယ်လိုမြင်ပါသလဲ။

နိုင်ငံတော်သမ္မတ။ စောစောက ဖြေတာနဲ့ ဆက်စပ်နေတယ်။ ကျွန်တော် တို့က ရှည်လျားတဲ့ သမိုင်းကြောင်း ဆက်ဆံရေးရှိကြ ပါတယ်။ ဆွေမျိုးဆိုတာ သွေးသားတော်စပ်မှုကို ပြောတာပါ။ သွေးသားတော်စပ်မှု ဖြစ်တယ်ဆိုတာ ယုံကြည်စိတ်ချရတဲ့ ရင်းနှီးတဲ့ သဘောထားမျိုးကို ဖော်ပြတာပါ။ ဆွေမျိုး၊ မောင်နှမတွေဆိုတာ အထက် အောက် မောင်နှမရှိမယ်။ အဖေအမေ ရှိမယ်။ တူ၊ တူမတွေ ရှိမယ်။ ဒါတွေ အားလုံးက ဆွေမျိုး အသိုင်း အဝိုင်းပါပဲ။ ဒီလိုမျိုးပဲ ခုနကပြောတဲ့ ပေါက်ဖော် ဆိုတဲ့ဟာမှာ ဆွေမျိုးပေါက်ဖော်၊ ဆွေမျိုးနဲ့ ပေါက်ဖော် ဒီလိုအသုံးအနှုန်းရှိပြီးတော့ တရုတ်နဲ့ မြန်မာက ဆွေမျိုးသားချင်း တော်စပ်တယ်ဆိုတဲ့ အမြင်မျိုးကို သုံးနှုန်းခဲ့တာ ဖြစ်ပါတယ်။

တွေ့ဆုံမေးမြန်းသူ။ သမ္မတကြီးအနေနဲ့ သမ္မတ ရှီကျင့်ဖျင်နဲ့ အကြိမ်ကြိမ် တွေ့ဆုံဖူးပါတယ်။ သမ္မတ ရှီကျင့်ဖျင် ဟာ ဘယ်လို ခေါင်းဆောင်မျိုးဖြစ်တယ်လို့ သမ္မတကြီး ရှုမြင်ပါ သလဲရှင်။

နိုင်ငံတော်သမ္မတ။ သမ္မတကြီး ရှီကျင့်ဖျင်က တိုင်းပြည်ကို တကယ်ကောင်း အောင်လုပ်တဲ့ ခေါင်းဆောင်တစ်ယောက်ဖြစ်တဲ့ အပြင် သူနဲ့ဆွေးနွေးတဲ့အချိန်မှာ သူ့ရဲ့ ပြောဆိုချက် တွေက ကမ္ဘာကြီးကို အားလုံးသာတူညီမျှ ဖြစ်စေ ချင်တယ်။ အားလုံးရင်းရင်းနှီးနှီး ဖြစ်စေချင်တယ်။ ခုနကပြောတဲ့ အေးအတူပူအမျှ အသိုက်အဝန်း မျိုးကို ကမ္ဘာကြီးအပေါ်မှာလည်း ထားချင်တဲ့ စိတ်ရှိ တယ်ဆိုတာ ကျွန်တော်သွားတွေ့တယ်။ ကျွန်တော် ကို အမြဲတမ်း သူက ပြောပါတယ်။ တည်ငြိမ်အေးချမ်း ရေး၊ လုံခြုံရေး၊ ဖွံ့ဖြိုးတိုးတက်ရေးကို ကျွန်တော်နဲ့ တွေ့ဆုံတဲ့ အကြိမ်တိုင်းနှီးပါး သူအမြဲတမ်း ထည့်ထည့်ပြောတာကို သတိပြုမိပါတယ်။ ကျွန်တော် က အကြိမ်ပေါင်းများစွာ တရုတ်နိုင်ငံကို ရောက်ပြန် ခဲ့တာပါ။ ၂၀၀၇ ခုနှစ်မှာ ကျွန်တော် စရောက်ခဲ့တာ ပါ။ စရောက်ခဲ့ပြီးတော့ ၂၀၁၉ ခုနှစ်နောက်ပိုင်းမှာ ကျွန်တော်မရောက်တော့ဘဲ ပြီးခဲ့တဲ့ ၂၀၂၄ ခုနှစ်မှာ ပြန်ရောက်ပါတယ်။ ကျွန်တော် ပထမဆုံးလာတဲ့ အချိန်တုန်းက သမ္မတကြီး ရှီကျင့်ဖျင်က ဒုတိယ သမ္မတပါ။ နောက်ပိုင်းမှာ သူက သမ္မတဖြစ်ပြီး ကျွန်တော်တို့တွေ့ဆုံကြတာပါ။ အဲဒီမှာ တရုတ်နိုင်ငံ ရဲ့ ပြောင်းလဲမှုတွေအများကြီး ကျွန်တော် သတိပြု မိတယ်။ ဒေသတိုင်းပါ၊ ဒေသတိုင်းမှာ ပြောင်းလဲမှု တွေ ရှိတယ်။ တရုတ်နိုင်ငံက အကျယ်အဝန်းအားဖြင့်

အင်မတန်ကြီးမားပါတယ်။ လူဦးရေအားဖြင့်လည်း သန်း ၁၄၀၀ ကျော်လောက် ရှိတယ်။ ကမ္ဘာ့ရဲ့ ငါးပုံ တစ်ပုံတောင် ရှိတယ်။ ဒီဟာ အားလုံးကို သာတူညီမျှ တိုးတက်အောင် ဆောင်ရွက်နေတယ်ဆိုတာ တော်ရုံ တန်ဖိုး ခေါင်းဆောင်မှုနဲ့ မရနိုင်ပါဘူး။ တော်တော် ခက်ပါတယ်။ တရုတ်နိုင်ငံ ခေါင်းဆောင်ရဲ့ထက်မြက် မှုကို ကျွန်တော်တွေ့ပါတယ်။ ဒီအတွက် ကျွန်တော် အင်မတန် သူ့ကို သဘောကျပါတယ်။

တွေ့ဆုံမေးမြန်းသူ။ သမ္မတကြီးအနေနဲ့ တရုတ် နိုင်ငံကိုလာရောက်ဖူးကြောင်း သိရှိရပါတယ်။ အဲဒီအတွေ့အကြုံတွေအရ တရုတ် ပုံစံ ခေတ်မီဆန်းသစ်ခြင်း (Chinese Modernization) ရဲ့ အနှစ်သာရနဲ့ လျှောက်လှမ်းရာ လမ်းကြောင်းကို ဘယ်လိုနားလည်သဘောပေါက် ပါသလဲရှင်။

နိုင်ငံတော်သမ္မတ။ စောစောက အဖြေနဲ့ဆက်စပ် ပါတယ်။ ခေတ်သစ်တရုတ် နိုင်ငံက တိုးတက်မှုရှိတာ အမှန်ပါပဲ။ ငြင်းလို့မရ ပါဘူး။ တိုးတက်မှုက အင်မတန်မြန်တယ်။ တိုးတက် မှုနှုန်းကလည်း တအားမြန်တယ်။ နည်းပညာတစ်ခု ဆန်းသစ်ပြီး ထွက်လာပြီလို့ သတင်းထဲမှာ တွေ့ပါ တယ်။ ဒါကို လေ့လာကြည့်လိုက်ရင် နောက်တစ်ခု ထပ်ပြီးတော့ ပြောင်းသွားပါတယ်။ ဒီလိုမျိုး တရုတ် လူငယ်တွေရဲ့ ကြိုးစားအားထုတ်မှုတွေကို တွေ့ရပါ တယ်။ တရုတ်လူငယ်တွေက အားကြိုးမာန်တက်နဲ့ လုပ်ရှားနေကြတာ၊ လုပ်ကိုင်နေကြတာ ကျွန်တော် တို့ တွေ့ရပါတယ်။ လုပ်ချင်ကိုင်ချင်တဲ့စိတ်၊ ကြိုးစား ချင်တဲ့စိတ်နဲ့ ဒီလိုလုပ်ကြတယ်။ ဒါကြောင့် နေရာ တိုင်းမှာ တိုးတက်မှုတွေ တွေ့ရပါတယ်။ ခုနက ပြောတဲ့ နေရာတွေသာမက ပြည်နယ်တော်တော် များများ ကျွန်တော် ရောက်ဖူးပါတယ်။ အားလုံးနီးပါး တိုးတက်မှုရှိတယ်ဆိုသလိုပဲ။ နောက်တစ်ခုက တိုးတက်မှုကလည်း မျှတပါတယ်။ အလွန်ကွာဟ တာ မဟုတ်ဘူး။ ပေကျင်းမှာရှိတဲ့ အခြေအနေနဲ့ ရှန်ဟိုင်းမှာရှိတဲ့ အခြေအနေနဲ့ ချီချင်းမှာရှိတဲ့ အခြေ အနေနဲ့၊ ကွမ်ကျိုးမှာရှိတဲ့ အခြေအနေနဲ့ တွေ့ အကုန် လုံးဟာ မကွာခြားလှပါဘူး။ သူ့ဟာသူ တိုးတက် နေကြတာပါ။ မျှတမှုရှိတယ်ဆိုတာ ကျွန်တော် တွေ့ရတယ်။ ခေတ်သစ်တရုတ်နိုင်ငံရဲ့ တိုးတက်မှု က ကျွန်တော်တို့ အတုယူဖို့ကောင်းတဲ့ နိုင်ငံတစ်ခု ဖြစ်တယ်လို့ မြင်ပါတယ်။

တွေ့ဆုံမေးမြန်းသူ။ ကျွန်မတို့ သိရှိရတာက သမ္မတကြီးအနေနဲ့ အခု တစ်ခေါက်ခရီးစဉ်မှာဆိုရင် ရုန်းတိုင်းမှာ စီးပွားရေး လုပ်ငန်းရှင်တွေနဲ့ တွေ့ဆုံဖို့ရှိပါတယ်။ ပြီးခဲ့တဲ့နေ့မှာ အာကာသ နည်းပညာသိပ္ပံကော်ပိုရေးရှင်းကို လည်း လေ့လာခဲ့ပါတယ်။ ပြီးတော့ ဟန်ကျိုးမှာ လည်း Robot နဲ့ ပတ်သက်တဲ့ စက်ရုံကို လေ့လာ မယ်လို့ သိရှိရပါတယ်။ သမ္မတကြီးအနေနဲ့ တရုတ်- မြန်မာ ပူးပေါင်းဆောင်ရွက်မှုမှာ ဘယ်ကဏ္ဍတွေ မြှင့်တင်နိုင်မယ်လို့ ယူဆပါသလဲရှင်။

နိုင်ငံတော်သမ္မတ။ တရုတ်-မြန်မာ ပူးပေါင်း ဆောင်ရွက်မှု မြှင့်တင်ရေး ကတော့ ကဏ္ဍပေါင်းစုံမှာ ရှိတယ်။ စက်မှုလုပ်ငန်း တွေရှိမယ်။ နည်းပညာနဲ့ ပတ်သက်တာရှိမယ်။ ယဉ်ကျေးမှုနဲ့ ပတ်သက်တာရှိမယ်။ ကျန်းမာရေးနဲ့ ပတ်သက်တာရှိမယ်။ အားကစားနဲ့ ပတ်သက်တာ ရှိမယ် စသည်ဖြင့် နေရာပေါင်းစုံရှိပါတယ်။ တရုတ် နိုင်ငံက ဘက်ပေါင်းစုံ တိုးတက်နေတဲ့ နိုင်ငံဖြစ်တဲ့ အတွက် ကျွန်တော်တို့နိုင်ငံက ကဏ္ဍပေါင်းစုံ ပူးပေါင်းဆောင်ရွက်မယ့် အလားအလာရှိပါတယ်။

စာမျက်နှာ ၈ သို့

“ BRI ကတော့ သူ့လမ်းကြောင်းပေါ်မှာ ကျွန်တော်တို့ မြန်မာနိုင်ငံကလည်း အစိတ်အပိုင်းတစ်ခုအနေနဲ့ ပါလာတာပါ။ ရည်ရွယ်ချက်ကိုက ကမ္ဘာကြီးကို ဖွံ့ဖြိုးတိုးတက်ဖို့အတွက် တရုတ်နိုင်ငံက ဆောင်ရွက်တဲ့ အစီအမံတစ်ခုပါပဲ။ အဲဒီအထဲမှာ မြန်မာနိုင်ငံကလည်း ပါလာတယ်။ တောင်ဘက်ဆင်းသွားတဲ့ လမ်းကြောင်းတစ်ခုရှိတယ်။ မြန်မာနိုင်ငံကို ဖြတ်ပြီး လမ်းကြောင်း ငယ်တစ်ခုထပ်ပြီးတော့မှ အဲဒီကနေ တရုတ်-မြန်မာ စီးပွားရေးပူးပေါင်းဆောင်ရွက်မှု စင်္ကြံလမ်းတစ်ခု ရှိပါသေးတယ်။ အဲဒီအောက်မှာ ကျွန်တော်တို့ သွားတာပါ။ ဒါတွေက မြန်မာနိုင်ငံ ဖွံ့ဖြိုးတိုးတက်ရေးအတွက်ရော၊ တရုတ်-မြန်မာ ပူးပေါင်း ဆောင်ရွက်မှုနယ်ပယ်တွေ တိုးတက်ရေးအတွက်ရော အများကြီးအထောက်အကူရပါတယ်။ လက်ရှိလည်း တချို့စီမံကိန်း လေးတွေ လုပ်နေတာတွေ ရှိပါတယ်။ မပြီးသေးပါဘူး။ သို့သော် ဒါတွေကလည်း မြန်မာနိုင်ငံ ဖွံ့ဖြိုးတိုးတက်ရေး၊ အဲဒီကနေ တစ်ဆင့် ကမ္ဘာကြီးနဲ့ချိတ်ဆက်တဲ့ အနောက်ဘက်ခြမ်းကို ချိတ်ဆက်ဖို့သွားနိုင်တဲ့လမ်းကြောင်းတွေ ကျွန်တော်တို့ရမှာဖြစ်ပါ တယ်။ ဒါကြောင့် ဒါကတော့ ကောင်းတဲ့စီမံကိန်းတစ်ခု ဖြစ်ပါတယ်။ မြန်မာနိုင်ငံအနေနဲ့ ဒီစီမံကိန်းကို အပြည့်အဝပူးပေါင်း ဆောင်ရွက်ဖို့ ကျွန်တော်တို့ ဆောင်ရွက်နေတယ်ဆိုတာကိုလည်း ပြောချင်ပါတယ် ”

စာမျက်နှာ ၇ မှ

အခုလအတွက် စီမံခန့်ခွဲမှုကော်မတီအဖွဲ့ကြီးလေ့လာသလိုပဲ၊ ရန်ကုန်တိုင်းမှာ ကျွန်တော်တို့ ကုန်စည်ပြုပြင်တစ်ခု လုပ်ဖို့ရှိတယ်။ မြန်မာနဲ့ တရုတ် စီးပွားရေးပူးပေါင်းဆောင်ရွက်မှုကို ဖော်ဆောင်တဲ့အနေနဲ့ ကုန်စည်ပြုပြင် တစ်ခု လုပ်မှာပါ။ အဲဒီမှာ မြန်မာနိုင်ငံက ထွက်ကုန်တွေ ပြသလို့၊ တရုတ်နိုင်ငံက ကုမ္ပဏီတွေကလည်း ပြကြပါလိမ့်မယ်။ ကျွန်တော်ကိုယ်တိုင်လည်း တက်ရောက်မှာပါ။ အဲဒီအပေါ်မှာ ကြည့်ပြီးတော့ ဘယ်နယ်ပယ်တွေကစပြီး လုပ်ရင်ရမလဲဆိုတာ စဉ်းစားမှာ ဖြစ်ပါတယ်။ ဒါကြောင့် ကဏ္ဍပေါင်းစုံလုပ်ရတဲ့ အခြေအနေရှိတယ်ဆိုတာ မြင်ပါတယ်။

ကျွန်တော်တစ်ခုပြောချင်တာလည်း ရှိပါတယ်။ တရုတ်နိုင်ငံက အေအိုင်နဲ့ပတ်သက်ရင် ထိပ်တန်းမှာ ရှိပါတယ်။ အာကာသနဲ့ပတ်သက်ရင်လည်း တကယ်ကိုထိပ်တန်းပါ။ တစ်နေ့က ကျွန်တော်တို့သွားကြည့်တဲ့အချိန်မှာ လပေါ်ကို ဆင်းနိုင်တာ အရက်ကုန်ရယ်၊ ရုက္ခာရယ်၊ တရုတ်နိုင်ငံရယ်၊ ခုနစ်ပဲရီလေးတယ်။ တရုတ်နိုင်ငံက တတိယမြောက်ဖြစ်ပြီး အာကာသမှာ ထိပ်တန်းမှာရှိတဲ့ နိုင်ငံတစ်ခုဖြစ်တယ်။ ကျွန်တော်တို့လည်း အာကာသနဲ့ပတ်သက်ပြီး ပူးပေါင်းဆောင်ရွက်မှုတွေနဲ့ ပတ်သက်ပြီး ဆွေးနွေးဆောင်ရွက်နေတာရှိတယ်။ မကြာခဏလည်း ကျွန်တော်တို့ ပြုပြင်တဲ့အခါ တစ်လုံး လွတ်ဖို့ရှိတယ်။ တရုတ်နိုင်ငံနဲ့ ပူးပေါင်းပြီး ဆောင်ရွက်မယ့် ပြုပြင်တစ်စုံတစ်ခုတစ်ခု ဖြစ်ပါတယ်။ အာကာသနယ်ပယ်၊ အေအိုင်နဲ့ပတ်သက်တဲ့ အိုင်တီနဲ့ပတ်သက်တဲ့ နယ်ပယ်တွေရှိတယ်။ ဒါတွေနဲ့လည်း တရုတ်နိုင်ငံနဲ့ ပူးပေါင်းဆောင်ရွက်ဖို့ အခွင့်အလမ်းတွေရှိတယ်ဆိုတာ ကျွန်တော် တွေ့ပါတယ်။

တွေ့ဆုံမေးမြန်းသူ။ လွန်ခဲ့တဲ့နှစ်က သမ္မတကြီး စီချွန်းပြည်နယ်ကို သွားရောက်စဉ် တရုတ်အင်ဂျင်နီယာတွေထဲက မြန်မာနိုင်ငံရဲ့ ပုံပြင်စိစစ်သော ရာသီဥတုနဲ့ ကိုက်ညီတဲ့ အဆောက်အအုံနည်းပညာ၊ သဘာဝဘေးအန္တရာယ်ကာကွယ်ရေးနဲ့ လျှော့ချရေး၊ ဘေးအန္တရာယ်ပြန်လည်ထူထောင်ရေးအတွေ့အကြုံတွေကို အထူးအလေးပြုလုပ်မေးမြန်းလေ့လာခဲ့တာကို တွေ့ရှိရပါတယ်။ တရုတ်နိုင်ငံရဲ့ ဘယ်လိုအတွေ့အကြုံတွေဟာ မြန်မာနိုင်ငံအတွက် အသုံးပြုဖို့ အသင့်တော်ဆုံး ဖြစ်မလဲရှင်။

နိုင်ငံတော်သမ္မတ။ တရုတ်နိုင်ငံရဲ့ အင်ဂျင်နီယာအတတ်ပညာ ဟာလည်း မြင့်မားပါတယ်။ အထူးသဖြင့် စီချွန်းပြည်နယ်ကတော့ ငလျင်ဒဏ်ခံရတဲ့ ပြည်နယ်တစ်ခုဖြစ်ပြီး ကျွန်တော် စီချွန်းရောက်တဲ့အချိန်မှာ ငလျင်ဒဏ်ကြောင့် ပြုပြင်ထိန်းသိမ်းတဲ့ဟာတွေ တော်တော်ကို ကောင်းမွန်တာ တွေ့ရတယ်။ ကျွန်တော်တို့လည်း မနှစ်က ပြင်းထန်တဲ့ ငလျင်ဒဏ် ခံခဲ့ရတာရှိတယ်။ တော်တော်လေးပြင်းထန်ပါတယ်။ တော်တော်လည်း အပျက်အစီးများပါတယ်။ အခုထိ ကျွန်တော်တို့ ပြန်လည်ထူထောင်ရေးလုပ်ငန်းတွေမှာ ဖြစ်နေရလုပ်ရမယ့် ကိစ္စဖြစ်ပါတယ်။ ပူးပေါင်း ဆောင်ရွက်ရမယ့် အခွင့်အလမ်းတွေ ရှိတယ်ဆိုတာလည်း တွေ့ရပါတယ်။

တွေ့ဆုံမေးမြန်းသူ။ သမ္မတကြီးအနေနဲ့ တရုတ်မြန်မာ ပူးပေါင်းဆောင်ရွက်မှုမှာ ဘယ်ကဏ္ဍတွေ မြှင့်တင်နိုင်မလဲလို့ ယူဆပါသလဲရှင်။

❖ ကျွန်တော်တို့ အစိုးရတစ်ရပ်အနေနဲ့ကတော့ တိုင်းပြည်တိုးတက်အောင်လုပ်ဖို့ တာဝန်ရှိပါတယ်။ ကျွန်တော်တို့တိုင်းပြည်မှာ တိုင်းသူပြည်သားတွေ လူမှုစီးပွားဘဝ တိုးတက်ဖို့ အဓိက ရည်ရွယ်ပါတယ်။ လူမှုစီးပွားတိုးတက်ရမယ်။ ကျွန်တော်တို့က တိုးတက်မှုတွေလည်း နည်းနည်း နှေးကွေးနေတဲ့ နိုင်ငံဖြစ်ပါတယ်။ ဒါကို ပိုပြီးတော့ အရှိန်မြှင့်အောင် လုပ်ဖို့အတွက် ကျွန်တော်တို့ ဆုံးဖြတ်ထားတယ်။ ပြီးရင် နိုင်ငံတကာ ဆက်ဆံရေးတွေ ကောင်းအောင်၊ အထူးသဖြင့် အိမ်နီးချင်း နိုင်ငံတွေနဲ့ ဆက်ဆံရေးတွေကောင်းအောင် လုပ်ဖို့၊ နိုင်ငံတကာ ဆက်ဆံရေး ကောင်းအောင် လုပ်ဖို့နဲ့ တိုင်းပြည်လည်း တိုးတက်အောင်လုပ်မယ်။ ဒါကတော့ ကျွန်တော်တို့ အစိုးရရဲ့ ရည်မှန်းချက်တာဝန်ပါပဲ။

နိုင်ငံတော်သမ္မတ။ နယ်ပယ်ကတော့ အများကြီး ရှိပါတယ်။ ခုနက ကျွန်တော်ရှင်းပြခဲ့တဲ့အထဲမှာလည်း အများကြီးပါတယ်။ ဒီနယ်ပယ်တွေက ပူးပေါင်းဆောင်ရွက်လို့ရတဲ့ နယ်ပယ်တွေပါ။ အင်ဂျင်နီယာနဲ့ပတ်သက်တဲ့ လုပ်ငန်းရပ်တွေရှိပါတယ်။ အီလက်ထရောနစ်နဲ့ပတ်သက်တဲ့ နယ်ပယ်တွေရှိတယ်။ နည်းပညာနဲ့ပတ်သက်တဲ့ နယ်ပယ်တွေရှိတယ်။ နောက်အာကာသနဲ့ပတ်သက်တဲ့ နယ်ပယ်တွေရှိတယ်။ စိုက်ပျိုးရေးပေါ်မှာ အခြေခံတဲ့ ကုန်ထုတ်လုပ်မှုတွေ၊ စက်မှုလုပ်ငန်းတွေ၊ Agro Based Industry တွေ၊ ဒါနဲ့ပတ်သက်ပြီး လုပ်လို့ရတာတွေရှိတယ်။ အများကြီးပါပဲ။ ကျွန်တော်လာတဲ့ ရည်ရွယ်ချက်က ကဏ္ဍပေါင်းစုံ ပူးပေါင်းဆောင်ရွက်နိုင်ဖို့အတွက် အခွင့်အလမ်းတွေ ဖော်ထုတ်ဖို့ဖြစ်ပါတယ်။ ခုနက ကျွန်တော်ရှင်းပြတဲ့အထဲမှာလည်း ပါပါတယ်။ စီးပွားရေးပူးပေါင်းဆောင်ရွက်မှု၊ ရင်းနှီးမြှုပ်နှံမှု၊ နှစ်ဖက် ကုန်သွယ်မှုတွေ မြှင့်တင်နိုင်ဖို့ပါ။ ရင်းနှီးမြှုပ်နှံမှုဆိုတဲ့ အထဲမှာလည်း ခုနက နယ်ပယ်တွေ အကုန်လုံးပါပါတယ်။

တွေ့ဆုံမေးမြန်းသူ။ အွန်လိုင်းလိမ်လည်မှုကွေ့လွည်မှုတွေ လက်ရှိမှာ တရုတ်နိုင်ငံနဲ့ ပူးပေါင်းဆောင်ရွက်မှုတွေရှိပါတယ်။ လက်ရှိ အဲဒီနယ်ပယ်နဲ့ပတ်သက်ပြီးတော့ သမ္မတကြီးအနေနဲ့ ဘယ်လိုမြင်ပါသလဲရှင်။

နိုင်ငံတော်သမ္မတ။ အွန်လိုင်း လိမ်လည်မှုကတော့ ကမ္ဘာပေါ်မှာကြီးမားတဲ့စိန်ခေါ်မှုတစ်ခုပါ။ အထူးသဖြင့် လောင်းကစားမှုဝါသနာပါတဲ့သူတွေ၊ သူတို့က ဘယ်လိုဖြစ်ဖြစ် တစ်နည်းမဟုတ်တစ်နည်းနဲ့ သားကောင်ရော၊ လုပ်တဲ့သူရောနှစ်ရပ်က ပတ်သက်နေကြတာ ဖြစ်ပါတယ်။ ဒါကို ကျွန်တော်တို့က အသိပညာပေးတွေ လုပ်ဖို့လိုတယ်။ ဥပဒေအရ တားဆီးမှုတွေ လိုတယ်။ ဥပမာ-နယ်စပ်ဖြတ်ကျော်နဲ့ပတ်သက်ပြီး ဥပဒေနဲ့အညီ နှစ်နိုင်ငံက ပူးပေါင်းဆောင်ရွက်ဖို့၊ တခြားနိုင်ငံတွေပါရင် တခြားနိုင်ငံတွေကလည်း ဥပဒေပြဋ္ဌာန်းပြီးတော့ သူတို့နိုင်ငံတွေမှာလည်း ပြည်သူတွေကို သိအောင်ပြောဖို့လည်း လိုတယ်။ လူဆိုတာကတော့ လိုချင်တဲ့စိတ် အကုန်လုံးရှိကြတယ်။ လူတွေရဲ့ စိတ်အပေါ်မှာလည်း အများကြီးတည်ပါတယ်။ အဲဒီစိတ်ကို ထိန်းနိုင်ဖို့လိုတယ်။ ဥပဒေက ထိထိရောက်ရောက် တားဆီးဖို့လည်း လိုပါတယ်။ ထိရောက်တဲ့ ပြစ်ဒဏ်လည်း ပေးဖို့လိုတယ်။ နိုင်ငံတွေအားလုံးကလည်း ပါဝင်ပူးပေါင်းဆောင်ရွက်ဖို့လိုတယ်။ ဒီလိုမှာ အွန်လိုင်းလိမ်လည်မှု ပပျောက်သွားမှာပါ။ ကမ္ဘာမှာ ကြီးမားစွာ ရင်ဆိုင်နေရတဲ့ ပြဿနာတစ်ခုက ဒီတစ်ခုရှိတာကို ကျွန်တော်တို့ တွေ့ရပါတယ်။ ဒါကြောင့် ဒါကို ပူးပေါင်းဆောင်ရွက်မှုနဲ့သာ ဖြေရှင်းလို့ရမလဲလို့ ပြောချင်တယ်။

တွေ့ဆုံမေးမြန်းသူ- မကြာသေးခင်က တရုတ်ရုပ်ရှင်ရက်သတ္တပတ် အခမ်းအနားမှာ ပြသခဲ့တဲ့ “Lighting Up the Stars” ရုပ်ရှင်က သမ္မတကြီးအပေါ် ဘယ်လိုခံစားချက်ချန်ထားခဲ့ပါသလဲရှင်။

နိုင်ငံတော်သမ္မတ ဦးမင်းအောင်လှိုင် - ရုပ်ရှင်တွေက တော့ အများအားဖြင့် ဒရာမာတွေ၊ အက်ရှင်ကားတွေ များပါတယ်။ ဒီဒရာမာကားက တော်တော်ကို ကောင်းပါတယ်။ စိတ်ခံစားချက်လေးတွေကို ဖော်ပြပြီး လုပ်သွားတာပါ။ သတိပြုမိတာကတော့ တရုတ်နိုင်ငံ ရုပ်ရှင်အတတ်ပညာနဲ့ ပတ်သက်တာမှာ သရုပ်ဆောင်တဲ့လူတွေရှိတယ်။ ရိုက်ကွင်းရိုက်ကွက်တွေ ရှိတယ်။ အသုံးအဆောင်ပစ္စည်းတွေ ရှိတယ်။ အသံတွေရှိတယ်။ အဲဒါကအစ တော်တော်ကောင်းတာ သတိပြုမိပါတယ်။ ကျွန်တော်တို့နိုင်ငံမှာလည်း ရုပ်ရှင်အားပေးတဲ့ ပရိသတ်တွေ အများကြီးရှိတယ်။ ကျွန်တော်ကိုယ်တိုင်လည်း တချို့အခမ်းအနားတွေ တက်ပါတယ်။ အနုပညာသည်ပြည်သူကို ပြောင်းလဲပေးနိုင်တဲ့ ပညာရပ်တစ်ခုပါ။ ပြည်သူရဲ့ ခံစားချက်ကို ပြောင်းလဲပေးနိုင်တဲ့ ပညာရပ်တစ်ခုပါ။ ဒါကြောင့် ကျွန်တော်ကလည်း ဒါကို အသိအမှတ်ပြုပါတယ်။ ဒါကြောင့် အခု ဒီရုပ်ရှင်ပွဲ သွားကြည့်တဲ့အခါမှာ တရုတ်နိုင်ငံရဲ့ ရုပ်ရှင်အတတ်ပညာနဲ့ ပတ်သက်တဲ့ သရုပ်ဆောင်တာရော၊ အသုံးအဆောင်ပစ္စည်းတွေရော တော်တော်လေးကို ကောင်းမွန်တာတွေ့ရတယ်။ နောက်တစ်ခါ Editing တို့ ဘာတို့ပါ။ ဓာတ်ပုံနဲ့ ပတ်သက်တာရှိတယ်။ အယူအဆတွေ တော်တော် ကောင်းပါတယ်။ ဒါတောင်မှ ကျွန်တော် ကြည့်တဲ့ကားမို့လို့သာ ကျွန်တော်လည်း ပြောတာပါ။ ဒီထက်နာမည်ကြီးတဲ့ကားတွေလည်း အများကြီးရှိပါတယ်။ ကျွန်တော်တို့ကိုလည်း ဇာတ်ကားတွေ အများကြီး ပေးထားတာရှိတယ်။ အားတဲ့အချိန်တစ်ခါတလေ အတိုလေးတွေ ကျွန်တော်ကြည့်ပါတယ်။ ရုပ်ရှင်ကတော့ လူကို ပြောင်းလဲသွားစေနိုင်တယ်။ ကောင်းတာလည်း ဖြစ်သွားနိုင်တယ်။ ဆိုးတာလည်း ဖြစ်သွားနိုင်တယ်။ ခံစားချက်ကို လုပ်ပေးလိုက်တာပါ။ ဒါကြောင့် ရုပ်ရှင်ကတော့ အင်မတန်အရေးကြီးတဲ့ အခန်းကဏ္ဍမှာ ရှိပါတယ်။ မြန်မာနဲ့ တရုတ် ပူးပေါင်းပြီးတော့ ရုပ်ရှင်လောကမှာ ပူးပေါင်းဆောင်ရွက်မယ်ဆိုရင်လည်း ပြုပြင်ပြောင်းလဲမှုတစ်ခုအတွက် အထောက်အကူရမယ်လို့ ကျွန်တော် မြင်တယ်။

တွေ့ဆုံမေးမြန်းသူ။ အဲဒီ မေတ္တာစမ်းရေဇာတ်လမ်းအပေါ်မှာ အသံပိုင်း၊ ရုပ်ရှင်ပိုင်းတို့ကိုကြည့်ရင် နှစ်နိုင်ငံနဲ့ ဆက်စပ်တဲ့ပုံစံ၊ နှစ်နိုင်ငံနဲ့ဆက်စပ်တဲ့ အခန်းကဏ္ဍအပေါ် ထင်မြင်မှုကို သိပါရစေရဲ့။

နိုင်ငံတော်သမ္မတ။ သားသမီးနဲ့မိဘတို့ရဲ့ခံစားမှုတွေပါ။ အဖေကနေပြီးတော့

သားကို ဘယ်လိုဆုံးမသလဲ၊ သားကနေပြီးတော့ အိမ်မှာရောက်လာတဲ့ ကလေးမလေးကို သူ့ဘယ်လို ပြုမူဆက်ဆံသလဲ၊ ကလေးမလေးက သူ့အပေါ်မှာ ဘယ်လိုပြုမူပြီး တုံ့ပြန်သလဲ စတဲ့မေတ္တာကို ဖော်ပြတာ ဖြစ်ပါတယ်။

ရိုက်ကွင်းရိုက်ကွက်တွေလည်း တော်တော် သဘာဝကျတာ တွေ့ရတယ်။ သရုပ်ဆောင်တာတင်မဟုတ်ဘူး။ ရိုက်ကွင်းရိုက်ကွက်တွေကိုလည်း သဘာဝကျကျ ရိုက်ထားတာပါ။ ရုပ်ရှင်ပညာနဲ့ လုပ်ထားတာတွေ ပါကောင်းပါနိုင်ပါတယ်။ သို့သော်လုံးဝမရှိမိအောင်လုပ်ထားတာ ကျွန်တော်တို့ တွေ့ရတယ်။ ဒါလည်း အတတ်ပညာတစ်ခုပါပဲ။ တွေ့ဆုံမေးမြန်းသူ။ ဇာတ်လမ်းအပေါ် ရဲ့ခံစားမှု

ကို ကျွန်မ သိရှိရပါပြီရှင်။ ထပ်ပြီးမေးမြန်းချင်တာကတော့ ဒီနှစ်ဟာဆိုရင် လန်ချန်း-မဲခေါင်စီမံကိန်းရဲ့ ၁၀ နှစ်ပြည့်ဖြစ်ပါတယ်။ လန်ချန်း-မဲခေါင်စီမံကိန်းကတစ်ဆင့် မြန်မာနိုင်ငံ ပြည်သူတွေရဲ့ လူမှုဘဝဖွံ့ဖြိုးရေးအပေါ် ဆောင်ရွက်ပေးနိုင်မှု သုံးသပ်ချက်ကို သိပါရစေရဲ့။

နိုင်ငံတော်သမ္မတ။ လန်ချန်း-မဲခေါင် စီမံကိန်းဟာ မြန်မာနိုင်ငံလည်း

ဒီအထဲမှာ အကျိုးခံစားရတာ ဖြစ်ပါတယ်။ သူက နယ်ပယ်စုံပါပါတယ်။ လူမှုရေး၊ စီးပွားရေး၊ ယဉ်ကျေးမှုတို့၊ လုပ်ငန်း နယ်ပယ်လေးတွေ သူက လုပ်ပေးသွားတာပါ။ အခြေခံလူတန်းစားပါ။ ဥပမာအားဖြင့် မြန်မာတိုင်းရင်းသားတွေရဲ့ ဒါမှမဟုတ် အခြေခံလူတန်းစားတွေရဲ့ လူမှုစီးပွားဘဝ မြှင့်တင်နိုင်ဖို့အတွက် လုပ်ပေးတာပါပဲ။ နောက်တစ်ခုမှာ အစိုးရဌာနတွေပါ။ လုပ်ငန်းတွေ၊ ဌာနတွေရဲ့ Capacity စွမ်းဆောင်ရည် မြှင့်တင်ရေးတွေ သူတို့ လုပ်ပေးတာ ဒါတွေကို ကျွန်တော်တွေ့ရပါတယ်။ အထောက်အကူရပါတယ်။ လန်ချန်း-မဲခေါင် စီမံကိန်းက မြန်မာနိုင်ငံ ဖွံ့ဖြိုးတိုးတက်ရေး၊ အဓိကကတော့ နယ်စပ်ဒေသမှာရှိတဲ့ တိုင်းရင်းသားတွေရဲ့ ဖွံ့ဖြိုးတိုးတက်ရေးအပေါ်မှာလည်း အထောက်အကူရတာ ကျွန်တော်တွေ့ရပါတယ်။ အကျိုးရှိတဲ့ စီမံကိန်းတစ်ခုလို့ ကျွန်တော် မြင်ပါတယ်။

တွေ့ဆုံမေးမြန်းသူ။ အဓိက BRI စီမံကိန်းမှာ လက်ရှိမှာဆိုရင် တရုတ်-မြန်မာ နှစ်နိုင်ငံပူးပေါင်းဆောင်ရွက်မှုက ပိုမိုနက်ရှိုင်း လာပါတယ်။ BRI ဟာ မြန်မာနိုင်ငံအတွက် ဖြစ်ပေါ်စေတဲ့ အကျိုးစီးပွားနဲ့ အဓိပ္ပာယ်ဖော်ဆောင်နေမှုအပေါ် သိပါရစေရဲ့။

နိုင်ငံတော်သမ္မတ။ BRI ကတော့ သူ့လမ်း

ကြောင်းပေါ်မှာ ကျွန်တော်တို့ မြန်မာနိုင်ငံကလည်း အစိတ်အပိုင်းတစ်ခုအနေနဲ့ ပါလာတာပါ။ ရည်ရွယ်ချက်ကိုက ကမ္ဘာကြီးကို ဖွံ့ဖြိုးတိုးတက်ဖို့အတွက် တရုတ်နိုင်ငံက ဆောင်ရွက်တဲ့ အစီအမံတစ်ခုပါပဲ။ အဲဒီအထဲမှာ မြန်မာနိုင်ငံကလည်း ပါလာတယ်။ တောင်ဘက်ဆင်းသွားတဲ့ လမ်းကြောင်းတစ်ခုရှိတယ်။ မြန်မာနိုင်ငံကို ဖြတ်ပြီး လမ်းကြောင်းငယ်တစ်ခု ထပ်ပြီးတော့မှ အဲဒီကနေ တရုတ်-မြန်မာ စီးပွားရေး ပူးပေါင်းဆောင်ရွက်မှု စကြိုလမ်းတစ်ခု ရှိပါသေးတယ်။ အဲဒီအောက်မှာ ကျွန်တော်တို့ သွားတာပါ။ ဒါတွေက မြန်မာနိုင်ငံ ဖွံ့ဖြိုးတိုးတက်ရေးအတွက်ရော၊ တရုတ်-မြန်မာ ပူးပေါင်းဆောင်ရွက်မှု နယ်ပယ်တွေတိုးတက်ရေးအတွက်ရော အများကြီး အထောက်အကူ ရပါတယ်။ လက်ရှိလည်း တချို့စီမံကိန်းလေးတွေ လုပ်နေတာတွေ ရှိပါတယ်။ မပြီးသေးပါဘူး။ သို့သော် ဒါတွေကလည်း မြန်မာနိုင်ငံ ဖွံ့ဖြိုးတိုးတက်ရေး၊ အဲဒီကနေတစ်ဆင့် ကမ္ဘာကြီးနဲ့ ချိတ်ဆက်တဲ့ အနောက်ဘက်ခြမ်းကိုချိတ်ဆက်ဖို့ သွားနိုင်တဲ့ လမ်းကြောင်းတွေ ကျွန်တော်တို့ရမှာ ဖြစ်ပါတယ်။ ဒါကြောင့် ဒါကတော့ ကောင်းတဲ့ စီမံကိန်းတစ်ခု ဖြစ်ပါတယ်။ မြန်မာနိုင်ငံအနေနဲ့ ဒီစီမံကိန်းကို

စာမျက်နှာ ၉ သို့

စာမျက်နှာ ၈ မှ

အပြည်အဝန်း ပူးပေါင်းဆောင်ရွက်ဖို့ ကျွန်တော်တို့ ဆောင်ရွက်နေတယ်ဆိုတာကိုလည်း ပြောချင်ပါတယ်။

တွေ့ဆုံမေးမြန်းသူ။ လက်ရှိ ကမ္ဘာ့အခြေအနေ ကတော့ စိန်ခေါ်မှုတွေ များပါတယ်။ လက်ရှိ အခြေအနေမှာဆိုရင် ကျွန်မတို့ သမ္မတကြီး မစ္စတာရှီကွမ်တင် အဆိုပြုထားတဲ့ ကမ္ဘာလုံးဆိုင်ရာ အဆိုပြုချက် လေးခုရှိပါတယ်။ ဒီအဆိုပြုချက်လေးခုဟာ ကမ္ဘာ့ငြိမ်းချမ်းရေးနဲ့ ဖွံ့ဖြိုးတိုးတက်ရေးအပေါ် သက်ရောက်နိုင်မယ့် အခြေအနေကို သမ္မတကြီးအနေနဲ့ ထင်မြင်ချက် သိပါရစေရဲ့။

နိုင်ငံတော်သမ္မတ။ ကျယ်ပြန့်တဲ့နယ်ပယ်လေးခု မှာလုပ်ထားတဲ့ သမ္မတကြီး ရှီကွမ်တင်ရဲ့ ကမ္ဘာ့ကြီးနဲ့ ပတ်သက်တဲ့ အစီအမံ လေးချက်ရှိပါတယ်။ ဒါကောင်းတဲ့အရာပါ။ အားလုံး လက်ခံနိုင်တဲ့ဟာပါ။ နိုင်ငံတွေရဲ့ အကျိုးစီးပွား လည်း ဘာမှထိခိုက်စရာ အကြောင်းမရှိပါဘူး။ တိုးတက်မှုကိုပဲ ကောင်းမွန်တဲ့ ရလဒ်တွေပဲ ရရှိ ဖြစ်ပါတယ်။ ကျွန်တော်တို့ ကိုယ်တိုင်လည်း ကောင်းတဲ့ စီမံကိန်းတစ်ခုလို့ မြင်ပြီးတော့ ဒါကို ထောက်ခံတဲ့အကြောင်း ကျွန်တော်ပြောခဲ့ပြီး မြန်မာ နိုင်ငံကလည်း အကောင်းဆုံးပူးပေါင်းဆောင်ရွက် သွားမယ်လို့ ဖြေခဲ့တာရှိပါတယ်။ တကယ်လည်း ဒီနယ်ပယ်လေးခုလုံးကတော့ ကောင်းတဲ့ ရည်ရွယ် ချက်နဲ့ လုပ်တဲ့ဟာတွေ ဖြစ်ပါတယ်ဆိုတာ ဘယ်လိုမှ ပြင်းလို့ မရဘူးလို့ ကျွန်တော် ပြောချင်ပါတယ်။

တွေ့ဆုံမေးမြန်းသူ။ သမ္မတကြီးရှင် နောက်ဆုံး မေးခွန်းအနေနဲ့ မြန်မာနိုင်ငံ ရဲ့ လက်ရှိဖွံ့ဖြိုးတိုးတက်မှုနဲ့ ပတ်သက်ပြီး မေးမြန်း ချင်ပါတယ်။ လက်ရှိအစိုးရသစ် တက်လာပြီးနောက် ပိုင်း မြန်မာနိုင်ငံမှာ ဖွံ့ဖြိုးတိုးတက်ဖို့အတွက် ဘယ်လို စီမံဆောင်ရွက်သွားမလဲအခြေအနေကို သိရှိလိုပါတယ်။

နိုင်ငံတော်သမ္မတ။ ကျွန်တော်တို့အစိုးရတစ်ရပ် အနေနဲ့ကတော့ တိုင်းပြည် တိုးတက်အောင်လုပ်ဖို့ တာဝန်ရှိပါတယ်။ ကျွန်တော် တို့ တိုင်းပြည်မှာ တိုင်းသူ ပြည်သားတွေ လူမှုစီးပွား

ဘဝတိုးတက်ဖို့ အဓိကရည်ရွယ်ပါတယ်။ လူမှု စီးပွား တိုးတက်ရမယ်။ ကျွန်တော်တို့က တိုးတက်မှု တွေလည်း နည်းနည်းနည်းနည်းကွေးနေတဲ့ နိုင်ငံဖြစ်ပါ တယ်။ ဒါကို ပိုပြီးတော့ အရှိန်မြှင့်အောင် လုပ်ဖို့ အတွက် ကျွန်တော်တို့ ဆုံးဖြတ်ထားတယ်။ ပြီးရင် နိုင်ငံတကာ ဆက်ဆံရေးတွေ ကောင်းအောင်၊ အထူး သဖြင့် အိမ်နီးချင်းနိုင်ငံတွေနဲ့ ဆက်ဆံရေးတွေ ကောင်းအောင်လုပ်ဖို့၊ နိုင်ငံတကာဆက်ဆံရေး ကောင်းအောင် လုပ်ဖို့နဲ့ တိုင်းပြည်လည်း တိုးတက် အောင် လုပ်မယ်။ ဒါကတော့ ကျွန်တော်တို့ အစိုးရရဲ့ ရည်မှန်းချက်တာဝန်ပါပဲ။

တွေ့ဆုံမေးမြန်းသူ။ သမ္မတကြီးအနေနဲ့ မြန်မာ နိုင်ငံရဲ့ လက်ရှိ ငြိမ်းချမ်းရေး အခြေအနေကို ဘယ်လိုမြင်ပါသလဲ၊ ငြိမ်းချမ်းရေး နဲ့ပတ်သက်ပြီး ထာဝရတည်ငြိမ်အေးချမ်းဖို့ ဆက်လက်ဆောင်ရွက်မယ့်အစီအစဉ်ကို သိပါရစေ ရဲ့။

နိုင်ငံတော်သမ္မတ။ နိုင်ငံ ငြိမ်းချမ်းရေးကတော့ သဘောထား ကွဲလွဲမှုတွေ ကြောင့် ဖြစ်ပေါ်လာတဲ့အပေါ်မှာ အခြေခံတာပါ။ သဘောထားကွဲလွဲမှုတွေကို သဘောထား မကွဲလို့ အောင်လုပ်ဖို့က ကျွန်တော်တို့ လုပ်ရမှာပါ။ ဘယ်လို သဘောထား ကွဲလွဲတာလဲ။ နိုင်ငံရေးအရ သဘော ထား ကွဲလွဲတာလား၊ အုပ်ချုပ်ရေးအရ သဘောထား ကွဲလွဲတာလား၊ ဒါမှမဟုတ် ယဉ်ကျေးမှုအရ သဘော ထား ကွဲလွဲတာလား။ တိုင်းရင်းသားရေးအရ သဘော ထား ကွဲလွဲတာလား၊ ဒါတွေကို သဘောထားကွဲလွဲ မှုတွေမရှိအောင် ရအောင်အကောင်အထည်ဖော် ရမှာပါ။ ဒါကို တရားဥပဒေနဲ့အညီ သွားရမှာပါ။ ကျွန်တော်တို့က ငြိမ်းချမ်းတဲ့ခေတ် ဒီမိုကရေစီ ခေတ်ရောက်နေတယ်ဆိုတဲ့အတွက်ကြောင့် အားလုံး က ညှိနှိုင်းဆွေးနွေးပြီးတော့ သွားမှာပါ။ သို့သော် လည်း နိုင်ငံတိုင်း၊ နိုင်ငံတိုင်းမှာ ပြဋ္ဌာန်းထားတဲ့ ဥပဒေတွေရှိပါတယ်။ ဥပဒေတွေနဲ့အညီ ကျွန်တော် တို့က သွားရမှာပါ။ ဘယ်နိုင်ငံကမှ ဥပဒေကို ကျော်လွန်ပြီးတော့ လုပ်လို့မရပါဘူး။ No one is above the law ဆိုပြီးတော့ ရှိပါတယ်။ ဥပဒေ အထက်မှာ ဘယ်သူမှသွားလုပ်လို့မရဘူး။ ဥပဒေ ဘောင်အတွင်းမှာ လိုအပ်ရင်လည်း ပြင်ဆင်မှုတွေ ကျွန်တော်တို့ လုပ်ရမှာပါ။ မြန်မာနိုင်ငံမှာ ဒီလိုမျိုး

လုပ်သင့် လုပ်ထိုက်တဲ့ဟာတွေကိုလုပ်ဖို့ ရည်ရွယ် ထားပါတယ်။ ဒါဆိုရင်တော့ မြန်မာနိုင်ငံ ငြိမ်းချမ်း ရေးကလည်း မလွဲမသွေရမယ်လို့ ယုံကြည်ပါတယ်။

တွေ့ဆုံမေးမြန်းသူ။ အဲဒီလိုသဘောထားကွဲလွဲမှု တွေကို သဘောတူညီမှု ဆောင်ရွက်သင့် ပါသလဲ။

နိုင်ငံတော်သမ္မတ။ လူတွေရဲ့ဆန္ဒမှာ ဖြစ်ချင် တာကို ပြောမယ့်အစား ဖြစ်နိုင်တာကို၊ ဖြစ်သင့်တာကို ပြောမယ်ဆိုရင်တော့ သဘောထားကွဲလွဲမှုတွေ အများကြီးလျော့ကျသွား လိမ့်မယ်။ လူတွေက ဖြစ်ချင်တဲ့ဆန္ဒတွေ အများကြီး ရှိတယ်။ ဒါပေမယ့် ဖြစ်ချင်တာတွေက မဖြစ်နိုင် တဲ့။ ဖြစ်သင့်တာနဲ့ ဖြစ်နိုင်တာပဲ လုပ်လို့ရမယ်။ ဒါကြောင့် သဘောထား ကွဲလွဲမှုတွေမှာလည်း ဖြစ်ချင်တာကို ပြောနေမယ့်အစား ဖြစ်နိုင်တာနဲ့ ဖြစ်သင့်တာကို ဆောင်ရွက်သွားမယ်ဆိုရင် ခက်ခက် ခဲခဲလုပ်ရမှာမလို့ဘူးလို့ ကျွန်တော်မြင်တယ်။ ဒီလို မျိုးစိတ်တွေ ရှိဖို့လိုတယ်။

တွေ့ဆုံမေးမြန်းသူ။ လက်ရှိမှာ တရုတ်-မြန်မာ နှစ်နိုင်ငံဟာ ငြိမ်းချမ်းစွာ အတူယှဉ်တွဲရေးမူဝါဒနဲ့အတူ ကျင့်သုံးဆောင်ရွက် လျက်ရှိပါတယ်။ ဒီငြိမ်းချမ်းစွာ အတူယှဉ်တွဲရေးမူဝါဒ နဲ့အညီ တရုတ်နိုင်ငံအနေနဲ့ မြန်မာနိုင်ငံအစိုးရသစ်နဲ့ လက်ရှိဆက်ဆံမှုတွေကို ဆောင်ရွက်လျက်ရှိပါ တယ်။ ဒီအပေါ်မှာ သမ္မတကြီးအနေနဲ့ ထင်မြင်ချက် ကို သိပါရစေရဲ့။

နိုင်ငံတော်သမ္မတ။ ငြိမ်းချမ်းစွာ အတူယှဉ်တွဲ ရေးမှု ၅ ရပ်ကတော့ ကမ္ဘာ မှာစံထားရတဲ့ မူတစ်ခုဖြစ်ပါတယ်။ မနေ့က သမ္မတကြီး ရှီကွမ်တင်နဲ့လည်း ဒါကို ပြောပြပါတယ်။ ကမ္ဘာမှာ စံထားရမယ့်ကိစ္စ အားလုံးကလက်ခံတယ်။ ဒါကြောင့် ကျွန်တော်တို့ နှစ်နိုင်ငံကလည်း ငြိမ်းချမ်း စွာ အတူယှဉ်တွဲရေး မူကြီး ၅ ရပ်အပေါ်မှာ ယှဉ်တွဲပြီး လုပ်ရမယ်ဆိုရင် ဆွေးနွေးပေါက်ဖော်နိုင်ငံ၊ အေးအတူ ပူအမျှ အသိုက်အဝန်းအကျိုးခံစားတဲ့ နိုင်ငံဆိုတာ ထာဝရတည်မြဲခိုင်ခံ့မှာ၊ ကျွန်တော်တို့တွေပဲ အဆင် ပြနေလို့မရဘူး၊ သားစဉ်မြေးဆက် နှစ်ပေါင်း များစွာအထိ ချစ်ခင်ရင်းနှီးမှု၊ ယုံကြည်မှု၊ ယုံကြည် စိတ်ချရတဲ့ နှစ်နိုင်ငံအဖြစ် ရှိနေရမှာဖြစ်ပါတယ်။

ဒီလိုကျန်တော်တို့ သွားရမှာဖြစ်ပါတယ်။ နှစ်နိုင်ငံ တည်းမဟုတ်ပါဘူး၊ တစ်ကမ္ဘာလုံးနိုင်ငံတွေ အားလုံး လက်ခံကျင့်သုံးရမယ့်စနစ်တစ်ခုလို့ ကျွန်တော် ပြောချင်ပါတယ်။

တွေ့ဆုံမေးမြန်းသူ။ တရုတ်တစ်နိုင်ငံတည်းမူဝါဒ ဆိုတာ တရုတ်နိုင်ငံရဲ့ ခိုင်မာတဲ့ သမ္မိန္ဒြာန်ဖြစ်ပါတယ်။ ဒီအပေါ်မှာ သမ္မတ ကြီးအနေနဲ့ ဘယ်လိုသုံးသပ်ပါသလဲရှင်။

နိုင်ငံတော်သမ္မတ။ တရုတ်တစ်နိုင်ငံတည်း မူဝါဒ ကို ကျွန်တော်တို့က ထောက်ခံတယ်ဆိုတာ ဟိုးအရင်ကတည်းက ထောက်ခံခဲ့တာပါ။ နိုင်ငံဆိုတာ တစ်နိုင်ငံတည်းရှိပါ တယ်။ ကွဲပြားခြားနားတယ်ဆိုတာမရှိပါဘူး။ တစ်နိုင်ငံတည်း မူဝါဒပဲရှိပါတယ်။ မြန်မာနိုင်ငံအနေ နဲ့ ဒါကို အပြည့်အဝထောက်ခံတယ်။ လက်ရှိလည်း ဒီအတိုင်းပဲ ကျွန်တော်ရပ်တည်မယ်။ နောင်လည်း ဒီအတိုင်းပဲ ရပ်တည်သွားမှာ ဖြစ်ပါတယ်။

တွေ့ဆုံမေးမြန်းသူ။ သမ္မတကြီးအနေနဲ့ဖြည့်စွက် ပြောကြားလိုတာများ ရှိပါ သလားရှင်။

နိုင်ငံတော်သမ္မတ။ ပြည့်စုံပါတယ်။ ကျွန်တော် တို့ တရုတ်-မြန်မာပူးပေါင်း တော်တော် ဆောင်ရွက်ရေးနယ်ပယ်ကတော့ တော်တော် နက်ရှိုင်းပါတယ်။ ကျယ်လည်း ကျယ်ဝန်းပါတယ်။ ဒါကို ကျွန်တော်တို့က ခိုင်ခိုင်မာမာဖြစ်အောင် ဆက်လုပ်သွားဖို့ပဲလိုပါတယ်။ လက်ရှိကာလမှာပဲ ပြေလည်ဖို့ မဟုတ်ပါဘူး။ နှစ်ပေါင်းများစွာ ခိုင်မာ အောင် ဆောင်ရွက်သွားဖို့ လိုပါတယ်။ တစ်ယောက် နဲ့ တစ်ယောက် ယုံကြည်မှု၊ ချစ်ခင်မှုရှိဖို့လိုပါတယ်။ ကွဲပြားခြားနား ဖြစ်နေလို့မရပါဘူး။ ဒေသတွင်းမှာ အားလုံး စည်းစည်းလုံးလုံး ညီညီညွတ်ညွတ်ရှိတာ ကတော့ အကောင်းဆုံးဖြစ်ပါတယ်။ အိမ်နီးနားချင်း ကောင်းနိုင်ငံအနေနဲ့ ကျွန်တော်တို့ ဆက်လက် ရပ်တည်ပြီး ဆောင်ရွက်သွားမယ်ဆိုတာ ပြောချင်ပါ တယ်။

တွေ့ဆုံမေးမြန်းသူ။ မေးမြန်းမှုများကို ဖြေကြား ပေးတဲ့အတွက် ကျေးဇူးတင် ပါတယ်။

နိုင်ငံတော်သမ္မတ။ ကောင်းပါပြီ၊ ကျေးဇူးတင် ပါတယ်။

ပြည်ထောင်စုဝန်ကြီး ဒေါက်တာချောချောစိန် ကျေးလက်ဒေသနေ ပြည်သူများနှင့် တိုင်းရင်းသား ပြည်သူများ စာတတ်မြောက်ရေးအတွက် အခြေခံစာတတ်မြောက်ရေးအစီအစဉ်ဖွင့်ပွဲ တက်ရောက်

နေပြည်တော် ဇွန် ၁၉
ပညာရေးဝန်ကြီးဌာန ပြည်ထောင်စု ဝန်ကြီး ဒေါက်တာချောချောစိန် သည် ယနေ့နံနက်ပိုင်းတွင် ကျိုင်းတုံတက္ကသိုလ်၌ ကျင်းပသည့် ပညာရေးဝန်ကြီးဌာနနှင့် ရှမ်းပြည်နယ် အစိုးရအဖွဲ့တို့ ပူးပေါင်းကျင်းပသည့် ရှမ်းပြည်နယ် (အရှေ့ပိုင်း) ကျေးလက်ဒေသ နေ ပြည်သူများနှင့် တိုင်းရင်းသား ပြည်သူများ စာတတ်မြောက်ရေး အတွက် အခြေခံစာတတ်မြောက် ရေးအစီအစဉ်ဖွင့်ပွဲသို့ တက်ရောက်သည်။

ဦးစွာကျိုင်းတုံမြို့နယ် အမှတ် (၃) အခြေခံပညာ အထက်တန်း



ကျောင်းမှ ကျောင်းသား ကျောင်း အနားကို ဖွင့်လှစ်ပေးကြသည်။ သူများက စာတတ်မြောက်ရေး ထို့နောက် ပြည်ထောင်စု ပိုင်းကူပေး သီချင်းဖြင့် အခမ်း ဝန်ကြီးက ယခုဆောင်ရွက်မည့် စာတတ်မြောက်ရေးလုပ်ငန်းကို ရှမ်းပြည်နယ် (အရှေ့ပိုင်း) ရှိ မြို့နယ် ရှစ်မြို့နယ်တွင် စာသင်

သား စာရင်းကောက်ယူရရှိထား သူ ၈၈၈ ဦးကို စာသင်ပိုင်းပေါင်း ၇၇ ပိုင်းစုဖွဲ့၍ စေတနာ့လုပ်အား ပေးနည်းပြနှင့် ကြီးကြပ်သူပေါင်း ၁၃၅ ဦးတို့က ရက် ၄၀ ကြာ နေ့စဉ်သင်ကြားပေးသွားမည်ဖြစ် ကြောင်း ပြောကြားသည်။

ယင်းနောက် ကြိတ်ဒေသတိုင်း စစ်ဌာနချုပ် တိုင်းမှူးက နှုတ်ခွန်း ဆက်စကား ပြောကြားပြီး ကျောင်းပြင်ပနှင့် တစ်သက်တာ ပညာရေးဦးစီးဌာန ညွှန်ကြား ရေးမှူးချုပ်က ကျေးလက် နေပြည်သူများနှင့် တိုင်းရင်းသား ပြည်သူများ စာတတ်မြောက်ရေး အတွက် ကျောင်းပြင်ပ ပညာရေး ကဏ္ဍများအကြောင်း ရှင်းလင်း တင်ပြသည်။

ဆက်လက်၍ လားဟူ တိုင်းရင်းသားရေးရာဝန်ကြီးနှင့် အာခါ တိုင်းရင်းသားရေးရာ ဝန်ကြီးတို့က ဂုဏ်ပြုဖျော်ဖြေခဲ သည့် ကျောင်းသား ကျောင်းသူ များအား ဂုဏ်ပြုငွေနှင့် စာသင် သားများ အသုံးပြုမည့် စာသင်ပိုင်း သုံးပစ္စည်းများ ပေးအပ်ကြသည်။

ထို့နောက် ကျိုင်းတုံပညာရေး ဒီဂရီကောလိပ်ကို နေရာပြောင်း ရွှေ့ဖွင့်လှစ်နိုင်ရေး ကြိုတင်ပြင် ဆင်ဆောင်ရွက်ထားရှိမှုကို လှည့် လည်ကြည့်ရှုသည်။

မွန်းလွဲပိုင်းတွင် ကျိုင်းတုံ တက္ကသိုလ်၌ ရှမ်းပြည်နယ်(အရှေ့ ပိုင်း)ရှိ ပညာရေးမိသားစုများနှင့် တွေ့ဆုံအမှာစကားပြောကြားပြီး ပညာရေး မိသားစုများအတွက် ထောက်ပံ့ငွေကျပ် သိန်း ၅၀ ပေးအပ်ချီးမြှင့်ခဲ့ကြောင်း သတင်း ရရှိသည်။

သတင်းစဉ်

အင်အားအနည်းငယ်ရှိ မြေငလျင်တစ်ခုလှုပ်ရှား

နေပြည်တော် ဇွန် ၁၉

ယနေ့နံနက်လွဲ ၂ နာရီ ၂၂ မိနစ်၊ ၅၂ စက္ကန့်တွင် ဟားခါးမြေငလျင်စခန်းမှ တောင်-အရှေ့တောင်ဘက် ၄၇ မိုင်ခန့် ကွာဝေးသော မြန်မာနိုင်ငံပြည်တွင်း (ဂေါ့၊ ဂေါ့မြို့၏ အနောက်တောင်ဘက် ၂၅ မိုင်ခန့်အကွာ) မြောက်လတ္တီတွဒ် ၂၁ ဒီဂရီ ၂၉ မိနစ်၊ ၃၃ ဒီဂရီ ၂၉ မိနစ်၊ အနက် ၆၅ ကီလိုမီတာကွာမယ့်ပုံပြု၍ ပမာဏ ၄ ဒီဂရီ (M) အဆင့်ရှိ အင်အားအနည်းငယ်ရှိသော မြေငလျင်တစ်ခုလှုပ်ရှားသွားကြောင်း တိုင်းထွာ ရရှိသည်။

ပညာမြင့်မှ လူမျိုးတင့်မည်

အေးအတူ ပူအမျှ အသိုက်အဝန်း၏ တောက်ပသည့်အနာဂတ်သို့ ဦးတည်

သိပ္ပံသု

(ယမန်နေ့မှ အဆက်)

“ Myanmar-China Investment and Trade Networking Summit” (MCITP-2026) Shanghai ဖွင့်ပွဲအခမ်းအနားကို ဇွန် ၈ ရက် နံနက်ပိုင်းတွင် ရှန်ဟိုင်းမြို့ လင်းကန်အထူးစရိယာရှိ Radisson Collection Lingang Shanghai ဟိုတယ်တွင် ကျင်းပသည်။ အခမ်းအနား၏ ရည်ရွယ်ချက်မှာ ၂၀၂၆ ခုနှစ်မှ ၂၀၃၀ ပြည့်နှစ်အထိ ၅ နှစ်တာကာလ အတွင်း တရုတ်နိုင်ငံမှ မြန်မာနိုင်ငံသို့ နိုင်ငံခြား ရင်းနှီးမြှုပ်နှံမှုပမာဏ အကောင်းမွန်ဆုံးတိုးတက် မြှင့်တင်ပေးရန်နှင့် မြန်မာနိုင်ငံမှ ထွက်ကုန် ပစ္စည်းများကို တရုတ်နိုင်ငံသို့ ကုန်သွယ်မှုမြှင့်တင် နိုင်ရန် ဖြစ်သည်။

အခမ်းအနားကျင်းပမည့်နေရာသို့ နိုင်ငံတော် သမ္မတ ဦးမင်းအောင်လှိုင် က ရောက်ရှိလာရာတွင် ဟိုတယ်မှတာဝန်ရှိသူများက ပန်းစည်းများကမ်းကြ သည်။ တရုတ်ရိုးရာ ခြင်္သေ့အက၊ နဂါးအကများ၊ မြန်မာ-တရုတ် ရင်းနှီးမြှုပ်နှံမှုနှင့် ကုန်သွယ်မှု မြှင့်တင်ရေးအသင်း (MCITP) မှ တာဝန်ရှိသူများနှင့် အဖွဲ့ဝင်များ၊ တရုတ်နိုင်ငံ၏ စီးပွားရေးအဖွဲ့အစည်း များမှ ခေါင်းဆောင်များနှင့် ကိုယ်စားလှယ်များ၊ လုပ်ငန်းရှင်ကြီးများ၊ မြန်မာ-တရုတ် စီးပွားရေး လုပ်ငန်းရှင်များက ကော်ဇောနီတစ်ဖက်တစ်ချက် စီမံနေကြ နှစ်နိုင်ငံအလံများကို ဝှေ့ယမ်းကာ လှိုက်လှဲ နွေးထွေးစွာ ကြိုဆိုနှုတ်ဆက်ကြသည်။ အခမ်း အနားအစီအစဉ်အရ နိုင်ငံတော်သမ္မတက အခမ်း အနားကို ဒီဂျစ်တယ်စက်ကလုတ်နှိပ်၍ ဖွင့်လှစ်ပေး ပြီး ဖွင့်ပွဲအထိမ်းအမှတ် စုပေါင်းမှတ်တမ်းတင် ဓာတ်ပုံရိုက်ကြသည်။

“ Myanmar - China Investment and Trade Networking Summit” (MCITP - 2026) Shanghai တွင် မြန်မာ- တရုတ် ကုမ္ပဏီများမှ ပြခန်းပေါင်း ၃၅ ခန်းကို ကဏ္ဍခံလင်စွာ ခင်းကျင်းပြသထားရာ နိုင်ငံတော်သမ္မတ ဦးမင်းအောင်လှိုင်က ပြခန်းများ ကို စိတ်ပါဝင်စားစွာ လိုက်လံကြည့်ရှုလေ့လာခဲ့ပြီး စီးပွားရေးလုပ်ငန်းရှင်များနှင့် တာဝန်ခံများ၏ ရှင်းလင်းတင်ပြမှုများအပေါ် သိရှိလိုသည်များ ပြန်လည်မေးမြန်းဆွေးနွေးသည်။ မြန်မာ-တရုတ် ရင်းနှီးမြှုပ်နှံမှုနှင့် ကုန်သွယ်မှုများ ပိုမိုတိုးတက် မြှင့်တင်ပေးရန် ရည်ရွယ်ချက်ရှိရှိ အဆိုပါ ဆွေးနွေးပွဲသို့ မြန်မာ- တရုတ်စီးပွားရေးလုပ်ငန်း



နိုင်ငံတော်သမ္မတ ဦးမင်းအောင်လှိုင် “ Myanmar-China Investment and Trade Networking Summit” (MCITP - 2026) Shanghai ဖွင့်ပွဲအခမ်းအနားတွင် အမှာစကားပြောကြားစဉ်။

- ❑ အချိန်အခါနှင့် ခေတ်စနစ်များ မညီကွဲသို့ပင် ပြောင်းလဲသည့်ဖြစ်စေ နှစ်နိုင်ငံအကြား ချစ်ကြည်ရင်းနှီးမှုသည် ပိုမိုတိုးတက်လျက်ရှိ၊ နှစ်နိုင်ငံ ပြည်သူများ၏ နှလုံးသားချင်းနီးစပ်မှုသာ ကျန်သည့်ကဏ္ဍများတွင်လည်း ပိုမိုနက်ရှိုင်းသည့် ယုံကြည်မှုများကို တည်ဆောက်နိုင်မည်ဖြစ်သဖြင့် ပြည်သူ အချင်းချင်း ထိတွေ့ဆက်ဆံမှုကို တိုးမြှင့်လုပ်ဆောင်သွားရမည်ဖြစ်
- ❑ နှစ်နိုင်ငံကြား ပူးပေါင်းဆောင်ရွက်မှုမြှင့်တင်ရေး၊ နည်းပညာ၊ အထည် အလိပ်၊ စိုက်ပျိုးရေးနှင့် လက်ဖက်၊ စွမ်းအင် စသည့် ကဏ္ဍအသီးသီးတို့ တွင် ကုန်သွယ်မှုနှင့် ရင်းနှီးမြှုပ်နှံမှုများ တိုးမြှင့် ဆောင်ရွက်သွားနိုင်မည်ကိုစွ များ ရင်းနှီးပွင့်လင်းစွာ အမြင်ချင်းဖလှယ် ဆွေးနွေး

ရှင်များ အပါအဝင် စုစုပေါင်းလူဦးရေ ၆၀၀ ခန့် တက်ရောက်ကြသည်။

Dishui Lake Ballroom ၌ နိုင်ငံတော်သမ္မတက မြန်မာ-တရုတ် စီးပွားရေးလုပ်ငန်းရှင်များအား တွေ့ဆုံအမှာစကားပြောကြားရာတွင် မြန်မာနိုင်ငံ

၏ ပထဝီစီးပွားရေးအခင်းအကျင်းများနှင့် အခွင့် အလမ်းများ၊ မြန်မာနိုင်ငံတွင် ရင်းနှီးမြှုပ်နှံလုပ်ကိုင် နိုင်မည့် ကဏ္ဍများ၊ မြန်မာနိုင်ငံ၏ လိုအပ်ချက် များ၊ ရင်းနှီးမြှုပ်နှံမှုများ လွယ်ကူချောမွေ့စေရန် ဆောင်ရွက်ထားမှုများနှင့် အကူအကွယ်ပေးထား မှုများ စသည်တို့ကို စီးပွားရေးလုပ်ငန်းရှင်များ သိရှိရန် လိုအပ်သမျှထောင်စုအောင် အကျယ် တဝင့် ရှင်းလင်းပြောကြားခဲ့သည်။

မြန်မာနိုင်ငံသည် တရုတ်နိုင်ငံ၏ ရပ်ဝန်းနှင့် ပိုးလမ်းမကြီး (Belt and Road Initiative.BRI) စီမံကိန်းနှင့် မြန်မာ-တရုတ်စီးပွားရေးစင်္ကြံ (CMEC) တွင် မဟာဗျူဟာမြောက်ဝင်ပေါက် (Strategic Gateway)၊ အိန္ဒိယသမုဒ္ဒရာထွက်ပေါက်ကို ဖန်တီး ပေးနိုင်မည့်နေရာတစ်ခုဖြစ်သည်။ မြန်မာနိုင်ငံ၏ သဘာဝတည်နေရာအရ ကမ္ဘာလူဦးရေ အများဆုံး နိုင်ငံကြီးနှစ်နိုင်ငံဖြစ်သည့် အိန္ဒိယ၊ တရုတ်နှင့် လူဦးရေများပြားသည့်ဘင်္ဂလားဒေ့ရှ်နိုင်ငံတို့အကြား ကြီးမားသည့် မျေးကွက်နှင့် လျင်မြန်စွာ တိုးတက်နေ သည့် အာဆီယံဒေသတစ်ခု၏ အချက်အချာကျသည့် နေရာတွင်ရှိနေသည်။ စိုက်ပျိုးရေးလုပ်ငန်းများ ကောင်းစွာလုပ်ကိုင်နိုင်သည့် ရေ မြေ၊ ရာသီဥတုနှင့် ပြည့်စုံပြီး အရှေ့တောင်အာရှတွင် လယ်ယာမြေ အများဆုံးပိုင်ဆိုင်သည့် နိုင်ငံဖြစ်သည်။ လက်ရှိ မြန်မာနိုင်ငံတွင် စိုက်ပျိုးမြေ၏ ၂၀ ရာခိုင်နှုန်းခန့်သာ စိုက်ပျိုးလုပ်ကိုင်နေခြင်းဖြစ်သလို အထွက်နှုန်း

မြင့်မားရန်လည်း လိုအပ်လျက်ရှိသည်။ သို့ဖြစ်ရာ မြန်မာနိုင်ငံ၏ စိုက်ပျိုးမွေးမြူရေးတွင် ဖက်စပ် ရင်းနှီးမြှုပ်နှံမှုများ ဆောင်ရွက်နိုင်သည်။


တစ်ဖန် မြန်မာနိုင်ငံတွင် လိုအပ်နေသည့် ဆေးဝါးနှင့် ဆေးပစ္စည်းကိရိယာများ ထုတ်လုပ်မှုနှင့် ကျန်းမာရေးဝန်ဆောင်မှုလုပ်ငန်းများကို လာရောက် ရင်းနှီးမြှုပ်နှံနိုင်သည်။

တရုတ်နိုင်ငံက အကောင်အထည်ဖော် ဆောင် ရွက်လျက်ရှိသော ရပ်ဝန်းနှင့် ပိုးလမ်းမစီမံကိန်းတွင် မြန်မာနိုင်ငံသည် ကျန်းမာရေးနှင့် ရေလမ်းနှစ်မျိုးလုံး အသုံးပြုနိုင်သည့် ဘင်္ဂလားဒေ့ရှ်-တရုတ်-အိန္ဒိယ-မြန်မာ (BCIM) စီးပွားရေးစင်္ကြံနှင့် တရုတ်- အင်ဒိုချိုင်းနားကျွန်းဆွယ် စီးပွားရေးစင်္ကြံတို့တွင် ပါဝင်ပတ်သက်လျက်ရှိသည်။ အဆိုပါစီမံကိန်း အောက်တွင် တရုတ်-မြန်မာ နှစ်နိုင်ငံကို အကျိုးစီး ပွား များစွာဖြစ်ထွန်းစေနိုင်မည့် တရုတ်-မြန်မာ စီးပွားရေးစင်္ကြံ (China-Myanmar Economic Corridor - CMEC) ကို ဆောင်ရွက်လျက်ရှိရာ CMEC ၏ အဓိကအစိတ်အပိုင်းဖြစ်သည့် ကျောက်ဖြူ အထူးစီးပွားရေးဇုန်နှင့် ရေနက်ဆိပ်ကမ်းတို့ကို အကောင်အထည်ဖော်လျက်ရှိသည်။ အဆိုပါ စီးပွား ရေးစင်္ကြံများ တစ်လျှောက် အထူးစီးပွားရေးဇုန်များ (SEZs)၊ စက်မှုဇုန်များနှင့် ထောက်ပံ့ပို့ဆောင်ရေး အခြေခံအဆောက်အအုံ (Logistics Hubs) များတွင် ရင်းနှီးမြှုပ်နှံရန် အခွင့်အလမ်းကောင်းများ ရှိနေသည်။

ရေနံနှင့်စင်ထုတ်လုပ်ခြင်းနှင့် ရေနံထွက် ပစ္စည်း ထုတ်လုပ်ခြင်းလုပ်ငန်းများ၊ ပြည်မြို့မြေ စွမ်းအင်ထုတ်လုပ်ခြင်းနှင့် လျှပ်စစ်မော်တော်ယာဉ် ထုတ်လုပ်ခြင်းလုပ်ငန်းများ၊ လျှပ်စစ်သားအများ ပြည်သူ့သယ်ယူပို့ဆောင်ရေး ဝန်ဆောင်မှုများ (Electric Public Transportation Services)၊ လျှပ်စစ်တက္ကစီနှင့် ကုန်စည်ပို့ဆောင်ရေးလုပ်ငန်း များ (Electric Taxi & Cargo Logistics Services)၊ ပညာရေးကျန်းမာရေး၊ နည်းပညာနှင့် ဒီဂျစ်တယ် ဝန်ဆောင်မှုလုပ်ငန်းများ၊ ဓာတ်မြေဩဇာထုတ်လုပ် ခြင်း၊ လျှပ်စစ်သားယာဉ်ထုတ်လုပ်ခြင်း၊ ဘီလပ်မြေ ထုတ်လုပ်ခြင်း၊ သံမဏိထုတ်လုပ်ခြင်း၊ စိုက်ပျိုး မွေးမြူရေး တန်ဖိုးမြှင့်ထုတ်ကုန်များ ထုတ်လုပ်ခြင်း၊ အဆင့်မြင့် ရော်ဘာနှင့် ရော်ဘာအခြေခံတာယာနှင့် ပရိဘောဂပစ္စည်းများထုတ်လုပ်ခြင်း စသည်ဖြင့် ကဏ္ဍပေါင်းစုံတွင် မြန်မာနိုင်ငံ၌ လာရောက်ရင်းနှီး မြှုပ်နှံကြရန် နိုင်ငံတော်သမ္မတက ရှင်းပြဖိတ်ခေါ် သည်။

ရင်းနှီးမြှုပ်နှံမှုနှင့် စီးပွားရေးလုပ်ငန်းများ ထူထောင်လုပ်ကိုင်မှုတို့တွင် လုပ်ရကိုင်ရ ခက်ခဲ ကြန့်ကြာမှုများ၊ လုပ်ထုံးလုပ်နည်းများ ရှုပ်ထွေး နေမှုများ ကင်းရှင်းနိုင်သမျှကင်းရှင်းပြီး လွယ်ကူ မြန်ဆန်သည့် ဝန်းကျင်ကောင်းများလိုအပ်သည်။ “မိမိတို့ရွေးကောက်ခံ အစိုးရအနေဖြင့် နိုင်ငံအတွင်း စီးပွားရေးဝန်းကျင်နှင့် ရင်းနှီးမြှုပ်နှံမှုဝန်းကျင် ပိုမို ကောင်းမွန်လာစေရေးအတွက် စီးပွားရေးဆိုင်ရာ ပြုပြင်ပြောင်းလဲမှုများကို အလေးထားဆောင်ရွက် နေပါကြောင်း၊ အထူးသဖြင့် စည်းမျဉ်းလုပ်ထုံး လုပ်နည်းများကို ပြန်လည်ဆန်းစစ်ပြီး လုပ်ငန်းစဉ် များကို ပိုမိုလွယ်ကူလျင်မြန်အောင် ဒီဂျစ်တယ်စနစ် (Digital Transformation) သို့ အသွင်ကူးပြောင်း ဆောင်ရွက်လျက်ရှိရာ မြန်မာဒီဂျစ်တယ် လမ်းပြ မြေပုံ ၂၀၃၀ ကို ရေးဆွဲဖော်ဆောင်လျက်ရှိကြောင်း” တို့ကို နိုင်ငံတော်သမ္မတက တရုတ်စီးပွားရေး လုပ်ငန်းရှင်များအား ရှင်းပြသည်။

စာမျက်နှာ ၁၁ သို့



နိုင်ငံတော်သမ္မတ ဦးမင်းအောင်လှိုင် “ Myanmar- China Investment and Trade Networking Summit” (MCITP - 2026) Shanghai အတွင်း မြန်မာ-တရုတ်ကုမ္ပဏီများမှ ခင်းကျင်းပြသထားသည့် ပြခန်းများအား စိတ်ပါဝင်စားစွာ ကြည့်ရှုလေ့လာစဉ်။

တတိယအကြိမ် ပြည်သူ့လွှတ်တော် ဒုတိယပုံမှန်အစည်းအဝေး ၁၁ ရက်မြောက်နေ့ ကျင်းပ

နေပြည်တော် ဇွန် ၁၉
တတိယအကြိမ် ပြည်သူ့လွှတ်တော် ဒုတိယပုံမှန် အစည်းအဝေး ၁၁ ရက်မြောက်နေ့ကို ယနေ့နံနက် ၁၀ နာရီတွင် နေပြည်တော်ရှိ လွှတ်တော်အဆောက် အအုံ ပြည်သူ့လွှတ်တော်အစည်းအဝေးခန်းမ၌ ကျင်းပရာ ပြည်သူ့လွှတ်တော် ဒုတိယဥက္ကဋ္ဌဦးမောင် မောင်အုန်းနှင့် ပြည်သူ့လွှတ်တော်ကိုယ်စားလှယ် များ တက်ရောက်ကြသည်။

အစည်းအဝေးတွင် ဆက်သွယ်ရေး ကောင်းမွန် စေရေး၊ အင်တာနက်ပိုင်းဆိုင်ရာများ စနစ်တကျ သွယ်တန်းရေးအဖွဲ့အစည်းလောင်းကစားများ ပပျောက် ရေး၊ လမ်းများအဆင့်မြှင့်တင်ပေးနိုင်ရေးတို့နှင့် စပ်လျဉ်း၍ မေးခွန်း ၉ ခု မေးမြန်းကြေးခြင်းနှင့် “အွန်လိုင်းလိပ်လည်မှုတိုက်ဖျက်ရေးဆိုင်ရာ ဥပဒေ ကြမ်း” လေ့လာတွေ့ရှိချက် အစီရင်ခံစာတင်သွင်း ခြင်းတို့ကို ဆောင်ရွက်ကြသည်။

ဦးစွာ နမ့်စန်မဲဆန္ဒနယ်မှ ဦးဌေးလွင် (ခ) ဦးဒီလုံး ၏ နမ့်စန်မြို့နယ်အတွင်းရှိ နမ့်လစ်၊ ဟိုင်းနားကြီးနှင့် ဝန်းဆည်ကျေးရွာအုပ်စုများ ဖုန်းဆက်သွယ်ရေး ကောင်းမွန်စေရန် ဆက်သွယ်ရေးတာဝန်ပိုင် ၄ တိုင် တည်ဆောက်ပေးရန် အစီအစဉ် ရှိ၊ မရှိမေးခွန်းနှင့် စပ်လျဉ်း၍ ဒီဂျစ်တယ်ဖွံ့ဖြိုးတိုးတက်ရေးနှင့် ဆက်သွယ်ရေးဝန်ကြီးဌာန ဒုတိယဝန်ကြီး ဦးသက် ဝင်းအောင်က ဒီဂျစ်တယ်ဖွံ့ဖြိုးတိုးတက်ရေးနှင့် ဆက်သွယ်ရေးဝန်ကြီးဌာနအနေဖြင့် နမ့်စန်မြို့နယ် နမ့်လစ်ကျေးရွာအုပ်စုအတွင်း မိုဘိုင်းဆက်သွယ်ရေး စခန်း ၁၄ ခု၊ ဟိုင်းနားကြီးကျေးရွာအုပ်စုတွင် မိုဘိုင်းဆက်သွယ်ရေးစခန်း ၁၀ ခုနှင့် ဝန်းဆည် ကျေးရွာအုပ်စုတွင် မိုဘိုင်းဆက်သွယ်ရေးစခန်း ၂ ခု ဖြင့် ဆက်သွယ်ရေးဝန်ဆောင်မှုများ ဆောင်ရွက် ပေးလျက်ရှိပါကြောင်း။

ထိုပြင် မိုဘိုင်းဆက်သွယ်ရေး အော်ပရေတာများ ၏ မြေပြင်ကွင်းဆင်းစစ်ဆေးချက်များအရ ၂၀၂၆-၂၀၂၇ ဘဏ္ဍာရေးနှစ်တွင် ဟိုင်းနားကြီးကျေးရွာအုပ်စု အတွင်း မိုဘိုင်းဆက်သွယ်ရေးစခန်း ၃ ခု ထပ်မံ တည်ဆောက်သွားမည်ဖြစ်ပါကြောင်း၊ ဝန်းဆည်ကျေး ရွာအနေဖြင့် လမ်းပန်းဆက်သွယ်ရေးခက်ခဲသည့် နယ်များမှ၌ မိုဘိုင်းဆက်သွယ်ရေးစခန်းများ တည်ဆောက်နိုင်ရန်အတွက် လျှပ်စစ်ဓာတ်အားရရှိမှု၊ ဆက်သွယ်ရေးဆက်ကြောင်းများ ချိတ်ဆက်နိုင်မှု၊ ဘဏ္ဍာငွေရရှိမှုအပေါ်မူတည်၍ သတ်မှတ်ချက်များ နှင့် ကိုက်ညီမှုရှိပါက မိုဘိုင်းစခန်းများ တည်ဆောက် နိုင်ရေးကို ဘဏ္ဍာရေးနှစ်အလိုက် လျာထားစီစဉ် ဆောင်ရွက်သွားမည်ဖြစ်ပါကြောင်း ပြန်လည် ဖြေကြားသည်။

ပြည်မဲဆန္ဒနယ်မှ ဦးမျိုး (ခ) ဦးမျိုးအောင်၏ မြို့နယ်အလိုက် အသုံးပြုနေသော အင်တာနက် ပိုင်းဆိုင်ရာများ စနစ်တကျသွယ်တန်းဆောင်ရွက် ခြင်းနှင့် ဥပဒေနှင့်အညီ ကြပ်မတ်ဆောင်ရွက်ရန် အစီအစဉ် ရှိ၊ မရှိ မေးခွန်းနှင့်စပ်လျဉ်း၍ ဒုတိယ ဝန်ကြီး ဦးသက်ဝင်းအောင်က ဒီဂျစ်တယ်ဖွံ့ဖြိုး တိုးတက်ရေးနှင့် ဆက်သွယ်ရေးဝန်ကြီးဌာနအနေဖြင့် ဖိုက်ဘာကော့ယများ စနစ်တကျသွယ်တန်းဆောင် ရွက်နိုင်ရေး လိုအပ်သည့် ဥပဒေ၊ နည်းဥပဒေနှင့် ညွှန်ကြားချက်များထုတ်ပြန်ခြင်း၊ ကြီးကြပ်ခြင်းများ ကို ပြုလုပ်ဆောင်ရွက်လျက်ရှိပါကြောင်း။

အဓိကမြို့ကြီးများဖြစ်သည့် နေပြည်တော်၊ ရန်ကုန်နှင့် မန္တလေးတို့တွင် ရှုပ်ထွေးလှသော ဖိုက်ဘာကော့ယများ ရှင်းလင်းခြင်းလုပ်ငန်းများကို အစီအမံဖြင့် ယခုစတင်ပြီး ဖိုက်ဘာကော့ယများ ရှင်းလင်းခြင်း၊ ဆက်သွယ်ရေးတိုင်များ များပြား ရှုပ်ထွေးနေမှုအား Port Sharing လုပ်ငန်းဖြင့် မြို့တော်အင်္ဂါရပ်နှင့်အညီ အမြင်တင့်တယ်စေရန် ဆောင်ရွက်ခြင်း၊ မြေပေါ်ရှိဖိုက်ဘာကော့ယများအား မြေအောက်သို့ ပြောင်းရွှေ့တည်ဆောက်ခြင်းကို စီစဉ် ဆောင်ရွက်လျက်ရှိကြောင်း ပြန်လည်ဖြေကြားသည်။

ဖောင်းပြင်မဲဆန္ဒနယ်မှ ဦးခင်မောင်ထွန်း၏



ဖောင်းပြင်မြို့နယ်အတွင်းရှိ မိုဘိုင်းဖုန်း အသုံးပြုသူ များမှာ MPT၊ ATOM၊ U9၊ MYTEL တို့၏ မိုဘိုင်း ကွန်ရက်များ ယနေ့အထိ အသုံးပြု၍မရပါသဖြင့် အော်ပရေတာ ၄ ခုအနက်မှ အော်ပရေတာတစ်ခုကို ဆက်သွယ် အသုံးပြုခွင့်ချထားပေးရန် အစီအစဉ် ရှိ၊ မရှိ မေးခွန်းနှင့်စပ်လျဉ်း၍ ဒုတိယဝန်ကြီး ဦးသက်ဝင်းအောင်က ဖောင်းပြင်မြို့နယ်တွင် MPT၊ ATOM၊ U9၊ Mytel မိုဘိုင်းဆက်သွယ်ရေးစခန်းများနှင့် ချိတ်ဆက်၍ ဆက်သွယ်ရေးဝန်ဆောင်မှုများ ဆောင်ရွက်ပေးခဲ့ပါကြောင်း၊ သို့သော် ဒေသတွင်း တိုက်ပွဲများကြောင့် ဖောင်းပြင်မြို့သို့ ချိတ်ဆက်ထား သော ပျဉ်ကိုင် - ဖောင်းပြင်ကြားရှိ ဖိုက်ဘာဆက် ကြောင်း၊ ကလေး-ခမ်းပတ်-ဖောင်းပြင် အရန်မီကွဲ ရှိနေဆဲကြောင်းတို့ ပြတ်တောက်ခဲ့ပြီး မိုဘိုင်း ဆက်သွယ်ရေးဝန်ဆောင်မှုများ ရပ်ဆိုင်းသွားခဲ့ပါ ကြောင်း။

ဖိုက်ဘာဆက်ကြောင်းများနှင့် မီကွရိုဝေဆက် ကြောင်းများ သွားရောက်ပြုပြင်ဆောင်ရွက်နိုင်ရန် အတွက် ယခုအချိန်တွင် နယ်မြေလုံခြုံရေး အခြေ အနေအရ အခက်အခဲရှိနေပါကြောင်း၊ နယ်မြေဒေသ တည်ငြိမ်အေးချမ်းမှုပေါ်မူတည်၍ ပြန်လည်ရရှိ အောင် ဆောင်ရွက်ပေးသွားမည်ဖြစ်ပါကြောင်း ပြန်လည်ဖြေကြားသည်။

မြောက်ဥက္ကလာပမဲဆန္ဒနယ်မှ ဦးနေလင်းအောင် ၏ တရားမဝင်လောင်းကစား Website နှင့် Application များမှတစ်ဆင့် လောင်းကစားပြုလုပ်သူ များသည် Digital E-Money များဖြင့် ဆောင်ရွက် လျက်ရှိရာ အဆိုပါ E-Money အကောင့်များအား ဖော်ထုတ်ဖျက်သိမ်းပေးရန်နှင့် ၎င်းတို့အသုံးပြုသော Mobile Phone နံပါတ်များအား ဖျက်သိမ်းပေးရန် အစီအစဉ် ရှိ၊ မရှိ မေးခွန်းနှင့်စပ်လျဉ်း၍ ဒုတိယ ဝန်ကြီးဦးသက်ဝင်းအောင်က အွန်လိုင်းလိပ်လည်မှု နှင့် အွန်လိုင်းလောင်းကစားမှုများကို အမြစ်ပြတ် အရေးယူဆောင်ရွက်နိုင်ရန် အွန်လိုင်းလိပ်လည်မှုနှင့် အွန်လိုင်းလောင်းကစားမှုများ တိုက်ဖျက်ရေး ကြိုးကြပ်မှုမဟုတ်မီတို့စည်းဆောင်ရွက်လျက် ရှိပါကြောင်း၊ Slot Game နှင့် လောင်းကစားအေးဂျင့် များ ကြော်ငြာနေခြင်းနှင့်ပတ်သက်ပြီး လောင်းကစား Website နှင့် Application များအား ပြည်တွင်း Internet Gateway များမှ ဝိတ်ပတ်တားဆီးထားရန် အင်တာနက်ဝန်ဆောင်မှုပေးလျက်ရှိသည့် ကုမ္ပဏီ များနှင့် ပေါင်းစပ်ညှိနှိုင်း ဆောင်ရွက်လျက်ရှိပါကြောင်း။

Slot Game များကို ကြော်ငြာလက်ခံ၊ ရိုက်ကူး ထုတ်လွှင့်ခဲ့သည့် သရုပ်ဆောင်များ/ အခြားထင်ပေါ် ကျော်ကြားသူများကိုလည်း တရားဥပဒေနှင့်အညီ တရားစွဲဆိုခြင်းတို့ကို ဆောင်ရွက်ခဲ့ပါကြောင်း၊ လူမှု ကွန်ရက်ပလက်ဖောင်းများမှတစ်ဆင့် တရားမဝင် အွန်လိုင်းလောင်းကစားမှုများ၏ နောက်ကွယ်ရှိ ဆိုက်ဘာလိပ်လည်မှုအန္တရာယ်များ၊ ငွေကြေးဆုံးရှုံး နိုင်ခြင်းများနှင့် ကိုယ်ရေးအချက်အလက်ခိုးယူခံရနိုင် သည့် အခြေအနေများကို ပြည်သူလူထုထံသို့ သတိပေးထုတ်ပြန်လျက်ရှိပါကြောင်း ပြန်လည် ဖြေကြားသည်။

ဘုတ်ပြင်းမဲဆန္ဒနယ်မှ ဦးအောင်လင်းလှိုင်၏ ကုမ္ပဏီများက WIFI လိုင်းများ၊ Internet Package များ ရောင်းချရာတွင် မူလစာချုပ်ပါ စည်းမျဉ်းများတွင် မည်ကဲ့သို့ချုပ်ဆိုထားသည်ကို တိကျစွာအသေးစိတ် ရှင်းလင်းပေးရန် အစီအစဉ် ရှိ၊ မရှိ မေးခွန်းနှင့် စပ်လျဉ်း၍ ဒုတိယဝန်ကြီး ဦးသက်ဝင်းအောင်က ဒီဂျစ်တယ်ဖွံ့ဖြိုးတိုးတက်ရေးနှင့် ဆက်သွယ်ရေး ဝန်ကြီးဌာနအနေဖြင့် ဆက်သွယ်ရေးဝန်ဆောင်မှု လုပ်ငန်းဆောင်ရွက်လိုသော ကုမ္ပဏီများကို စိစစ် ၍ လုပ်ငန်းလိုင်စင်များချထားပေးပြီး ဥပဒေ၊ နည်း ဥပဒေများနှင့်အညီ ကြီးကြပ်ဆောင်ရွက်လျက်ရှိပါ ကြောင်း၊ အသုံးပြုသူများမှ အင်တာနက်လိုင်း ဝန်ဆောင်မှုလုပ်ငန်းလိုင်စင်ရရှိသည့် ကုမ္ပဏီများနှင့် သတိမှတ်ထားသည့် စည်းမျဉ်းစည်းကမ်းများနှင့် အညီ ဝန်ဆောင်မှုအမျိုးအစားအလိုက် ရယူအသုံးပြု နိုင်မည်ဖြစ်ပါကြောင်း၊ အင်တာနက်လိုင်း ပြတ်တောက်မှုများဖြစ်ပေါ်ပါက သတ်မှတ်ထားသည့် စည်းမျဉ်းစည်းကမ်းများနှင့်အညီ ပြင်ဆင်ပေးနိုင်ရေး သက်ဆိုင်ရာကုမ္ပဏီသို့ အကြောင်းကြားရမည်ဖြစ်ပါ ကြောင်း။

ဆက်သွယ်ရေးဝန်ဆောင်မှုပေးသည့် ကုမ္ပဏီ များ ပြင်ဆင်ပေးခြင်းမရှိပါက အင်တာနက်လိုင်း ပြတ်တောက်သည့် အချိန်ပေါ်မူတည်၍ လျော်ကြေး ငွေ ပြန်လည်ပေးဆောင်စေရန် (သို့မဟုတ်) အင်တာ နက်လိုင်းပြတ်တောက်သည့် ကာလအတွင်း အစားထိုးဝန်ဆောင်မှု ပေးအပ်ရန် သက်ဆိုင်ရာ ကုမ္ပဏီများသို့ ညှိနှိုင်းတောင်းဆိုဆောင်ရွက်နိုင်ပါ ကြောင်း၊ ထိုသို့ ညှိနှိုင်းတောင်းဆိုသော်လည်း ဆက်သွယ်ရေးဝန်ဆောင်မှုပေးသည့် ကုမ္ပဏီများက စည်းမျဉ်းစည်းကမ်းများအတိုင်း လိုက်နာပြုဆည်း မှမှုမရှိပါက ဝန်ကြီးဌာနသို့ တိုင်ကြားနိုင်မည်ဖြစ်ပါ ကြောင်း ပြန်လည်ဖြေကြားသည်။

အုတ်ဖိုမဲဆန္ဒနယ်မှ ဦးတင်ထွေး၏ မကျိုးပင်- မြန်ကြီး-ကင်မွန်းမြို့-ချောင်းနား မြေသားလမ်း ၃/၄ မိုင်အား အမာခံလမ်းအဖြစ်ဆောင်ရွက်ပေးရန် အစီ အစဉ် ရှိ၊ မရှိ မေးခွန်းနှင့်စပ်လျဉ်း၍ သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ဒုတိယဝန်ကြီး ဦးသိုက်စိုးက မကျိုးပင်-မြန်ကြီး-ကင်မွန်းမြို့- ချောင်းနား မြေသားလမ်း ၃ မိုင် ၄ ဖာလုံကို အဆင် ပြေ ချောမောစွာသွားလာနိုင်ရန် ပြင်ဆင်ထိန်းသိမ်း ခြင်းလုပ်ငန်းများ လျာထားဆောင်ရွက်ပေးမည် ဖြစ်ပြီး လမ်းအကျယ် ၈ ပေ အပိုင်းအတွက် လမ်း တာပေါင်ချခြင်းနှင့် အမာခံဂဝလမ်းအဖြစ် အဆင့် မြှင့်တင်ခြင်းလုပ်ငန်းကို လာမည့်ဘဏ္ဍာရေးနှစ်တွင် လျာထားဆောင်ရွက်ပေးမည်ဖြစ်ပါကြောင်း။

ကျေးလက်နေပြည်သူလူထု၏ လူမှုစီးပွားဘဝ ဖွံ့ဖြိုးတိုးတက်မှု အကျိုးပြုနိုင်မှု၊ လက်ရှိလိုအပ်မှု ဦးစားပေးအလိုက် ၂၀၂၇-၂၀၂၈ ခု ဘဏ္ဍာရေးနှစ်တွင် ရန်ပုံငွေလျာထားတင်ပြသွားမည်ဖြစ်ပြီး ရရှိရန်ပုံငွေ အပေါ်မူတည်၍ ဆောင်ရွက်ပေးသွားမည်ဖြစ်ပါ ကြောင်း ပြန်လည်ဖြေကြားသည်။

ကျေးဇူးမဲဆန္ဒနယ်မှ ဦးအောင်မျိုးသန်း၏ ကျိုက်ထော်(တောင်)ကျေးရွာ၊ တာတောင်ကျေးရွာ

များ၏ ကျေးရွာချင်းဆက်လမ်းသည် ပေ ၄၆၂၀ ရှည်လျားပြီး ၂၂ ပေအကျယ် မြေသား တာပေါင်ချ၍ ၎င်းလမ်းပေါ်တွင် ၁၂ ပေအကျယ် ၇ ပေအမြင့် ကွန်ကရစ်လမ်းခင်းခြင်းဆောင်ရွက်ပေးရန် အစီ အစဉ် ရှိ၊ မရှိ မေးခွန်းနှင့်စပ်လျဉ်း၍ ဒုတိယဝန်ကြီး ဦးသိုက်စိုးက ကော့မွန်းမြို့နယ်ကျိုက်ထော်(တောင်)- တာတောင်လမ်းကို ၂၀၁၅-၂၀၁၆ ခု ဘဏ္ဍာရေးနှစ် တွင် တိုင်းဒေသကြီး ငွေလုံးငွေရင်းရန်ပုံငွေဖြင့် အရည် ၇ ဖာလုံ ဂဝခင်းခြင်းလုပ်ငန်း ဆောင်ရွက် ခဲ့သော်လည်း ယခုအခါ ဖျက်စီးလျက်ရှိပါကြောင်း၊ ကျေးလက်လမ်းဖွံ့ဖြိုးရေး မဟာဗျူဟာအရ ကုန်ထုတ်လုပ်မှု၊ အကျိုးပြုမှုများအပေါ် အခြေခံပြီး အနီးစပ်ဆုံးဘဏ္ဍာရေးနှစ်မှစ၍ ရန်ပုံငွေပေါ်မူတည် ၍ ဦးစားပေးလျာထားတင်ပြပေးသွားမည်ဖြစ်ပါ ကြောင်း ပြန်လည်ဖြေကြားသည်။

သဲကုန်းမဲဆန္ဒနယ်မှ ဒေါ်ဥမ္မာမိုးမိုး၏ သဲကုန်း မြို့နယ် အုတ်ဆွဲ-ရင်းတိုက်တန်း- နှောကုန်း ၂ မိုင် ၆ ဖာလုံ ကုန်ထုတ်မြေနယ်လမ်းအား ကျောက်ချော မြေနယ်လမ်းအဖြစ် အဆင့်မြှင့်တင်ပေးနိုင်ရန် အစီ အစဉ် ရှိ၊ မရှိ မေးခွန်းနှင့် စပ်လျဉ်း၍ ဒုတိယဝန်ကြီး ဦးသိုက်စိုးက သဲကုန်းမြို့နယ် အုတ်ဆွဲ-ရင်းတိုက် တန်း- နှောကုန်း ၂ မိုင် ၆ ဖာလုံ လမ်းသည် လမ်း အရည် ၂ မိုင်သည့် မြေနယ်လမ်းအမျိုးအစားဖြစ်ပြီး ကျန် ၆ ဖာလုံမှာ မြေသားလမ်းအမျိုးအစား ဖြစ်ပါ ကြောင်း၊ လက်ရှိမြေပြင်ကွင်းဆင်းစစ်ဆေးချက် များအရ ၂၀၂၂-၂၀၂၃ ခု ဘဏ္ဍာရေးနှစ်တွင် ဆောင်ရွက်ခဲ့သော ၂ မိုင်သည့် လမ်းကြောင်း ပြတ်တောက်မှုမရှိဘဲ ကောင်းမွန်စွာအသုံးပြုလျက် ရှိနေပြီး ကိုယ့်အားကိုယ်ကိုး ဆောင်ရွက်ထားသော လမ်းအပိုင်း ၆ ဖာလုံအား မြေသားတာပေါင်ချဲ့တင်၍ မြေခင်းခြင်းလုပ်ငန်းအား ဦးစားပေးလျာထား တင်ပြသွားမည်ဖြစ်ပါကြောင်း ပြန်လည်ဖြေကြား သည်။

မင်းလှမဲဆန္ဒနယ်မှ ဦးရဲထွဋ်အောင်၏ မင်းလှ မြို့နယ် သရက်တပင် တာဆုံ- စိန်ကန်လွန်လမ်းမှ ပတ်တန်းကျေးရွာသို့ ဆက်သွယ်သည့် အရည် ၈၇၂ ပေ အကျယ် ၂၂ ပေ၊ အမြင့် ၃ ပေခွဲခန့်ရှိသော ဂဝ လမ်းအား ကွန်ကရစ်လမ်းအဖြစ် ဆောင်ရွက်သော ဆောင်ရွက်ပေးရန် အစီအစဉ် ရှိ၊ မရှိနှင့် ရှိပါက မည်သည့်ဘဏ္ဍာနှစ်တွင် ဆောင်ရွက်ပေးမည်ကို သိလိုခြင်း မေးခွန်းနှင့်စပ်လျဉ်း၍ ဒုတိယဝန်ကြီး ဦးသိုက်စိုးက မင်းလှမြို့နယ် သရက်တပင် တာဆုံ- စိန်ကန်လွန်လမ်းမှ ပတ်တန်းကျေးရွာအထိ လမ်း အရည် ၂ မိုင် ၁ ဖာလုံကျော်ရှိပြီး လက်ရှိ လမ်းအခြေ အနေအသို့ ရာသီမရွေးသွားလာနိုင်သော လမ်းဖြစ်ပါ ကြောင်း၊ ကျေးလက်နေပြည်သူလူထု၏ လူမှုစီးပွား ဘဝဖွံ့ဖြိုးတိုးတက်မှု အကျိုးပြုနိုင်မှု၊ လက်ရှိလိုအပ်မှု တို့ကို ဦးစားပေးရွေးချယ်မှုအပေါ် ၂၀၂၇-၂၀၂၈ ခု ဘဏ္ဍာရေးနှစ်တွင် ရန်ပုံငွေလျာထားတင်ပြသွားမည် ဖြစ်ပြီး ရန်ပုံငွေအပေါ်မူတည်၍ လမ်းလွှာအဆင့်ဆင့် အလိုက် ဆောင်ရွက်ပေးသွားမည်ဖြစ်ပါကြောင်း ပြန်လည်ဖြေကြားသည်။

ထို့နောက် အမျိုးသားလွှတ်တော်က ပြင်ဆင် ချက်ဖြင့် အတည်ပြုပေးထားသည့် “အွန်လိုင်း လိပ်လည်မှုတိုက်ဖျက်ရေးဆိုင်ရာဥပဒေကြမ်း” နှင့် စပ်လျဉ်း၍ ဥပဒေကြမ်း ကော်မတီအတွင်းရေးမှူး၊ အမရပူရမဲဆန္ဒနယ်မှ ဦးသိန်းထွန်းဦးက လေ့လာ တွေ့ရှိချက် အစီရင်ခံစာကို ဖတ်ကြားတင်သွင်းသည်။

ယင်းနောက် ပြည်သူ့လွှတ်တော်ဒုတိယဥက္ကဋ္ဌက အဆိုပါဥပဒေကြမ်းနှင့် စပ်လျဉ်း၍ ပြင်ဆင်ချက်အဆို တင်သွင်းလိုသည့် ကိုယ်စားလှယ်ရှိပါက အမည် စာရင်း တင်သွင်းနိုင်ကြောင်း ကြေညာသည်။

တတိယအကြိမ် ပြည်သူ့လွှတ်တော် ဒုတိယပုံမှန် အစည်းအဝေး ၁၁ ရက်မြောက်နေ့ကို ဇွန် ၂၂ ရက်တွင် ကျင်းပသွားမည်ဖြစ်ကြောင်း သိရသည်။

သတင်းစဉ်

တတိယအကြိမ်အမျိုးသားလွှတ်တော် ဒုတိယပုံမှန်အစည်းအဝေး အဋ္ဌမနေ့ကျင်းပ

နေပြည်တော်၊ ဇွန် ၁၉

တတိယအကြိမ်အမျိုးသားလွှတ်တော် ဒုတိယပုံမှန် အစည်းအဝေး အဋ္ဌမနေ့ကို ယနေ့နံနက် ၁၀ နာရီတွင် နေပြည်တော်ရှိ လွှတ်တော်အဆောက်အအုံ အမျိုးသားလွှတ်တော် အစည်းအဝေးခန်းမ၌ ကျင်းပ သည်။

အစည်းအဝေးတွင် အမျိုးသားလွှတ်တော်ဥက္ကဋ္ဌ ဦးအောင်လင်းဒွေးက တတိယအကြိမ် အမျိုးသား လွှတ်တော် ဒုတိယပုံမှန်အစည်းအဝေး အဋ္ဌမနေ့သို့ တက်ရောက်ခွင့်ရှိသည့် အမျိုးသားလွှတ်တော် ကိုယ်စားလှယ်ဦးရေစုစုပေါင်း ၂၀၉ ဦး ဦးစီးသည့်အနက် ယနေ့အစည်းအဝေးသို့ ၂၀၃ ဦး တက်ရောက်သဖြင့် ထက်ဝက်ကျော်သည့်အတွက် အစည်းအဝေး အထ မြောက်ကြောင်းနှင့် စတင်ကျင်းပကြောင်းကြေညာ ကာ အစည်းအဝေး တက်ရောက်မှုအခြေအနေကို လွှတ်တော်၏ အတည်ပြုချက်ရယူ၍ မှတ်တမ်း တင်သည်။

ထို့နောက် ရှမ်းပြည်နယ် အမျိုးသားလွှတ်တော် ကိုယ်စားလှယ်အမှတ်(၁၀) ဦးဝင်းနိုင်၏ နိုင်ငံသား စိစစ်ရေးကတ်ပြားအမှတ်များ အဘယ်ကြောင့် ထပ်သည့်ကိစ္စဖြစ်ပေါ်ရပါသနည်း၊ ထိုကဲ့သို့ ထပ်နေ သည့်ကတ်ပြားအမှတ်ဦးစွာရရှိသူအား မည်ကဲ့သို့ စိစစ်၍ ၎င်း၏ နိုင်ငံသားအခွင့်အရေး မခံစားရစေရန် အတွက် ကာကွယ်စောင့်ရှောက်ပေးနိုင်သနည်း၊ မသမမှုကြောင့် နိုင်ငံသားစိစစ်ရေးကတ်ပြားအမှတ် ထပ်ရသည်ကို စိစစ်တွေ့ရှိရပါက မည်သို့အရေးယူ ဆောင်ရွက်မည်တို့ကို သိရှိလိုခြင်း မေးခွန်းနှင့် စပ်လျဉ်း၍ လူဝင်မှုကြီးကြပ်ရေးနှင့် ပြည်သူ့အင်အား ဝန်ကြီးဌာန ပြည်ထောင်စုဝန်ကြီး ဦးမြင့်ကျော် က နိုင်ငံသားနံပါတ်တစ်ခုတည်းကို လူပုဂ္ဂိုလ်နှစ်ဦးအား နံပါတ်တစ်ခု၌ ထုတ်ပေးထားခြင်းကြောင့် ကာကွယ် ရှင်များမှလည်း အဆိုပါနိုင်ငံသားနံပါတ်ဖြင့် ပညာ ရေး၊ စီးပွားရေး၊ လူမှုရေးတို့တွင် အသုံးပြုထားသဖြင့် အခက်အခဲမရှိစေရန်အတွက် ထုတ်ပေးထားသည့် နိုင်ငံသားနံပါတ်များအား ရုံးလက်ခံ နိုင်ငံသား ကိုယ်ရေးမှတ်တမ်းဖြင့် ပြန်လည်စိစစ်ခြင်း၊ ဘေသာရုံးဖြင့် မှားယွင်း၍ ထုတ်ပေးထားခြင်း ဟုတ်မဟုတ် စစ်ဆေးခြင်း၊ ထုတ်ပေးထားသူများ သည် မြန်မာနိုင်ငံသားဥပဒေနှင့်အညီ နိုင်ငံသား အရည်အချင်းအရ အထောက်အထားခံနိုင်သောအထိ ထုတ်ပေးခြင်း ရှိ/မရှိ စစ်ဆေးခြင်း၊ ဝန်ထမ်းမှ မရှိမပြောသောနည်းဖြင့် ထုတ်ပေးထားခြင်း ရှိ/ မရှိ စစ်ဆေးခြင်းတို့ ဆောင်ရွက်ခဲ့ပါကြောင်း။

ဖြေရှင်းဆောင်ရွက်ပေးရာတွင် နိုင်ငံသားနံပါတ် တစ်ခုတည်းဖြင့် ထုတ်ပေးထားသော နိုင်ငံသား စိစစ်ရေးကတ်ပြားများသည် မှန်ကန်စွာထုတ်ပေး ထားသော ကတ်ပြားများဖြစ်ပါက နံပါတ်ပေးသည့် စာအုပ်တွင် ဖော်ပြထားသူအား အတည်ပြုပေးပြီး ကျန်တစ်ဦးအား နံပါတ်အသစ်ဖြင့်လည်းကောင်း၊ နံပါတ်ပေးသည့်စာအုပ်တွင် နှစ်ဦးစလုံးအား နိုင်ငံသားနံပါတ်တူညီစွာ မှတ်တမ်းသွင်းထားပါက နံပါတ်ထပ်နေသူနှစ်ဦးအား တွေ့ဆုံညှိနှိုင်းစေ၍ စောစွာထုတ်ယူသူအား အတည်ပြုပြီး ကျန်တစ်ဦး အား နိုင်ငံသား နံပါတ်အသစ် ရယူစေခြင်းဖြင့်လည်း ကောင်း နိုင်ငံသားနံပါတ်ကို အတည်ပြုဆောင်ရွက် ပေးလျက်ရှိပါကြောင်း၊ ထို့ပြင် တစ်ဦးသည် ယင်းနိုင်ငံသားနံပါတ်ဖြင့် သို့လက်မှတ်၊ ဝန်ထမ်း ပင်စင်စာအုပ်များတွင် အသုံးပြုထား၍ ကျန်တစ်ဦး မှာ အသုံးမပြုပါက ယင်းပုဂ္ဂိုလ်အား နံပါတ်အသစ် ထုတ်ပေးပြီး ယခင်နိုင်ငံသားနံပါတ်အဟောင်းကို ပညာရေး၊ စီးပွားရေး၊ ရုံးဌာနများနှင့် ဆက်စပ်သည့် နေရာများတွင် သုံးစွဲထားပါက အခက်အခဲမရှိစေရန် အတွက် နံပါတ်အသစ်ဖြင့်ထုတ်ပေးသည့် နိုင်ငံသား စိစစ်ရေးကတ်ပြား၏ နောက်ကျောတွင် ယခင် ကိုင်ဆောင်ခဲ့သော နိုင်ငံသားစိစစ်ရေးကတ်ပြား အမှတ်စဉ်ရေးသွင်း၍ မူလနံပါတ်အားဖော်ပြပေးပြီး မြို့နယ်ဦးစီးမှူးမှ အတည်ပြုလက်မှတ်ရေးထိုး



ပေးပါကြောင်း။

နိုင်ငံသားနံပါတ်ထပ်နေသူနှစ်ဦးတွင် တစ်ဦး အား မသမာသောနည်းလမ်းဖြင့် ဆောင်ရွက်ပေးထား သည့်ကို စိစစ်တွေ့ရှိရပါက မှန်ကန်မှုရှိသူကိုသာ အတည်ပြုပြီး နိုင်ငံသားအရည်အချင်းမရှိသူကို ထုတ်ပေးထားသည့် ပါဝင်ပတ်သက်သူဝန်ထမ်းများ သို့မဟုတ် ပါဝင်ပတ်သက်ဆက်စပ်သူများအား ဖော်ထုတ်၍ နိုင်ငံဝန်ထမ်းဥပဒေ၊ နည်းဥပဒေများ နှင့်အညီ အရေးယူအပြစ်ပေးခြင်းတို့ ဆောင်ရွက် လျက်ရှိရာ ၂၀၂၁ ခုနှစ်မှ ယနေ့အထိ အရေအတွက် ၃၀၊ အမှုထမ်း ၄၈ ဦး၊ ပေါင်း ၇၈ ဦးတို့အား အရေး ယူ ဆောင်ရွက်ခဲ့ပြီး နိုင်ငံသားစိစစ်ရေးကတ်ပြား အရာ၊ အိမ်ထောင်စုလူဦးရေ စာရင်းအရာ၊ ပြုလုပ် ကိုင်ဆောင်သူနှင့် ဆောင်ရွက်ပေးခဲ့သော ပွဲစားများ အား အရေးယူဆောင်ရွက်ခဲ့မှုအနေဖြင့် ၁၀၁ ဦး ရှိပြီး ၃၂ ဦးအား ပြစ်ဒဏ်ချမှတ်၍ ကျန် ၆၉ ဦးအား တရားစွဲဆိုဆောင်ရွက်လျက်ရှိပါကြောင်း ဖြေကြား သည်။

မကွေးတိုင်းဒေသကြီး အမျိုးသားလွှတ်တော် ကိုယ်စားလှယ်အမှတ်(၇) ဦးခင်မောင်ဌေး၏ မကွေးတိုင်းဒေသကြီး ဂန်ဂေါခရိုင်အတွင်းရှိ ဂန်ဂေါ မြို့နယ်၊ ထီးလင်းမြို့နယ်၊ ဆောမြို့နယ်များရှိ လိုင်စင်သက်တမ်းကုန်ဆုံးသည့် မော်တော်ယာဉ်၊ မော်တော်ဆိုင်ကယ်များအား လိုင်စင်သက်တမ်း တိုးခွင့်ရရှိရေး ဆောင်ရွက်ပေးရန် အစီအစဉ် ရှိ၊ မရှိ မေးခွန်းနှင့်စပ်လျဉ်း၍ ပို့ဆောင်ရေးဝန်ကြီးဌာန ဒုတိယဝန်ကြီးဦးအောင်မြိုင်က မှတ်ပုံတင်သက်တမ်း တိုးလုပ်ငန်းများ ဆောင်ရွက်ရာတွင် မြန်မာ့စီးပွားရေး ဘဏ်သို့ ငွေပေးသွင်းရုံဖြင့် ဆောင်ရွက်၍ မရနိုင် ခြင်းနှင့် လတ်တလောလမ်းခရီးအခြေအနေအရ ဝန်ထမ်းများနယ်လှည့်၍ လုပ်ငန်းဆောင်ရွက်ပေးရန် မဖြစ်နိုင်သေးခြင်းကြောင့် သက်တမ်းတိုးလုပ်ငန်း များကို နည်းလမ်းနှစ်မျိုးဖြင့် ဆောင်ရွက်ပေးလျက် ရှိပါကြောင်း၊ အဆိုပါမြို့နယ်များရှိ မော်တော်ယာဉ် လုပ်ငန်းပေါင်းစုံ ထိန်းသိမ်းရေးကော်မတီများက သက်တမ်းတိုးဆောင်ရွက်လိုသော ယာဉ်မှတ်ပုံတင် စာအုပ်၊ ယာဉ်သက်သေခံလက်မှတ်နှင့် ယာဉ်မောင်း လိုင်စင်များအားစုစည်း၍ ခရိုင်ရုံး(ပခုက္ကူ)သို့ ပေးပို့ ပြီး ယာဉ်စစ်ဆေးခြင်း ကင်းလွတ်ဖြင့် ယာဉ်နှင့် လိုင်စင်တစ်စောင်ချင်းစီ၏ သက်တမ်းတိုးကျသင့်ငွေ များအား တွက်ချက်၍ ခရိုင်ရုံး(ပခုက္ကူ)သို့ ငွေလွှဲပေး ပို့ရပါမည်ဖြစ်ပါကြောင်း၊ ဌာနအနေဖြင့် သက်တမ်း တိုးလုပ်ငန်းဆောင်ရွက်ပြီးနောက် အဆိုပါမြို့နယ် များသို့ မော်တော်ယာဉ် လုပ်ငန်းပေါင်းစုံထိန်းသိမ်း ရေးကော်မတီကိုယ်စားလှယ်ဖြင့် ပြန်လည်ပေးပို့ သွားမည်ဖြစ်ပါကြောင်း။

ယာဉ်မှတ်ပုံတင်စာအုပ်၊ ယာဉ်သက်သေခံ လက်မှတ်နှင့် ယာဉ်မောင်းလိုင်စင်များအား ပေးပို့ရန် လမ်းခရီးအခြေအနေအရ အခက်အခဲရှိပါက လွှတ်တော်ကိုယ်စားလှယ်၏ တင်ပြချက်စာပါ အတိုင်း အဆိုပါမြို့နယ်များတွင် အသုံးပြုနေသော ယာဉ်နှင့် ယာဉ်မောင်းလိုင်စင်များ သက်တမ်းလွန်

ဖြစ်ပေါ်နေခြင်းအား အရေးယူဆောင်ရွက်မှု မပြုနိုင် စေရန်အတွက် သက်တမ်းကုန်ဆုံးနေသော ယာဉ်နှင့် ယာဉ်မောင်းလိုင်စင်များနှင့်စပ်လျဉ်း၍ ယာဉ်တစ်စီး ချင်းစီနှင့် ယာဉ်မောင်းလိုင်စင်တစ်စောင်ချင်းစီ အလိုက် သက်တမ်းကုန်ဆုံးရက်များအား စာရင်းပြုစု ၍ ဂန်ဂေါခရိုင် အထွေထွေအုပ်ချုပ်ရေးဦးစီးဌာနသို့ အမြန်ဆုံးပေးပို့နိုင်ရေး ကုန်းလမ်းပို့ဆောင်ရေး ညွှန်ကြားမှုဦးစီးဌာန ခရိုင်ရုံး (ပခုက္ကူ) သို့ ၂၀၂၆ ခုနှစ်မေ ၁၈ ရက်တွင် ညွှန်ကြားထားပြီးဖြစ်ပါကြောင်း ဖြေကြားသည်။

မန္တလေးတိုင်းဒေသကြီး အမျိုးသားလွှတ်တော် ကိုယ်စားလှယ် အမှတ်(၁) ဦးခင်မောင်ဝင်း၏ မန္တလေးတိုင်းဒေသကြီး ကျောက်ဆည်ခရိုင် ဖြစ်သောမြို့နယ်အတွင်းရှိ ခရုတုတ်ကျေးရွာသည် ပန်းလောင်မြစ်ကမ်းပါးတွင် တည်ရှိပြီး နှစ်စဉ် မိုးရာသီ ရေကြီးရေလျှံမှုများကြောင့် ကမ်းပါးပြိုသည့် သဘာဝဘေးဒဏ်များ ကြုံတွေ့ခံစားကြရပါသဖြင့် ခရုတုတ်ကျေးရွာတစ်လျှောက် ပန်းလောင်မြစ်ကမ်း ပါးထိန်းခြင်းလုပ်ငန်းများ ဆောင်ရွက်ပေးရန် အစီ အစဉ် ရှိ၊ မရှိ မေးခွန်းနှင့်စပ်လျဉ်း၍ ဒုတိယဝန်ကြီး ဦးအောင်မြိုင်က ခရုတုတ်အရှေ့နှင့် ခရုတုတ် အနောက် ကျေးရွာနှစ်ရွာအား ကမ်းပြိုမှုမှ ကာကွယ် ကိုင်ရန် စုစုပေါင်းအလျား ပေ ၂၄၀၀ ခန့်ကို ကွန်ကရစ်ပုံတိုင်တိုင်အခြေပြု ကျောက်ဖြည့်မြေထိန်း နံရံ (Gabion Wall) ဖြင့် တည်ဆောက်ကာကွယ် ပေးရမည်ဖြစ်ပြီး ကုန်ကျစရိတ်မှာ ကျပ် သန်း ၂၅၅၀ ခန့် ဖြစ်ပါကြောင်း၊ ပန်းလောင် မြစ်ကမ်းပြိုကာကွယ် ရေးသည့် မန္တလေးတိုင်းဒေသကြီးအတွင်းရှိ မြစ်ငယ်၊ ချောင်းငယ်တစ်ခုတည်းဖြစ်သဖြင့် မန္တလေးတိုင်း ဒေသကြီးအစိုးရအဖွဲ့၏ ဘဏ္ဍာရန်ပုံငွေဖြင့် ဆောင်ရွက်ရမည်၊ လုပ်ငန်းတစ်ခုဖြစ်ပါကြောင်း၊ ခရုတုတ်အရှေ့နှင့် ခရုတုတ်အနောက် ကျေးရွာနှစ်ခု အား ကမ်းပြိုမှုမှ ကာကွယ်နိုင်ရန် စုစုပေါင်းကမ်းပြို အလျား ပေ ၂၄၀၀ ခန့်အတွက် ကုန်ကျစရိတ် ကျပ် သန်း ၂၅၅၀ ခန့်ကို မန္တလေးတိုင်းဒေသကြီး အစိုးရ အဖွဲ့၏ ၂၀၂၅-၂၀၂၈ ဘဏ္ဍာရေးနှစ် တိုင်းဒေသကြီး အစိုးရအဖွဲ့၏ ဘဏ္ဍာရန်ပုံငွေ ရရှိမှုအပေါ် မူတည်၍ လျာထား ဆောင်ရွက်ပေးမည်ဖြစ်ပါကြောင်းနှင့် ပို့ဆောင်ရေးဝန်ကြီးဌာနမှလည်း လုပ်ငန်းဆောင်ရွက် ချိန်တွင် နည်းပညာအကူအညီများ ပံ့ပိုးပေးသွားမည် ဖြစ်ပါကြောင်း ဖြေကြားသည်။

ရှမ်းပြည်နယ် အမျိုးသားလွှတ်တော် ကိုယ်စား လှယ်အမှတ်(၁၂) နန်းပိုးစိန်၏ ရှမ်းပြည်နယ် (အရှေ့ ပိုင်း) မိုင်းပျဉ်းမြို့နယ် ပြည်ထောင်စုလမ်းမကြီးမှာ ကတ္တရာခရိုင်နှင့် မူ လုံးဝ မရှိတော့ဘဲ ချိုင့်ခွက်ဖြစ်ခြင်း၊ တချို့နေရာများတွင် ကတ္တရာသားမရှိတော့ဘဲ သဲနှင့် ကျောက်များ ပေါ်ထွန်းခြင်း၊ ရေစီးကြောင်းများ ပေါ်ထွန်းခြင်းကြောင့် သွားလာရေးခက်ခဲမှုများ ဖြစ်ပေါ်လျက်ရှိပါသဖြင့် တာကော်-မိုင်းပျဉ်းလမ်း၊ မိုင်းပျဉ်း-ကျိုင်းတုံ ကတ္တရာလမ်းမကြီးအား အဆင့် မြှင့်တင်ဆောင်ရွက်ပေးရန် အစီအစဉ်ရှိ၊ မရှိ မေးခွန်း နှင့်စပ်လျဉ်း၍ ဆောက်လုပ်ရေးဝန်ကြီးဌာန ဒုတိယ

ဝန်ကြီး ဦးမျိုးမြင့်က ၂၀၂၆-၂၀၂၇ ဘဏ္ဍာရေးနှစ်တွင် ပြည်ထောင်စုရန်ပုံငွေနှင့် ရှမ်းပြည်နယ် ရန်ပုံငွေဖြင့် ပေါင်းစပ်၍ လမ်းအဆင့်မြှင့်တင်ခြင်းလုပ်ငန်းများ ဖြစ်သော ၁၂ ပေမှ ၁၈ ပေအကျယ် ကွန်ကရစ်လမ်း ချဲ့ခင်းခြင်း၊ ၅ မိုင် ၁ ဒသမ ၉ ဖာလုံ၊ ၂၄ ပေ အကျယ် ကွန်ကရစ်လမ်းချဲ့ခင်းခြင်း ၁ ဖာလုံ၊ ၁၈ ပေ အကျယ် ကတ္တရာလမ်းချဲ့ခင်းခြင်း ၁ ဖာလုံ၊ ကတ္တရာ ထပ်ပိုးလှာခင်းခြင်း ၂ ဒသမ ၆၅ ဖာလုံ ဆောင်ရွက် ပေးသွားမည်ဖြစ်ပါကြောင်း။

ထို့ပြင် လမ်းအနိမ့်အမြင့်မြေညှိခြင်း၊ ကတ္တရာ ရေပိတ်လှာလောင်းခြင်း ၁ မိုင် ၇ ဒသမ ၄ ဖာလုံ၊ လမ်းပေါက်များဖာထားပြုပြင်ခြင်း ၁၀၆၇၈၈ စတုရန်းပေ၊ ယာဉ်များ လွယ်ကူချောမွေ့စွာ သွားလာ နိုင်စေရန်အတွက် လမ်းပန်းခွဲကွဲချောမွေ့သော အပိုင်း များအား ကျောက်ရောမြေဖြင့် ပြုပြင်ခြင်း ၂ မိုင် ၅ ဖာလုံ၊ ချောင်းရေတိုက်စား၍ လမ်းသားပဲ့ကွမှုမဖြစ် ပေါ်စေရန်အတွက် မြေထိန်းနံရံတည်ဆောက်ခြင်း ၈၇၇၁ ပေ၊ ရေစီးရေလှာ ကောင်းမွန်စေရန်အတွက် တံတားရေရှိပြုပြင်ခြင်း စသည့် လမ်းပန်း ဆက်သွယ်မှု ကောင်းမွန်ချောမွေ့စေရန်အတွက် လမ်း၊ တံတားများ ပြုပြင်ဆောင်ရွက်ခြင်းနှင့် ပြင်ဆင်ထိန်းသိမ်းခြင်းလုပ်ငန်းများကို ဆောင်ရွက် သွားမည်ဖြစ်ပါကြောင်း။

တာကော် - မိုင်းပျဉ်း - ကျိုင်းတုံလမ်းပိုင်း၏ အန္တရာယ်ရှိသော လမ်းကွေ့နေရာများ၊ ယာဉ် သွားလာမှုခက်ခဲသော နေရာများ၊ အတက်အဆင်း မတ်စောက်သောနေရာများအား ယာဉ်အန္တရာယ်၊ လမ်းအန္တရာယ်ကင်းရှင်းစေရန်အတွက် ပေ ၄၀ အကျယ် လမ်းတပေါင်းချဲ့ခြင်းနှင့် မူလကတ္တရာ လမ်း ၁၂ ပေအား ၁၈ ပေအကျယ်နှင့် ၂၄ ပေအကျယ် ရရှိစေရန် ကတ္တရာလမ်းနှင့် ကွန်ကရစ်လမ်းချဲ့ခင်း၍ လမ်းအဆင့်မြှင့်တင်ခြင်း၊ လမ်းမျက်နှာပြင်များ ပြုပြင်ခြင်းလုပ်ငန်းများကို ဘဏ္ဍာရေးနှစ်အလိုက် စီမံချက်ရေးဆွဲ၍ ရန်ပုံငွေလျာထားတင်ပြသွားမည် ဖြစ်ပြီး ရန်ပုံငွေခွဲဝေရရှိမှုအပေါ်မူတည်၍ အကောင် အထည်ဖော် ဆောင်ရွက်သွားမည်ဖြစ်ပါကြောင်း ဖြေကြားသည်။

ရှမ်းပြည်နယ် အမျိုးသားလွှတ်တော် ကိုယ်စား လှယ်အမှတ်(၁၂) နန်းပိုးစိန်၏ ရှမ်းပြည်နယ် (အရှေ့ပိုင်း) မိုင်းပျဉ်းမြို့နယ် မိုင်းပျဉ်း-မိုင်းဆတ် မြို့နယ်ချင်းဆက်လမ်းပေါ်ရှိ မိုင်းပျဉ်း-မိုင်းပုအွန် လမ်းအား ကျောက်ချောလမ်းအဆင့်မှ ကတ္တရာ လမ်းအဖြစ် အဆင့်မြှင့်တင်ပေးရန်နှင့် ယမ်းမိုင် ကျေးရွာမှတစ်ဆင့် မိုင်းပုအွန်ကျေးရွာအုပ်စုရှိ ကျေးရွာများသို့ လာမည့်ဘဏ္ဍာရေးနှစ်တွင် ကတ္တရာ လမ်းခင်းပေးရန် အစီအစဉ် ရှိ၊ မရှိ မေးခွန်းနှင့် စပ်လျဉ်း၍ ဒုတိယဝန်ကြီး ဦးမျိုးမြင့်က ၂၀၂၆-၂၀၂၇ ဘဏ္ဍာရေးနှစ်တွင် ရှမ်းပြည်နယ် ရန်ပုံငွေဖြင့် ယာဉ်များ လွယ်ကူချောမွေ့စွာ သွားလာနိုင်စေရန် အတွက် ကျောက်ရောမြေဖြင့် လမ်းမျက်နှာပြင် ပြုပြင်ခြင်း ၃ မိုင် ၁ ဒသမ ၆ ဖာလုံ၊ ရေစီးရေလှာ ကောင်းမွန်စေရန်အတွက် Box Culvert ၁ စင်း တည်ဆောက်ခြင်းနှင့် လမ်း၊ တံတား ပြင်ဆင် ထိန်းသိမ်းခြင်းလုပ်ငန်းများ ဆောင်ရွက်လျက်ရှိပါ ကြောင်း၊ ကျောက်လမ်းနှင့် အမာခံလမ်းအဖြစ် ကျန်ရှိသည့် ၃၃ မိုင် ၂ ဖာလုံကို ကတ္တရာလမ်းအဖြစ် အဆင့်မြှင့်တင် ဆောင်ရွက်ရန် ဘဏ္ဍာရေးနှစ်အလိုက် ရှမ်းပြည်နယ်လမ်းဦးစီးဌာနမှ ရှမ်းပြည်နယ်အစိုးရ အဖွဲ့သို့ လျာထားတင်ပြသွားမည်ဖြစ်ပြီး ရန်ပုံငွေခွဲ ဝေရရှိမှုအပေါ်မူတည်၍ လုပ်ငန်းများ ဆောင်ရွက် သွားမည်ဖြစ်ပါကြောင်း ဖြေကြားသည်။

မွန်ပြည်နယ် အမျိုးသားလွှတ်တော် ကိုယ်စား လှယ်အမှတ်(၉) ဦးစိုးမင်းစမ်း၏ ပဲခူးတိုင်းဒေသကြီး ဝေါမြို့တောင်ဘက်ရှိ ရန်ကုန်-မော်လမြိုင် ပြည်ထောင်စုလမ်းမကြီးပေါ်ရှိ ညောင်ခါးရည် အမြတ်စမ်းစစ်ဆေးရေးကိတ်အနီး ယာဉ်ပိတ်ဆို့မှုများ စာမျက်နှာ ၁၄ သို့

ပြည်သူ့လွှတ်တော်ဥက္ကဋ္ဌ ဦးခင်ရီ ဦးဆောင်သော မြန်မာလွှတ်တော်ကိုယ်စားလှယ်အဖွဲ့ ဘယ်လာရစ်နိုင်ငံသို့ ထွက်ခွာ

ရန်ကုန် ဇွန် ၁၉
ဘယ်လာရစ်နိုင်ငံ အောက်လွတ်တော်ဥက္ကဋ္ဌ H.E. Mr. Igor SERGEYENKO နှင့် ရုရှားနိုင်ငံ ဒုတိယလွတ်တော်ဥက္ကဋ္ဌ H.E. Mr. Vyacheslav Volodin တို့၏ ဖိတ်ကြားချက်အရ ပြည်သူ့လွှတ်တော်ဥက္ကဋ္ဌ ဦးခင်ရီ ဦးဆောင်သော မြန်မာလွှတ်တော် ကိုယ်စားလှယ်အဖွဲ့သည် ဘယ်လာရစ်နိုင်ငံသို့ 2nd International Forum of the Union State "Great Heritage Common Future" ဖိုရမ် တက်ရောက်ရန် ယနေ့နံနက်ပိုင်းတွင် ရန်ကုန်အပြည်ပြည်ဆိုင်ရာလေဆိပ်မှ လေကြောင်းခရီးဖြင့် ထွက်ခွာသည်။



၂၀၂၆ ခုနှစ် တိုင်းဒေသကြီးနှင့်ပြည်နယ် အသက် (၂၅)နှစ်အောက် ဘော်လီဘော (အမျိုးသား၊အမျိုးသမီး)ပြိုင်ပွဲ ဗိုလ်လုပွဲနှင့် ဆုချီးမြှင့်ပွဲကျင်းပ

နေပြည်တော် ဇွန် ၁၉
၂၀၂၆ ခုနှစ် တိုင်းဒေသကြီးနှင့်ပြည်နယ် အသက် (၂၅) နှစ်အောက် ဘော်လီဘော (အမျိုးသား၊ အမျိုးသမီး) ပြိုင်ပွဲ ဗိုလ်လုပွဲနှင့် ဆုချီးမြှင့်ပွဲကို ယနေ့နံနက်ပိုင်းတွင် တောင်ကြီးမြို့၊ ပြည်နယ်အားကစားကွင်းရှိ မိုးလုံလေလုံအားကစားခန်းမ၌ ကျင်းပရာ မြန်မာနိုင်ငံ အိုလံပစ်ကော်မတီဥက္ကဋ္ဌ အားကစားရေးရာ

တို့ကို ပြည်နယ်တရားသူကြီးချုပ်နှင့် ပြည်နယ်လွှတ်တော်ဥက္ကဋ္ဌတို့က တစ်ဦးချင်းဆုတံဆိပ်များကိုလည်းကောင်း၊ ဘော်လီဘော(အမျိုးသမီး) ပြိုင်ပွဲတွင် ပထမဆုရရှိသည့် ရှမ်းပြည်နယ်အသင်း၊ (အမျိုးသား)ပြိုင်ပွဲတွင် ပထမဆုရရှိသည့် မန္တလေးတိုင်းဒေသကြီးအသင်းတို့ကို ပြည်ထောင်စုဝန်ကြီးက ဂုဏ်ပြုချီးမြှင့်ငွေကျပ်သိန်း ၂၀ စီနှင့် တံခွန်စိုက်ဆုဖလားများကိုလည်းကောင်း ပေးအပ်ချီးမြှင့်ကြသည်။



ထို့နောက် တောင်ကြီးမြို့ အေးသာယာမြို့နယ်ရှိ အားကစားနှင့်ကာယပညာသိပ္ပံကျောင်း၌ သင်တန်းသား သင်တန်းသူများ လေ့ကျင့်နေမှု အိပ်ဆောင်များ၊ စားရုံပိတ်၊ ဆေးခန်း၊ စာကြည့်တိုက်၊ ရေကူးကန်နှင့် စာသင်ကျောင်းတို့ကို လှည့်လည်ကြည့်ရှုစစ်ဆေးပြီး အားကစားနှင့် ပညာရေးပေါင်းစပ်အထက်တန်းကျောင်းမှ ကျောင်းအုပ်ကြီး၊ ဆရာ ဆရာမများနှင့် တွေ့ဆုံအမှာစကားပြောကြားကာ ဆရာ ဆရာမများ၏ တင်ပြချက်များကို ဖြည့်ဆည်းဆောင်ရွက်ပေးခဲ့ကြောင်း သိရသည်။

စာမျက်နှာ ၁၃ မှ
ဖြေရှင်းနိုင်ရန်အတွက် ညောင်ခါးရှည်စစ်ဆေးရေးစခန်းအား ဗဟိုထားကာ ဝေါဘက်ခြမ်းသို့ အရှည်မိုင်ဝက်၊ စစ်တောင်းတံတားဘက်ခြမ်းသို့ အရှည်မိုင်ဝက်၊ လမ်းအရှည်စုစုပေါင်း ၁ မိုင်ခန့်အား လက်ရှိ ၄ လမ်းသွားမှ ၈ လမ်းသွားအထိ တိုးချဲ့ဆောင်ရွက်ပေးရန် အစီအစဉ် ရှိ၊ မရှိ မေးခွန်းနှင့် စပ်လျဉ်း၍ ဒုတိယဝန်ကြီး ဦးမျိုးမြင့်က လက်ရှိလမ်းအခြေအနေသည် စစ်တောင်းတံတား(မပုလင်) ချဉ်းကပ်လမ်း မိုင်တိုင် (၀) မိုင်မှ ၂ မိုင်အထိ ယာဉ်ကြောပိတ်ဆို့မှုမရှိစေရေးအတွက် ၄၈ ပေအကျယ် ကတ္တရာကုန်ကရစ် လမ်းတိုးချဲ့ ဆောင်ရွက်ထားပြီးဖြစ်ကြောင်း၊ ညောင်ခါးရှည်စစ်ဆေးရေးဂိတ်အနီး ယာဉ်ကြောပိတ်ဆို့မှုဖြစ်ပွားရခြင်းသည် စစ်ဆေးရေးဂိတ်၏ လုပ်ငန်းစဉ်များအရ ယာဉ်စစ်ဆေးမှုဆောင်ရွက်စဉ် ယာဉ်များစစ်ဆေးမှုခံယူရန် စနစ်တကျ တန်းစီမှုမရှိဘဲ ယာဉ်တစ်စီးနှင့်တစ်စီး ကျော်တက်ဝင်ရောက်ခြင်းကြောင့် ဖြစ်ပွားရခြင်း ဖြစ်ကြောင်း။

၁၅ ဦး၏ အမည်စာရင်းကို လွှတ်တော်သို့ တင်ပြပြီး လွှတ်တော်၏ အတည်ပြုချက်ရယူရာ အတည်ပြုသဖြင့် ပြည်တွင်း၊ ပြည်ပအလုပ်သမားဆိုင်ရာ ကော်မတီ ဖွဲ့စည်းကြောင်းနှင့် ကော်မတီ၏တာဝန်၊ လုပ်ပိုင်ခွင့်၊ ရပိုင်ခွင့်နှင့် သက်တမ်းတို့ကို အမျိုးသားလွှတ်တော်က အတည်ပြုကြောင်း ကြေညာသည်။

ပုဂ္ဂလိက ကျန်းမာရေးလုပ်ငန်းဆိုင်ရာ ဗဟိုအဖွဲ့အစည်းအဝေး(၂/၂၀၂၆) ကျင်းပ

နေပြည်တော် ဇွန် ၁၉
ပုဂ္ဂလိကကျန်းမာရေးလုပ်ငန်းဆိုင်ရာ ဗဟိုအဖွဲ့အစည်းအဝေး(၂/၂၀၂၆) ကို ယနေ့နံနက်ပိုင်းတွင် နေပြည်တော်ရှိ ကျန်းမာရေးဝန်ကြီးဌာန အစည်းအဝေးခန်းမ၌ ကျင်းပရာ ပုဂ္ဂလိကကျန်းမာရေးလုပ်ငန်းဆိုင်ရာဗဟိုအဖွဲ့ဥက္ကဋ္ဌ ကျန်းမာရေးဝန်ကြီးဌာန ပြည်ထောင်စုဝန်ကြီး ခေါက်တာသက်ခိုင်ဝင်းနှင့် ဗဟိုအဖွဲ့ အဖွဲ့ဝင်များ၊ အထူးဖိတ်ကြားထားသူများ တက်ရောက်ကြသည်။

အစည်းအဝေးတွင် ကျန်းမာရေးဝန်ကြီးဌာန အနေဖြင့် အရည်အသွေးပြည့်မီသော အကူအညီများနှင့် ဆေးဘက်ကျွမ်းကျင်အကူများ မွေးထုတ်ပေးနိုင်ရေး ပုဂ္ဂလိက ကုသမှုအထောက်အကူပြုသည့်တန်းကျောင်းလုပ်ငန်းများနှင့် ပြင်ပလူနာခွဲစိတ်ကုသရေး



လုပ်ငန်းများကို စိစစ်၍ လုပ်ငန်းလိုင်စင်ထုတ်ပေးရန် စီစဉ်ဆောင်ရွက်နေမှု၊ လိုင်စင်စည်းကမ်းချက် ချိုးဖောက်သော လုပ်ငန်းများကို ဥပဒေ၊ နည်းဥပဒေများနှင့်အညီ အရေးယူဆောင်ရွက်နေမှု၊ ကျန်းမာရေး

ဝန်ကြီးဌာန၏ အီလက်ထရောနစ် ကျန်းမာရေးသတင်းစနစ်တွင် ပုဂ္ဂလိကဆေးရုံများက သတင်းပေးပို့ ပူးပေါင်းပါဝင်ရန်နှင့် ကူးစက်ရောဂါဆိုင်ရာ အချက်အလက်များကို စနစ်တကျတင်ပြရန် ထိန်းကျောင်းကြီးကြပ်နေမှုနှင့် ပုဂ္ဂလိကကျန်းမာရေးလုပ်ငန်းများ ပိုမိုတိုးတက်လာစေရန် ဗဟိုအဖွဲ့ဝင်များ ပူးပေါင်းဆောင်ရွက်မှု အခြေအနေများကို ဆွေးနွေးကြသည်။

ထို့နောက် ဗဟိုအဖွဲ့အတွင်းရေးမှူးက ပုဂ္ဂလိကကျန်းမာရေးလုပ်ငန်းများ တိုးတက်ဖြစ်ထွန်းမှု အခြေအနေနှင့် ပုဂ္ဂလိကကျန်းမာရေးလုပ်ငန်းလိုင်စင်လျှောက်ထားလာသည့် ကိစ္စရပ်များကို တင်ပြရာ ဗဟိုအဖွဲ့ အဖွဲ့ဝင်များက ပိုင်းဝန်းဆွေးနွေးခဲ့ကြကြောင်း သိရသည်။ သတင်းစဉ်



အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှုညှိနှိုင်းရေးကော်မတီနှင့် အမျိုးသားဒီမိုကရက်တစ်မဟာမိတ်အဖွဲ့ (NDAA) တို့ ငြိမ်းချမ်းရေး တွေ့ဆုံဆွေးနွေးစဉ်။



အမျိုးသားစည်းလုံးညီညွတ်ရေးနှင့်ငြိမ်းချမ်းရေးဖော်ဆောင်မှုညှိနှိုင်းရေးကော်မတီနှင့် “ဝ”ပြည်သွေးစည်းညီညွတ်ရေးပါတီ (UWSP)တို့ ငြိမ်းချမ်းရေး တွေ့ဆုံဆွေးနွေးစဉ်။

အမျိုးသားစည်းလုံးညီညွတ်ရေးနှင့်ငြိမ်းချမ်းရေးဖော်ဆောင်မှုညှိနှိုင်းရေးကော်မတီနှင့် အမျိုးသားဒီမိုကရက်တစ်မဟာမိတ်အဖွဲ့(NDAA)၊ “ဝ”ပြည်သွေးစည်းညီညွတ်ရေးပါတီ (UWSP)တို့ ငြိမ်းချမ်းရေး တွေ့ဆုံဆွေးနွေး

နေပြည်တော် ဇွန် ၁၉
ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးဆောင်သည့် အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှုဗဟိုကော်မတီသည် နိုင်ငံတော်ဖွံ့ဖြိုးတိုးတက်ရေးနှင့် တည်ငြိမ်အေးချမ်းရေးကို ဦးတည်၍ ငြိမ်းချမ်းရေးလုပ်ငန်းစဉ်များအား အကောင်အထည်ဖော်ဆောင်ရွက်နိုင်ရန်အတွက် လွတ်လပ်ပြီး ကြိုတင်ကန့်သတ်ချက်များမထားသည့် ဆွေးနွေးပွဲများ ကျင်းပဆောင်ရွက်နိုင်ရန် ၂၀၂၆ ခုနှစ် ဧပြီ ၂၁ ရက်တွင် ကြေညာချက်အမှတ် ၁/၂၀၂၆ ဖြင့် တိုင်းရင်းသားလက်နက်ကိုင်အဖွဲ့အစည်းများနှင့် ငြိမ်းချမ်းရေး တွေ့ဆုံဆွေးနွေးနိုင်ရန် ဖိတ်ခေါ်ခဲ့သည်။

ထိုသို့ဖိတ်ခေါ်ခဲ့မှုအရ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှု ညှိနှိုင်းရေးကော်မတီဥက္ကဋ္ဌ ဒုတိယဗိုလ်ချုပ်ကြီး ရာပြည့် ဦးဆောင်သည့် ကိုယ်စားလှယ်အဖွဲ့သည် ဇွန် ၁၇ ရက်တွင် ငြိမ်းချမ်းရေး တွေ့ဆုံဆွေးနွေးရန် ရှမ်းပြည်နယ် မိုင်းလားမြို့သို့ သွားရောက်ခဲ့ရာ ငြိမ်းချမ်းရေးနှင့် စည်းလုံးရေးကော်မတီ၊ အမျိုးသားဒီမိုကရက်တစ်မဟာမိတ်အဖွဲ့ (NDAA) ဥက္ကဋ္ဌ ဦးထိန်လင်းနှင့် တာဝန်ရှိသူများက ကြိုဆိုနှုတ်ဆက်သည်။

ထို့နောက်တွေ့ဆုံဆွေးနွေးပွဲကျင်းပရာ အမျိုးသားစည်းလုံးညီညွတ်ရေးနှင့် ငြိမ်းချမ်းရေးဖော်ဆောင်မှု ညှိနှိုင်းရေးကော်မတီဥက္ကဋ္ဌ ဒုတိယဗိုလ်ချုပ်ကြီး ရာပြည့်၊ အတွင်းရေးမှူး ဒုတိယဗိုလ်ချုပ်ကြီး မင်းနိုင်နှင့် ကော်မတီဝင်များ၊ ငြိမ်းချမ်းရေးအကျိုးဆောင်များ၊ သက်ဆိုင်ရာ တိုင်းစစ်ဌာနချုပ်မှ တာဝန်ရှိသူများ၊ ဌာနဆိုင်ရာ တာဝန်ရှိသူများနှင့် အမျိုးသားဒီမိုကရက်တစ်မဟာမိတ်အဖွဲ့ (NDAA)မှ ဥက္ကဋ္ဌ ဦးထိန်လင်း၊ ဒုတိယဥက္ကဋ္ဌများ၊ အထွေထွေအတွင်းရေးမှူး၊ အမြဲတမ်းကော်မတီဝင်များ၊ အတွင်းရေးမှူးအဖွဲ့ဝင်များနှင့် တာဝန်ရှိသူများ တက်ရောက်ကြသည်။

တွေ့ဆုံဆွေးနွေးပွဲတွင် ညှိနှိုင်းရေးကော်မတီဥက္ကဋ္ဌ ဒုတိယဗိုလ်ချုပ်ကြီး ရာပြည့်က အစိုးရသစ်ငြိမ်းချမ်းရေးဖိတ်ခေါ်မှုနှင့် ဆက်လက်ဆောင်ရွက်မည့် ငြိမ်းချမ်းရေးလုပ်ငန်းစဉ်များအား ပြောကြားပြီး အမျိုးသားဒီမိုကရက်တစ်မဟာမိတ်အဖွဲ့ (NDAA) ဥက္ကဋ္ဌက နိုင်ငံတော်သမ္မတ ဦးမင်းအောင်လှိုင်သမ္မတအဖြစ် တာဝန်ထမ်းဆောင်ခြင်းအတွက် အထူးပင် ဝမ်းမြောက်ပူဇော်လှပါကြောင်း၊ နိုင်ငံတော်သမ္မတအနေဖြင့် အစိုးရသစ်၏ လုပ်ငန်းစဉ်များတွင် ငြိမ်းချမ်းရေး၊ အမျိုးသားပြန်လည်

သင့်မြတ်ရေး၊ ပညာရေး၊ စီးပွားရေးဖွံ့ဖြိုးတိုးတက်ရေးနှင့် လူမှုစီးပွားတည်ငြိမ်ရေးတို့ကို ဦးစားပေးဆောင်ရွက်မည့် ကိစ္စရပ်များအပေါ် မိမိတို့အနေဖြင့် အလေးထားအသိအမှတ်ပြုပါကြောင်း၊ အထူးသဖြင့် ငြိမ်းချမ်းရေးနှင့် အမျိုးသားပြန်လည်သင့်မြတ်ရေးကို အရေးကြီးကဏ္ဍတွင် ထားရှိခြင်းအပေါ် အပြုသဘောဆောင်တက်ကြစွာ ပူးပေါင်းပါဝင်ဆောင်ရွက်သွားရန် အဆင်သင့်ရှိကြောင်း၊ ငြိမ်းချမ်း၊ စည်းလုံး၊ ဖွံ့ဖြိုးစေရန် တစိုက်မတ်မတ် လျှောက်လှမ်းလျက် နိုင်ငံတော်၏ အချုပ်အခြာအာဏာ၊ တိုင်းရင်းသားစည်းလုံးညီညွတ်ရေး၊ နိုင်ငံတော်ငြိမ်းချမ်းရေးနှင့် နယ်စပ်ဒေသဖွံ့ဖြိုးတိုးတက်ရေးတို့အတွက် တတ်စွမ်းသမျှ ပါဝင်ဆောင်ရွက်မည်ဖြစ်ကြောင်း ပြောကြားသည်။

ယင်းနောက် အမျိုးသားဒီမိုကရက်တစ်မဟာမိတ်အဖွဲ့ (NDAA) ဒုတိယဥက္ကဋ္ဌ ဦးစန်ပေက ဒေသဖွံ့ဖြိုးတိုးတက်ရေး ဆောင်ရွက်နေမှုအခြေအနေများအား ရှင်းလင်းတင်ပြသည်။

ဆက်လက်၍ တက်ရောက်လာကြသူများက ငြိမ်းချမ်းရေးနှင့် ဖွံ့ဖြိုးတိုးတက်ရေးကိစ္စများ၊ ပညာရေးနှင့် ကျန်းမာရေးဆိုင်ရာ သင်ကြားရေးဆရာ ဆရာမ လိုအပ်ချက်များ၊ စိုက်ပျိုးမွေးမြူရေးကိစ္စများ၊ မူးယစ်ဆေးဝါး၊ အွန်လိုင်းလိမ်လည်မှုနှင့် အွန်လိုင်းလောင်းကစား တိုက်ဖျက်ရေး၊ နယ်စပ်ဖြတ်ကျော်ရာဇဝတ်မှုများ နှိမ်နင်းရေး၊ လမ်းပန်းဆက်သွယ်မှုနှင့် ကုန်သည်ဆင်းမူးလွယ်ကူချောမွေ့စေရေး ကိစ္စများ ဆက်လက်ဆောင်ရွက်မည့် ငြိမ်းချမ်းရေးလုပ်ငန်းစဉ်များကို နှစ်ဖက်အမြန်အလှန် ဆွေးနွေးညှိနှိုင်းခဲ့ကြသည်။

ဇွန် ၁၈ ရက်တွင် ညှိနှိုင်းရေးကော်မတီဥက္ကဋ္ဌ ဦးဆောင်သည့် ကိုယ်စားလှယ်အဖွဲ့သည် ရှမ်းပြည်နယ် ပန်ဆန်းမြို့သို့ သွားရောက်ခဲ့ရာ

“ဝ”ပြည်သွေးစည်းညီညွတ်ရေးပါတီ (UWSP) ဒုတိယဥက္ကဋ္ဌ ဦးကျောက်ကော်အုန်းနှင့် အဆင့်မြင့်ခေါင်းဆောင်များ ပါဝင်သည့် ကိုယ်စားလှယ်အဖွဲ့က ကြိုဆိုကြပြီး တွေ့ဆုံဆွေးနွေးပွဲကို ဆက်လက်ကျင်းပသည်။

တွေ့ဆုံပွဲတွင် ညှိနှိုင်းရေးကော်မတီဥက္ကဋ္ဌ ဒုတိယဗိုလ်ချုပ်ကြီး ရာပြည့်က ငြိမ်းချမ်းရေးကော်မတီ သုံးရပ် ဖွဲ့စည်းထားမှုနှင့် ငြိမ်းချမ်းရေး ဖိတ်ခေါ်ခဲ့မှုအခြေအနေ၊ ရှေ့ဆက်လက်ဆောင်ရွက်မည့် ငြိမ်းချမ်းရေးလုပ်ငန်းစဉ်များကို ဆွေးနွေးပြောကြားပြီး “ဝ” ပြည်သွေးစည်းညီညွတ်ရေးပါတီ (UWSP) ဒုတိယဥက္ကဋ္ဌက အဖွဲ့အစည်း၏ ရပ်တည်ချက်နှင့် သဘောထားများ၊ ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှု မပြိုကွဲရေးကို အစဉ်တစိုက် ထိန်းသိမ်းဆောင်ရွက်နေမှု၊ နိုင်ငံတော်သမ္မတနှင့် ပြည်ထောင်စုအစိုးရသစ်၏ ဦးဆောင်မှုအောက်တွင် ငြိမ်းချမ်းရေးလုပ်ငန်းစဉ်နှင့် ပြည်သူ့နေထိုင်မှုတာဝန်တည်ဆောက်ရေးကို ရှေ့ဆက်တိုးမြှင့်ဆောင်ရွက်လိုမှု အခြေအနေများ၊ နိုင်ငံရေးတွေ့ဆုံဆွေးနွေးမှုဖြင့် သဘောထားကွဲလွဲမှုများကို ဖြေရှင်းနိုင်ရေးကိစ္စများ၊ ဒေသဆိုင်ရာကိစ္စများကို ရင်းနှီးပွင့်လင်းစွာ ဆွေးနွေးပြောကြားသည်။

ထို့နောက် တက်ရောက်လာကြသူများက လက်ရှိ နိုင်ငံရေး ဖြစ်ပေါ်တိုးတက်မှု အခြေအနေ၊ ငြိမ်းချမ်းရေး ကြိုးပမ်းဆောင်ရွက်နေမှု၊ နယ်စပ်ဒေသတည်ငြိမ်ရေးနှင့် ဖွံ့ဖြိုးတိုးတက်ရေး၊ လက်ရှိအခြေအနေထက် ပိုမိုသာလွန်ကောင်းမွန်သည့် နိုင်ငံရေးရည်မှန်းချက်များ ထားရှိဖော်ဆောင်နိုင်ရေးကိစ္စများကို နှစ်ဖက်အမြင်ချင်းဖလှယ် ဆွေးနွေးညှိနှိုင်းခဲ့ကြကြောင်း သတင်းရရှိသည်။ သတင်းစဉ်

၀ **ကျောမိုးမှ**

ဆောင်ရွက်ပေးလျက်ရှိရာ နိုင်ငံတော်နှင့်တပ်မတော်၏ ငြိမ်းချမ်းရေးလုပ်ငန်းစဉ်များကို နားလည်သဘော ပေါက်လာသည့် PDF အမည်ခံအဖွဲ့ဝင် အမျိုးသား ၃၀၈ ဦးနှင့် အမျိုးသမီး ၃၈ ဦး စုစုပေါင်း ၃၇၆ ဦးတို့သည် လက်နက်၊ ခဲယမ်းများနှင့်အတူ ယနေ့တွင် ဥပဒေ ဘောင်အတွင်းသို့ ထပ်မံဝင်ရောက်လာကြသည်။

ထိုသို့ ဥပဒေဘောင်အတွင်း လက်နက်/ခဲယမ်း များနှင့်အတူ ပြန်လည်ဝင်ရောက်လာကြသည့် မန္တလေး တိုင်းဒေသကြီး အောင်မြေသာစံမြို့နယ်မှ အမျိုးသား ၃၂ ဦး၊ အမျိုးသမီး ၄ ဦး၊ ချမ်းမြသာစည်မြို့နယ်မှ အမျိုးသား သုံးဦး၊ အမရပူမြို့နယ်မှ အမျိုးသား ၄၀၊ အမျိုးသမီး လေးဦး၊ ပြင်ဦးလွင်မြို့နယ်မှ အမျိုးသား ရှစ်ဦး၊ အမျိုးသမီး သုံးဦး၊ သပိတ်ကျင်းမြို့နယ်မှ အမျိုးသား ၄၅ ဦး၊ အမျိုးသမီး သုံးဦး၊ မိုးကုတ် မြို့နယ်မှ အမျိုးသား ၂၄ ဦး၊ အမျိုးသမီး ရှစ်ဦး၊ စဉ့်ကူး မြို့နယ်မှ အမျိုးသား ၃၇ ဦး၊ အမျိုးသမီး ၄ ဦး၊ မိုးမိတ်မြို့နယ်မှ အမျိုးသား တစ်ဦး၊ မတ္တရာမြို့နယ်မှ အမျိုးသား ၅၀၊ အမျိုးသမီး နှစ်ဦး၊ မြင်းခြံမြို့နယ်မှ အမျိုးသား ၂၂ ဦး၊ အမျိုးသမီး လေးဦး၊ ညောင်ဦး မြို့နယ်မှ အမျိုးသား သုံးဦး၊ ချောက်မြို့နယ်မှ အမျိုးသား လေးဦး၊ လှော်ဘွယ်မြို့နယ်မှ အမျိုးသား တစ်ဦး၊ ကျောက်ဆည်မြို့နယ်မှ အမျိုးသား ၁၁ ဦး၊ အမျိုး သမီး နှစ်ဦး၊ တံတားဦးမြို့နယ်မှ အမျိုးသား နှစ်ဦး၊ စဉ့်ကိုင်မြို့နယ်မှ အမျိုးသား တစ်ဦး၊ မြစ်သာလမြို့နယ် မှ အမျိုးသား သုံးဦး၊ ငပဲမြို့နယ်မှ အမျိုးသား ခုနစ်ဦး၊ စလင်းမြို့နယ်မှ အမျိုးသား နှစ်ဦး၊ စေတုတ္ထရာ မြို့နယ်မှ အမျိုးသား တစ်ဦး၊ ဗွင်ဖြူမြို့နယ်မှ အမျိုးသား နှစ်ဦး၊ သရက်မြို့နယ်မှ အမျိုးသား လေးဦး၊ မင်းတန်းမြို့နယ်မှ အမျိုးသား သုံးဦး၊

တောင်တွင်းကြီးမြို့နယ်မှ အမျိုးသား ခြောက်ဦး၊ အမျိုးသမီး တစ်ဦး၊ ပခုက္ကူမြို့နယ်မှ အမျိုးသား ၂၅ ဦး၊ အမျိုးသမီး တစ်ဦး၊ ကျောမြို့နယ်မှ အမျိုးသား တစ်ဦး ပေါင်း အမျိုးသား ၃၃၈ ဦးနှင့် အမျိုးသမီး ၃၈ ဦး စုစုပေါင်း ၃၇၆ ဦးတို့အား ကြိုဆိုလက်ခံ၍ မိဘအုပ်ထိန်းသူများထံ ပြန်လည်လွှဲပြောင်းအပ်နှံပုံ ကို ယနေ့ နံနက်ပိုင်းတွင် အလယ်ပိုင်းတိုင်းစစ်ဌာန ချုပ်ရှိရန်အောင်မြင်ခန်းမ၌ ပြုလုပ်ရာ မန္တလေးတိုင်း ဒေသကြီး ဝန်ကြီးချုပ် ဦးမျိုးအောင်၊ တိုင်းမှူး ဗိုလ်မှူးချုပ်အောင်ဌေးနှင့် တာဝန်ရှိသူများ၊ တိုင်း ဒေသကြီး အစိုးရအဖွဲ့ဝင် ဝန်ကြီးများ၊ အရာရှိ၊ စစ်သည်များ၊ ဌာနဆိုင်ရာ တာဝန်ရှိသူများ၊ ဥပဒေ ဘောင်အတွင်း ပြန်လည်ဝင်ရောက်လာခဲ့ကြသည့် အဖွဲ့ဝင်များနှင့် ၎င်းတို့၏ မိဘအုပ်ထိန်းသူများ တက်ရောက်ကြသည်။

ဦးစွာ တိုင်းဒေသကြီးဝန်ကြီးချုပ်က အမှာစကား ပြောကြားပြီး တိုင်းမှူးက တရားဥပဒေပုဒ်မများနှင့် ပတ်သက်၍ အသိပညာပေးစကားများ ရှင်းလင်း ပြောကြားသည်။ ထို့နောက် ဥပဒေဘောင်အတွင်း ပြန်လည်ဝင်ရောက်ခဲ့ကြသူများက ၎င်းတို့နှင့်အတူ ပါရှိလာသည့် MA-1 အမျိုးအစား သေနတ် ရှစ်လက်၊ MA-2 အမျိုးအစား သေနတ် နှစ်လက်၊ MA-3 အမျိုး အစားသေနတ် ရှစ်လက်၊ M-22 အမျိုးအစား သေနတ် နှစ်လက်၊ AK-47 အမျိုးအစား သေနတ် တစ်လက်၊ MA-11 အမျိုးအစား သေနတ် တစ်လက်၊ Type 81 အမျိုးအစား သေနတ် နှစ်လက်၊ ပစ္စတိုသေနတ် နှစ် လက်၊ လက်လုပ်သေနတ် အမျိုးအစား ၁၂ လက်၊ ကျည်အိမ်မျိုးစုံ ၃၃ ခု၊ ကျည်မျိုးစုံ အတောင့် ၇၉၀၊ လက်ပစ်ဆုံးမျိုးစုံ ၄၁၀၊ စကားပြောစက် သုံးလုံးနှင့် မှန်ပြောင်း တစ်လက်တို့ကို လွှဲပြောင်းအပ်နှံရာ

တိုင်းမှူးက လက်ခံရယူသည်။ ယင်းနောက် တိုင်းဒေသကြီးဝန်ကြီးချုပ်က လက်နက်၊ ခဲယမ်းများ နှင့်အတူ ဥပဒေဘောင်အတွင်း ဝင်ရောက်လာသူများ အား မောင်းပြန် ရှိမည် ၂၄ လက်အတွက် ဆုကြေး ငွေကျပ်သိန်း ၁၀၀၊ ပစ္စတိုသေနတ် နှစ်လက်အတွက် ဆုကြေးငွေကျပ်သိန်း ၄၀၊ လက်လုပ်သေနတ် ၁၂ လက်အတွက် ဆုကြေးငွေကျပ်သိန်း ၆၀၊ လက်ပစ် ဆုံး ၄၁ လုံးအတွက် ဆုကြေးငွေကျပ် ၁၅ သိန်း၊ စကား ပြောစက် သုံးလုံးအတွက် ဆုကြေးငွေကျပ် ခြောက် သိန်း၊ မှန်ပြောင်း တစ်လက်အတွက် ဆုကြေးငွေကျပ် နှစ်သိန်း၊ လက်နက်မပါ အလင်းဝင်ရောက်လာသူများ အား တစ်ဦးလျှင် တစ်သိန်းနှုန်းဖြင့် ၃၄၀ ဦးအတွက် ဆုကြေးငွေကျပ် ၃၄၀ သိန်း စုစုပေါင်း ၁၆၆၄ သိန်း ကျပ်အား ပေးအပ်ကာ ခံဝန်ကတိလက်မှတ် ရေးထိုး စေပြီး မိဘအုပ်ထိန်းသူများထံ ပြန်လည်လွှဲပြောင်း အပ်နှံပေးသည်။ ၎င်းနောက် တိုင်းဒေသကြီးဝန်ကြီး ချုပ်၊ တိုင်းမှူးနှင့် တာဝန်ရှိသူများက ဥပဒေဘောင် အတွင်း ဝင်ရောက်လာကြသူများ အပ်နှံထားသော လက်နက်ခဲများအား လိုက်လံကြည့်ရှုစစ်ဆေးပြီး ဥပဒေဘောင်အတွင်း ပြန်လည်ဝင်ရောက်လာကြသူ များနှင့် ၎င်းတို့၏ မိဘအုပ်ထိန်းသူများအား ရင်းရင်း နီးနီး လိုက်လံနှုတ်ဆက်ကာ လက်ဖက်ရည်၊ မုန့်တို့ ဖြင့် တည်ခင်းစဉ်ခံသည်။

အဆိုပါ ဥပဒေဘောင်အတွင်းသို့ ဝင်ရောက်လာ ကြသည့် PDF အမည်ခံ အဖွဲ့ဝင်များသည် မိသားစုဝင် ဆွေမျိုးများနှင့် အကျပ်ကိုင်၍ အတင်းအဓမ္မ စုဆောင်းခံကြရခြင်း၊ အကြမ်းဖက်အဖွဲ့များ၏ အကျိုး စီးပွားအတွက် အပြစ်မဲ့ပြည်သူများနှင့် နိုင်ငံ့ဝန်ထမ်း များအား ငြိမ်းခြောက်၊ ဖမ်းဆီး၊ သတ်ဖြတ်ခြင်း၊ စစ်ရေးပစ်မှတ် မဟုတ်သည့် အခြေခံအဆောက်အအုံ

များ၊ လမ်း၊ တံတားများကို မိုင်းထောင်ဖောက်ခွဲ ဖျက်ဆီးခြင်းစသည့် အကြမ်းဖက်လုပ်ရပ်များကို လက်မခံနိုင်တော့ခြင်း၊ ၎င်းအဖွဲ့များအတွင်း၌ပင် အထက်အောက် အဆင့်အတန်းခွဲခြား၍ အချင်းချင်း ဗိုလ်ကျ နှိပ်စက်၊ သတ်ဖြတ်ခြင်း၊ အဓမ္မမှု ကျူးလွန် ခြင်း၊ အနေအစားဆင်းရဲ၍ ပင်ပန်းဆင်းရဲစွာ နေထိုင် ရခြင်းနှင့် တပ်မတော်၏ တိုက်စစ်ကို ခုခံနိုင်တော့ခြင်း မရှိဘဲ စိတ်ဓာတ်ကျဆင်းလာခြင်းတို့အပြင် နိုင်ငံတော်နှင့် တပ်မတော်၏ ငြိမ်းချမ်းရေးလုပ်ငန်း စဉ်များကို ယုံကြည်လက်ခံပြီး ဥပဒေဘောင်အတွင်း ငြိမ်းချမ်းစွာနေထိုင်၍ ၎င်းတို့ကြောင့် နှစ်နာဆုံးရှုံးမှု များဖြစ်ပေါ်ခဲ့ရသည့် နိုင်ငံတော်နှင့် ပြည်သူလူထု အတွက် ပြန်လည်အကျိုးပြုလှူခြင်းတို့ကြောင့် လက်နက်ကိုင်လမ်းစဉ်အား စွန့်လွှတ်၍ ဥပဒေဘောင် အတွင်း ပြန်လည်ဝင်ရောက်ခဲ့ကြခြင်းဖြစ်ကြောင်း သိရသည်။

ထိုသို့ ဥပဒေဘောင်အတွင်း ပြန်လည်ဝင်ရောက် လာကြသူများအား ပြန်လည်ကြိုဆိုလက်ခံ၍ လိုအပ် သည့်ကူညီပံ့ပိုးမှုများ ဆောင်ရွက်ပေးကာ မိဘ အုပ်ထိန်းသူများထံသို့ စနစ်တကျပြန်လည်လွှဲအပ် ပေးလျက်ရှိရာ ဥပဒေဘောင်အတွင်းသို့ ပြန်လည် ဝင်ရောက်ရန် ဆန္ဒရှိသူများ ကျန်ရှိနေသေးကြောင်း သိရှိရပြီး ဥပဒေဘောင်အတွင်း ပြန်လည်ဝင်ရောက် လိုသူများအနေဖြင့် နီးစပ်ရာ ခရိုင်၊ မြို့နယ်အုပ်ချုပ်ရေး အဖွဲ့များ၊ တပ်စခန်းများနှင့် ရဲစခန်းများသို့ အမြန် ဆက်သွယ်သတင်းပေးလိုသလို ကြိုဆိုလက်ခံကာ လိုအပ်သည့် ကူညီထောက်ပံ့မှုများ ပေးအပ်သွားမည် ဖြစ်ကြောင်းနှင့် လက်နက်/ခဲယမ်းများအတွက်ဆုကြေး ငွေများ ပေးအပ်သွားမည်ဖြစ်ကြောင်း သိရသည်။

သတင်းစဉ်



ကရင်ပြည်နယ် ရွှေကုက္ကိုလ်နယ်မြေရှိ အွန်လိုင်းလိမ်လည်လောင်းကစားမူလုပ်ကိုင်ခဲ့သည့် တရားမဝင် ခုနစ်ထပ်လူနေအဆောက်အအုံအား ယမ်းဖြင့် မဖောက်ခွဲမီ (ဝဲဘက်) နှင့် ဖောက်ခွဲဖျက်ဆီးပြီး (ယာဘက်) ကို တွေ့ရစဉ်။

✦ **ရွှေကုက္ကိုလ်နယ်** အဆောက်အအုံ တစ်လုံးကို ဌာနဆိုင်ရာ ပူးပေါင်းအဖွဲ့များဖြင့် ထပ်မံ၍ စနစ်တကျ ဖောက်ခွဲ ဆောင်ရွက်လျက်ရှိရာ ယနေ့တွင် ဖြိုဖျက်ဖျက်ဆီးခဲ့ကြောင်း သိရ ရွှေကုက္ကိုလ် နယ်မြေအတွင်းရှိ တရားမဝင် ခုနစ်ထပ် လူနေ

အွန်လိုင်းလိမ်လည် လောင်း ကစားလုပ်ငန်းများ ကျူးလွန်ရာ တွင် အသုံးပြုခဲ့သည့် အဆောက် အအုံ ၇၇ လုံးအနက် ယာဉ်ယန္တရား များဖြင့် ဖြိုဖျက်ဖျက်ဆီးမည့်

တကျ ဖြိုဖျက်ဖျက်ဆီးလျက်ရှိရာ ယနေ့တွင် ဖောက်ခွဲ၍ ဖြိုဖျက် ဖျက်ဆီးရန် သတ်မှတ်ထားသည့် အဆောက်အအုံ အလုံး ၂၀ အနက် ခုနစ်ထပ် လူနေအဆောက်အအုံ တစ်လုံးကို စနစ်တကျ ထပ်မံ ဖောက်ခွဲဖျက်ဆီးခဲ့ကြောင်း သိရ သည်။

ဌာနဆိုင်ရာ ပူးပေါင်းအဖွဲ့များ အနေဖြင့် ယနေ့အထိ အွန်လိုင်း လိမ်လည် လောင်းကစားလုပ်ငန်း များ ကျူးလွန်ရာတွင် အသုံးပြုခဲ့ သည့် တရားမဝင် အဆောက်အအုံ စုစုပေါင်း ၆၁ လုံးအား စနစ်တကျ ဖြိုဖျက်ဖျက်ဆီးပြီး ဖြစ်ကြောင်းနှင့် ဖျက်ဆီးရန် ကျန်ရှိသည့် တရား

မဝင်အဆောက်အအုံ ၁၆ လုံးကို လည်း ဆက်လက်၍ စနစ်တကျ ဖျက်ဆီးသွားမည် ဖြစ်ကြောင်း သိရသည်။

နိုင်ငံတော် အစိုးရအနေဖြင့် အွန်လိုင်းလိမ်လည် လောင်း ကစားမှု တိုက်ဖျက်ရေးလုပ်ငန်း စဉ်များကို အမျိုးသားရေး တာဝန် တစ်ရပ်အဖြစ်ခံယူ၍ မြန်မာနိုင်ငံ အတွင်း လုံးဝအခြေမပြနိုင်ရေး အတွက် ပြည်တွင်းအင်အားစုများ အပြင် အိမ်နီးချင်းနိုင်ငံများနှင့် ပေါင်းစပ်ညှိနှိုင်း၍ တက်ကြွစွာ ဆောင်ရွက်လျက်ရှိ ကြောင်း သိရသည်။

သတင်းစဉ်

ခန့်မှန်းတန်ဖိုး ငွေကျပ် သိန်း ၁၃၉၈၀ တန်ဖိုးရှိ မူးယစ်ဆေးဝါးများ သထုံမြို့၌ ဖမ်းဆီးရမိ

နေပြည်တော် ၈ ဇွန် ၁၉ မြန်မာနိုင်ငံအနေဖြင့် မူးယစ်ဆေးဝါးတိုက်ဖျက်ရေးလုပ်ငန်းစဉ်များ ကို အမျိုးသားရေးတာဝန်တစ်ရပ်အဖြစ်ခံယူ၍ နိုင်ငံတစ်ဝန်းမူးယစ် ဆေးဝါးထုတ်လုပ်မှုနှင့် တရားမဝင်ရောင်းဝယ်မှု တားဆီးကာကွယ် နှိမ်နင်းရေးလုပ်ငန်းများကို အင်တိုက်အားတိုက် စဉ်ဆက်မပြတ် ဆောင်ရွက်လျက်ရှိရာ မူးယစ်ဆေးဝါးများအား သယ်ဆောင်လာသည့် မော်တော်ယာဉ် တစ်စီးအား ယမန်နေ့နံနက်ပိုင်းတွင် မွန်ပြည်နယ် သထုံမြို့နယ် ဒူးရင်းဆိပ်ကူးရွာရှိ ဒုံသမိတ်တားဂိတ်၌ စစ်ဆေးတွေ့ရှိ ဖမ်းဆီးရမိခဲ့ကြောင်း သိရှိရသည်။

သထုံမြို့နယ် ဒူးရင်းဆိပ်ကူးရွာရှိ ဒုံသမိတ်တားဂိတ်၌ လုံခြုံရေး တပ်ဖွဲ့ဝင်များပါဝင်သော ပူးပေါင်းအဖွဲ့က သတင်းအရ မော်တော်ယာဉ် များအား ပိတ်ဆို့ရာ ဖြေစစ်ဆေးခြင်းများ ဆောင်ရွက်နေစဉ် ၈ နာရီ ၃၀ ရက် နံနက် ၁၀ နာရီ မိနစ် ၃၀ ခန့်တွင် သထုံဘက်မှ ယာဉ်မောင်း ကျော်မင်းနိုင်(ခ) သိန်းဇော် (၃၇)နှစ် မောင်းနှင်လာသည့် PAJERO အမျိုးအစား ခဲရောင်မော်တော်ယာဉ်၊ လိုင်စင် (စီစစ်ဆဲ) အား စစ်ဆေးရာ မော်တော်ယာဉ်၏ နောက်ခန်းကြမ်းခင်းအုံကွက်အတွင်း အကြည်ရောင် ပလတ်စတစ်အိတ်ဖြင့် ထုပ်ပိုး၍ အဖြူရောင်မိုင်းခဲစက္ကူအတွင်း အပြာရောင်ပလတ်စတစ် ကပ်ခွာအိတ်ဖြင့်ထည့်လျက် တစ်အိတ်လျှင် အပြား ၂၀၀ စီပါ အိတ် ၁၃၂၀ (WYစာတန်းပါ) စိတ်ကြွဆေးပြား အပြား



တရားခံ ကျော်မင်းနိုင်(ခ)သိန်းဇော်အား ဖမ်းဆီးရမိမှု မူးယစ်ဆေး များနှင့်အတူ တွေ့ရစဉ်။

၂၆၄၀၀၀၊ မော်တော်ယာဉ်၏ ရှေ့ညာဘက်ဘီးဖုံးအပေါ် အုံကွက်အတွင်းမှ အကြည်ရောင်ပလတ်စတစ်အိတ်ဖြင့် ထုပ်ပိုး၍ အဖြူရောင်မိုင်းခဲစက္ကူ အတွင်း အပြာရောင်ပလတ်စတစ်ကပ်ခွာအိတ်ဖြင့် ထည့်လျက် တစ်အိတ်လျှင် အပြား ၂၀၀ စီပါ အိတ် ၅၄၀ (WYစာတန်းပါ) စိတ်ကြွ ဆေးပြား အပြား ၁၀၈၀၀ နှင့် မော်တော်ယာဉ်၏ ရှေ့ယာဘက်

ဘီးဖုံးအပေါ် အုံကွက်အတွင်းမှ အကြည်ရောင် ပလတ်စတစ်အိတ်ဖြင့် ထုပ်ပိုး၍ အဖြူရောင်မိုင်းခဲစက္ကူအတွင်း အပြာရောင်ပလတ်စတစ် ကပ်ခွာအိတ်ဖြင့်ထည့်လျက် တစ်အိတ်လျှင် အပြား ၂၀၀ စီပါ အိတ် ၄၇၀ (WYစာတန်းပါ)၊ စိတ်ကြွဆေးပြား အပြား ၂၄၀၀၀ စုစုပေါင်း (WYစာတန်းပါ) စိတ်ကြွဆေးပြား အပြား ၄၆၆၀၀၀ ခန့်မှန်းတန်ဖိုး ငွေကျပ် သိန်း ၁၃၉၈၀ ခန့်ကို တွေ့ရှိဖမ်းဆီးရမိခဲ့သည်။

အဆိုပါ မူးယစ်ဆေးဝါးများနှင့်အတူ ဖမ်းဆီးရမိသူနှင့် ဖမ်းဆီးရမိ မော်တော်ယာဉ်တို့ကို သက်ဆိုင်ရာဌာနများသို့ လွှဲပြောင်းအပ်နှံ၍ လုပ်ထုံးလုပ်နည်းများနှင့်အတူ ဆက်လက်ဆောင်ရွက်သွားမည်ဖြစ် ကြောင်း သိရှိရသည်။

နိုင်ငံတော်အစိုးရအနေဖြင့် နိုင်ငံတော်၏ဂုဏ်သိက္ခာကို ထိခိုက် ကျဆင်းစေပြီး လူသားမျိုးနွယ်တစ်ခုလုံးကို လူညွန့်တုံးဖျက်စီးစေသည့် မူးယစ်ဆေးဝါးတိုက်ဖျက်ရေးနှင့် တားဆီးနှိမ်နင်းရေးလုပ်ငန်းများကို ပြည်သူလူထုနှင့် ပူးပေါင်း၍ စဉ်ဆက်မပြတ်ဆောင်ရွက်လျက်ရှိသည့် အပြင် နိုင်ငံတကာအဖွဲ့အစည်းများနှင့်လည်း ပူးပေါင်းဆောင်ရွက်လျက် ရှိရာ ပြည်သူများအနေဖြင့်လည်း မူးယစ်ဆေးဝါးနှင့်ပတ်သက်သည့် သတင်းများရရှိပါက တာဝန်ရှိသူများထံ အချိန်မီသတင်းပေးပို့ကြရန် လိုအပ်ကြောင်းနှင့် ဖမ်းဆီးရမိ မူးယစ်ဆေးဝါးဖြစ်စဉ်များတွင် အဓိက ပါဝင်ပတ်သက်လျက်ရှိသည့် မည်သည့်အဖွဲ့အစည်းကိုမဆို ထိရောက် ပြင်းထန်စွာ အရေးယူဆောင်ရွက်သွားမည်ဖြစ်ကြောင်း သတင်းရရှိ သည်။

သတင်းစဉ်

ကျောပိုးမှ

ထိုသို့ ဆောင်ရွက်လျက်ရှိရာ မကွေးတိုင်းဒေသကြီး အောင်လံ မြို့ မန့်ကျည်းကုန်းရပ်ကွက်ရှိ အောင်လံ Resort ဟိုတယ်၌ ရမည်းသင်းမြို့နယ်မှ ရခိုင် ပြည်နယ်သို့ ပို့ဆောင်မည့် မူးယစ် ဆေးဝါးများ သယ်ဆောင်ရောက်ရှိ နေကြောင်း တာဝန်သိပြည်သူ များ၏ သတင်းပေးချက်အရ လုံခြုံရေးတပ်ဖွဲ့ဝင်များ ပါဝင် သော ပူးပေါင်းအဖွဲ့များက ဇွန် ၁၇ ရက် ညနေပိုင်းတွင် သွားရောက် စစ်ဆေးခဲ့ရာ အဆိုပါဟိုတယ်၌ တည်းခိုနေထိုင်သည့် ခွန်အောင် ဝင်း ၂၅ နှစ်နှင့် ဇနီးဖြစ်သူ မနန်းဒေဝီအောင် ၂၁ နှစ်တို့၏ ခရီးဆောင်အိတ်များ အတွင်းမှ တစ်အိတ်လျှင် စိတ်ကြွေးသွပ် ဆေးပြား ၁၀၀၀၀ ပြားပါ ၂၀ ထုပ်ပါရှိသည့် လက်ဆွဲအိတ် ၁၀ အိတ်၊ ဆေးပြားပေါင်း သိန်း ၂၀ ပြားအားလုံးပေါင်း ကောင်း၊ ဟိုတယ် တွင် ရပ်တန့်ထားသည့် ယာဉ် အမှတ်၊ YGN-18 / RLG -----

HONDA STEPWAGON (လိုင်စင် မှဲ့) ယာဉ်ပေါ်မှ ဝါသေဌ (ခ)ဝင်းနိုင် နှင့်အတူ ယာဉ်နောက်ခန်းအတွင်း ၌ ဆာလာအိတ် တစ်အိတ်လျှင် WY/R စာတန်းပါ စိတ်ကြွေးသွပ် ဆေးပြား ၁၀၀၀၀ ပြားပါ ၂၀ ထုပ် စီပါရှိသည့် ဆာလာအိတ် ၁၅ အိတ်၊ စိတ်ကြွေးသွပ်ဆေးပြား ပေါင်း သိန်း ၃၀ ပြားတို့အားလည်း ကောင်း ထပ်မံဖမ်းဆီးရမိခဲ့သဖြင့် စုစုပေါင်း စိတ်ကြွေးသွပ်ဆေးပြား ပေါင်း သိန်း ၅၀ ပြား ကာလတန်ဖိုး ခန့်မှန်းငွေကျပ် ၁၀ ဘီလီယံခန့် အား ဖမ်းဆီးရမိခဲ့ကြောင်း သိရှိရ သည်။

ဖမ်းဆီးရမိ တရားခံများ၏ ထွက်ဆိုချက်များအရ ဆက်စပ် တရားခံအား ဖမ်းဆီးရမိရေး လိုအပ်သည့် စစ်ဆေးရေးဌာနများ ဆက်လက်ပြုလုပ်ခဲ့ရာ မူးယစ် ဆေးဝါးပို့ဆောင်ရာတွင် ပါဝင် သည့် အောင်လေး(ခ) အောင်နိုင် မင်း ၄၉ နှစ်အား အဆိုပါရက်၌ အောင်လံမြို့နယ် မိုးဖုန်းကျေးရွာ တွင် ထပ်မံဖမ်းဆီးရမိခဲ့ကြောင်း



ခွန်အောင်ဝင်းနှင့် မနန်းဒေဝီအောင် တို့အား ဖမ်းဆီးရမိ မူးယစ် ဆေးဝါးများနှင့်အတူ တွေ့ရစဉ်။

သိရှိရသည်။ အလားတူ မန္တလေးတိုင်း ဒေသကြီး အောင်မြေသာစံ မြို့နယ် ပုလဲငွေရောင်ရပ်ကွက် အတွင်းရှိ YLink ဟိုတယ်၌ မူးယစ်ဆေးဝါး သယ်ဆောင်လာ သူများ လာရောက်တည်းခို နေထိုင်ကြောင်း သတင်းအရ လုံခြုံရေးတပ်ဖွဲ့ဝင်များ ပါဝင် သည့် ပူးပေါင်းအဖွဲ့များက ဇွန် ၁၇ ရက် မွန်းလွဲပိုင်းတွင် သွားရောက်

စစ်ဆေးခြင်းများ ဆောင်ရွက်ခဲ့ရာ ရေဝတ (ခ) ဝင်းဇော် ၄၀ နှစ်နှင့် အတူ ကားပါကင်၌ ရပ်တန့်ထား သည့် ယာဉ်အမှတ်၊ RLG--- BOXY အမျိုးအစားယာဉ်ပေါ်တွင် ဆာလာအိတ်လေးအိတ်အတွင်းမှ WY/R စာတန်းပါ အနီရောင် စိတ်ကြွေးသွပ်ဆေးပြား ၁၀၀၀၀ ပြားပါ အထုပ် ၁၁၀ စုစုပေါင်း စိတ်ကြွေးသွပ်ဆေးပြား ၁၁ သိန်း ပြား ကာလတန်ဖိုး ခန့်မှန်းငွေကျပ်



ဝင်းဇော်၊ ဇော်ဇော်နိုင်၊ စိုးမင်းထွန်းနှင့် မောင်ဝင်းကြီး တို့အား မူးယစ် ဆေးဝါးများသယ်ဆောင်လာသည့် မော်တော်ယာဉ်နှင့် ဖမ်းဆီးရမိ မူးယစ်ဆေးဝါးများနှင့်အတူ တွေ့ရစဉ်။

၁ ဒသမ ၆၅ ဘီလီယံအား ဖမ်းဆီး ရမိခဲ့သည်။ အဆိုပါ ဖမ်းဆီးရမိသူ၏ ထွက်ဆိုချက်အရ ဆက်စပ် တရားခံများဖြစ်သည့် ဇော်ဇော် နိုင် ၃၃ နှစ်၊ စိုးမင်းထွန်း ၄၀ နှစ် နှင့် မောင်ဝင်းကြီး ၃၃ နှစ်တို့အား အဆိုပါဟိုတယ်၌ ထပ်မံဖမ်းဆီး ရမိခဲ့ကြောင်း သိရှိရသည်။ သို့ဖြစ်၍ ဖမ်းဆီးရမိသည့် မူးယစ်ဆေးဝါး သယ်ဆောင်သည့်

တရားခံများအား ဥပဒေလုပ်ထုံး လုပ်နည်းများနှင့်အညီ ထိရောက် စွာ အရေးယူဆောင်ရွက်နိုင်ရေး ဆက်လက် ဆောင်ရွက်သွားမည် ဖြစ်ကြောင်းနှင့် ဒေသခံပြည်သူ များအနေဖြင့် မူးယစ်ဆေးဝါး သယ်ဆောင်သည့် သတင်းများ ရရှိပါက သက်ဆိုင်ရာသို့ လျှို့ဝှက် စွာ သတင်းပေးတိုင်ကြားနိုင် ပါကြောင်း သတင်းရရှိသည်။ သတင်းစဉ်

ရှမ်းပြည်နယ်(အရှေ့ပိုင်း) တာချီလိတ်မြို့နယ် ကျိုင်းလပ်မြို့ ဝမ်လန်းကျေးရွာအနီး၌ တရားမဝင် တရုတ်နိုင်ငံသား အမျိုးသား ၁၇ ဦး၊ လာအိုနိုင်ငံသား အမျိုးသား နှစ်ဦး စုစုပေါင်း ၁၉ ဦးတို့အား တရားမဝင် ရွှေတူးဖော်ခြင်း၌ အသုံးပြုသည့်ယာဉ်များ၊ ဆက်စပ်ပစ္စည်းများနှင့်အတူ ဖမ်းဆီးရမိ

နေပြည်တော် ဇွန် ၁၉ ရှမ်းပြည်နယ်(အရှေ့ပိုင်း) တာချီလိတ်မြို့ ကျိုင်းလပ် မြို့ မိုင်းပါလျှိုးကျေးရွာအုပ်စု ဝမ်လန်းကျေးရွာ အနီးတွင် ယနေ့မွန်းလွဲပိုင်းက တရားမဝင် တရုတ် နိုင်ငံသား အမျိုးသား ၁၇ ဦးနှင့် လာအိုနိုင်ငံသား နှစ်ဦးတို့အား တရားမဝင်ရွှေတူးဖော်ခြင်းတွင် အသုံး ပြုသည့်ယာဉ်များ၊ ဆက်စပ်ပစ္စည်းများနှင့်အတူ သိမ်းဆည်းရမိခဲ့ကြောင်း သိရှိရသည်။

ဖြစ်စဉ်မှာ ရှမ်းပြည်နယ်(အရှေ့ပိုင်း) တာချီလိတ် မြို့၊ ကျိုင်းလပ်မြို့၊ မိုင်းပါလျှိုးကျေးရွာအုပ်စု ဝမ်လန်းကျေးရွာအနီးတွင် တရားမဝင် ရွှေတူးဖော် နေကြောင်း တာဝန်သိပြည်သူများ၏ သတင်းပေး ချက်အရ လုံခြုံရေးတပ်ဖွဲ့ဝင်များပါဝင်သော ပူးပေါင်း အဖွဲ့က နယ်မြေရှင်းလင်းခြင်းများ ဆောင်ရွက်ရာ ယနေ့မွန်းလွဲ ၁ နာရီခန့်တွင် အဆိုပါ ကျေးရွာ၏ တောင်ဘက် မီတာ ၄၅၀ ခန့်အကွာနေရာတွင် ရွှေတူးဖော်ရန် ပြင်ဆင်နေသည့် ရွှေမျောဖောင် တစ်စီးပေါ်မှ တရုတ်နိုင်ငံသား အမျိုးသား ၁၁ ဦးနှင့်

လာအိုနိုင်ငံသား တစ်ဦးတို့ကိုလည်းကောင်း၊ အဆိုပါ နေရာ၏ အနောက်တောင်ဘက် မီတာ ၆၀၀ ခန့် အကွာတွင် ရွှေမျောဖောင် တစ်စီးပေါ်မှ တရုတ်နိုင်ငံ သား ခြောက်ဦး၊ လာအိုနိုင်ငံသား တစ်ဦး စုစုပေါင်း တရုတ်နိုင်ငံသား ၁၇ ဦးနှင့် လာအိုနိုင်ငံသား နှစ်ဦး တို့ကို ကတ်စံအိုး နှစ်လုံး၊ လေအိုးအရည် ၃၃ လုံး၊ ခိုင်ခံ့မှု နှစ်လုံး၊ ရွှေတူးရာတွင် အသုံးပြုသည့် ရော်ဘာ ကြိုး တစ်လုံး၊ GUANXI YUCHAI ENGINE ခိုင်ခံ့မှု တွဲလျက် မီးစက်တစ်လုံး၊ အလျား ပေ ၁၂၀၊ အနံ ၃၇ ဖေ၊ အခန်း ခြောက်ခန်းပါ ဆောက်လုပ်ဆဲရွှေမျော စင် တစ်ခု၊ STRAIONARY DIESEL ENGINE RATE POWER 250 တစ်လုံးတို့နှင့်အတူ ဖော်ထုတ်ဖမ်းဆီး ရမိခဲ့ကြောင်း သိရသည်။

အဆိုပါ သိမ်းဆည်းရမိ တရားမဝင် ရွှေတူးဖော် ခြင်းတွင် အသုံးပြုမည့်ပစ္စည်းများအား လုပ်ထုံး လုပ်နည်းနှင့်အညီ သက်ဆိုင်ရာဌာနများသို့ လွှဲပြောင်းအပ်နှံခြင်း၊ စနစ်တကျ မီးရှို့ဖျက်ဆီးခြင်း များ ဆက်လက်ဆောင်ရွက်သွားမည်ဖြစ်ကြောင်း



ဖမ်းဆီးရမိသည့် ရွှေမျောဖောင်များအား တွေ့ရစဉ်။

နှင့် တရားမဝင် ဝင်ရောက်နေထိုင်သည့် ပြည်ပနိုင်ငံ ဆက်လက်ဆောင်ရွက်သွားမည်ဖြစ်ကြောင်း သိရှိ သားများကိုလည်း ဥပဒေလုပ်ထုံးလုပ်နည်းများနှင့် ရသည်။ အညီ ထိရောက်စွာ အရေးယူဆောင်ရွက်ခြင်းများ သတင်းစဉ်



ဖမ်းဆီးရမိသည့် တရုတ်နိုင်ငံသား ၁၁ ဦးအား တွေ့ရစဉ်။



ဖမ်းဆီးရမိသည့် တရုတ်နိုင်ငံသား ခြောက်ဦးအား တွေ့ရစဉ်။



ဖမ်းဆီးရမိသည့် လာအိုနိုင်ငံသား နှစ်ဦးအား တွေ့ရစဉ်။

ကျောပိုးမှ

မရှိသည့်အတွက် ရှုံးပွဲကြုံတွေ့ခဲ့ခြင်း ဖြစ်သည်။

နံနက် ၁ နာရီခွဲက ယှဉ်ပြိုင်ကစားခဲ့သည့် ဆွစ်ဇာလန်နှင့် ဘော့စနီးယားအသင်းပွဲစဉ်တွင် ဆွစ်ဇာလန်အသင်းက လေးဂိုး-တစ်ဂိုး ဖြင့် နိုင်ပွဲရရှိပြီး နောက်တစ်ဆင့်တက်ရေး အခွင့်အရေးကောင်း ပိုင်ဆိုင် ခဲ့သည်။ ဘော့စနီးယားအသင်းသည် ပွဲချိန်တစ်လျှောက် ဆွစ်ဇာလန် အသင်းဘက်သို့ တုံ့ပြန်တိုက်စစ်ဆင်ကစားမှု အနည်းငယ်သာ ပြုလုပ်

နိုင်ခဲ့ပြီး ပြိုင်ဘက်အသင်း၏ ဖိအားပေးတိုက်စစ်ဆင်မှုများကိုသာ ခုခံ ကာကွယ်ခဲ့ရသည်။

နံနက် ၄ နာရီခွဲက ယှဉ်ပြိုင်ကစားခဲ့သည့် အိမ်ရှင်ကနေဒါနှင့် ကာတာအသင်းပွဲစဉ်တွင် ကနေဒါအသင်းက ခြောက်ဂိုး-ငါးဂိုးဖြင့် နိုင်ပွဲ ရရှိခဲ့သည်။ ထို့ကြောင့် ကနေဒါအသင်းသည် အုပ်စု (ခ) တွင် ဒုတိယ နေရာမှ ဆွစ်ဇာလန်အသင်းနှင့် ရမှတ် ၄ မှတ်တူ ဂိုးကွာခြားချက်အသာ ဖြင့် အုပ်စုပထမနေရာတွင် ရပ်တည်နိုင်ခဲ့သည်။ အောင်ဇော်

အားကစားမြှင့်တင်

စိတ်လန်းရွှင်

ဆန့်ကျင်မူးယစ်ဆေး

ဓာတ်အားပိတ်ပြီး ဓာတ်အားလိုင်းနှင့်ဓာတ်အားခွဲရုံများ ထိန်းသိမ်းပြုပြင်ခြင်းလုပ်ငန်းများ ဆောင်ရွက်မည်ဖြစ်သဖြင့် ဓာတ်အားယာယီပြတ်တောက်မည်

နေပြည်တော် ဇွန် ၁၉

ပြည်ထောင်စုနယ်မြေ နေပြည်တော်အတွင်း
ဓာတ်အားပြတ်တောက်မှု လျော့နည်းစေရေးနှင့်
လျှပ်စစ်အန္တရာယ်ကင်းရှင်းစေရအတွက် သု ကေဂီ
ဖွံ့ဖြိုးရေး (၂) ဓာတ်အားလိုင်းကို ပြုပြင်ထိန်းသိမ်းခြင်း
လုပ်ငန်းဆောင်ရွက်ရန်အတွက် ဇွန် ၂၀ ရက်တွင်
နံနက် ၈ နာရီမှ မွန်တိုတွင် ၁၂ နာရီအထိလည်း
ကောင်း၊ သု ကေဂီ တစ်မူနီနီဓာတ်အားခွဲရှိ လျှပ်စစ်
ပစ္စည်းများအား ထိန်းသိမ်းပြုပြင်ခြင်းလုပ်ငန်း
ဆောင်ရွက်ရန်အတွက် ဇွန် ၂၁ ရက်တွင် နံနက် ၈
နာရီ မှ ညနေ ၄ နာရီ အထိလည်းကောင်း ဓာတ်အား
ပိတ်၍ ဆောင်ရွက်သွားမည်ဖြစ်ကြောင်း၊ ဒဂုံက
သီရိမြို့နယ်ရှိ မြို့ပေါ်ရိတ်ကွက်များ၊ ဟိုတယ်ဇုန်၊
ဒဂုံကသီရိကွက်မှဇုန်နှင့် ရုံးဌာနအဖွဲ့အစည်းများ၊
ပျဉ်းမနားမြို့နယ်ရှိတောင်သုရပ်ကွက်၌ ပတ်ဝန်းကျင်
ကျေးရွာများ ဓာတ်အားယာယီပြတ်တောက်နေမည်
ဖြစ်ကြောင်း၊ ဓာတ်အားပြတ်ပိတ်ရန်ယာယီရုံးဌာန
မြစ်နှင့် အများပြည်သူများကို ကြိုတင်အသိပေး
ပြီးဖြစ်ကြောင်း သိရသည်။

ထို့အတူ ဓာတ်အားပြတ်တောက်မှုလျော့နည်း
စေရေးနှင့် လျှပ်စစ်အန္တရာယ်ကင်းရှင်းစေရေး

ဓာတ်အားလှိုင်းများတစ်လျှောက် မလွတ်ကင်းသော သစ်ပင်သစ်ကိုင်းများ၊ ချုံနွယ်များ ခုတ်ထွင်ရှင်းလင်းခြင်းလုပ်ငန်းများ ဆောင်ရွက်ရန်အတွက် ဇွန် ၂၀ ရက်တွင် ၃၃ ဂေဟဗိုလ် တပ်ကုန်းဓာတ်အားလှိုင်းကို နံနက် ၈ နာရီမှ မွန်းလွဲ ၁ နာရီအထိ ပြုပြင်ထိန်းသိမ်းခြင်းလုပ်ငန်းများ ဆောင်ရွက်သွားမည်ဖြစ်ကြောင်း၊ တပ်ကုန်းချို့နယ်ရှိ ပြို့ပေါ်ရပ်ကွက်များနှင့် ကျေးရွာများ ဓာတ်အားယာယီပြတ်တောက်နေမည်ဖြစ်ကြောင်း၊ ဓာတ်အားပြတ်စီးရယာများရှိ ရိုးဌာနများပင် အများပြည်သူထိရန် နေရာများကို ကြိုတင်အသိပေးထားပြီးဖြစ်ကြောင်း သိရသည်။

အလားတူ ငါး ကျော် မော်လမြိုင် - ချောင်းဆုံ အမှတ် (၁၂) ဓာတ်အားလိုင်းသည် မွန်ပြည်နယ် အတွင်းရှိ ခရိုင်၊ မြို့၊ ဧရိယာများသို့ စိုသောက်ပြတ် ဓာတ်အားပို့လွှတ် ပြန့်ဖြူးပေးနိုင်ရေးအတွက် အရေးပါသည့် ဓာတ်အားလိုင်းဖြစ်ပြီး ချောင်းဆုံ မြို့နယ် ကညော်ရွာအနီးရှိ ဓာတ်အားလိုင်း၏ တာဝါ အမှတ် (၂၈၇) တွင် ကြေသီတို့ ငီးပန်ထားသည့် ကို စစ်ဆေးရေးဂျူလျာပြင် ကြေသီတို့များ အသစ် လဲလှယ်လျင်းလုပ်ငန်းနှင့် တိုင်အမှတ် (၃၂၈ မှ ၃၂၇) ကြားရှိ တိုင်များတွင် ရော်ဘာပင်အကိုင်များသည်

ဓာတ်အားလှိုင်းနှင့်နီးကပ်စွာ ပေါက်ရောက်နေသဖြင့် မလိုလားအပ်သည့် ဓာတ်အားပြတ်တောက်မှုများ ဖြစ်ပွားစေရေးအတွက် ရော်ဘာပင်အကိုင်းများကို ခုတ်ထွင်ရှင်းလင်းခြင်း လုပ်ငန်းများဆောင်ရွက်ရမည်ဖြစ်သည်။

ထိုသို့ လုပ်ငန်းများ ဆောင်ရွက်ခြင်းဖြင့် ဓာတ်အား ပြတ်တောက်မှုလျော့နည်းပြီး ဓာတ်အားလွတ်စက် ပစ္စည်းများ ထိခိုက်ပျက်စီးမှုကို ကာကွယ်နိုင်မည်ဖြစ် သည်အတွက် အဆိုပါ လုပ်ငန်းများကို ဇွန် ၂၀ ကြာ နံနက် ၈ နာရီမှ မွန်းကြည့် ၂ နာရီအထိ ၄ နာရီကြာ ဓာတ်အားပိတ်၍ လုပ်ငန်းများဆောင်ရွက်သွားမည် ဖြစ်ရာ ဆောင်ရွက်နေစဉ်အတွင်း ချောင်းဆုံမြို့နယ် ၌ ၎င်းမြို့နယ်အတွင်းရှိ ကျေးရွာများ ယာယီဓာတ်အား ပြတ်တောက်နေမည်ဖြစ်ကြောင်းနှင့် ဓာတ်အား ပြတ်တောက်မည့် အခြေအနေများအား စက်ရုံမှ အလုပ်ရုံများနှင့် ဓာတ်အားသုံးစွဲသူ အများပြည်သူ များကို ကြိုတင်အသိပေးအကြောင်းကြားထားပြီး ဖြစ်သည်။

ထို့အတူ လျှပ်စစ်နှင့်စွမ်းအင်ဝန်ကြီးဌာနအနေ
ဖြင့် နိုင်ငံတော်ဓာတ်အားစနစ်အတွင်း ဝန်အားမျှတ
တည်ငြိမ်စွာဖြင့် စဉ်ဆက်မပြတ် ဓာတ်အားပို့လွှတ်

ဖြန့်ဖြူးနိုင်ရန်အတွက် ပင်မဓာတ်အားခွဲရှိများရှိ Main ထရန်စဖော်မာများနှင့် Switchbay များ ပို့လွှတ်ရေးနှင့် ဖြန့်ဖြူးရေးဓာတ်အားလိုင်းများနှင့် ဆက်စပ်စနစ်များ ထိန်းသိမ်းပြုပြင်ခြင်း၊ အစားထိုး ပံ့ပိုးမှုခြင်းနှင့် လိုအပ်ပါက အသစ်စိုက်ချဲ့ တည်ဆောက်ခြင်း စသည့်လုပ်ငန်းများကို အားသွန် ခွန်စိုက် ကြိုးပမ်းအကောင်အထည်ဖော် ဆောင်ရွက် လျက်ရှိသည်။

၂၃၀ ကေ့ၣ် ပြောဒ်တကတပင်မခတ်အားခွဲရီရီ Main Bus ကြိုးသင် ကြိုးလုန့်ပိတ်နေကြောင်း စိစစ်တွေ့ရီရသဖြင့် အခြေအနေမခံ့ၣ်နွားဒ် အစားထိုး လဲလှယ်ခြင်း ထိန်းသိမ်းပြုပြင်ခြင်း ဓာတ်အားပေး များတစ်လျှောက် သစ်ပင်သစ်ကီင်းများ ခုတ်ထွင် ရှင်းလင်းခြင်း၊ ချွက်ယှင်းကြွေသင်းထွေးမှ လဲလှယ်ခြင်း စသည့် လုပ်ငန်းများကီ် ဇွန် ၂၁ ရက် နံနက်တည်း ၁၂ နာရီမှ နံနက် ၃၃နာရီအထိ ယာယီဓာတ်အားပိတ်၍ ဆောင်ရွက်သွားမည် ပြစ်သည့်။

ထိုသို့ လုပ်ငန်းများ ဆောင်ရွက်နေစဉ်အတွင်း ရန်ကုန်တိုင်းဒေသကြီးနှင့် ဧရာဝတီတိုင်းဒေသကြီး အတွင်းရှိ အချို့ မြို့မြို့နယ်များ၊ ရပ်ကွက်များနှင့် ကျေးရွာများ ယာယီဓာတ်အားပြတ်တောက်နေမည် ဖြစ်ကြောင်း၊ ဓာတ်အားပြတ်ခံရယာချာရှိ ဓာတ်အား သုံးစွဲသူ မိဘပြည်သူများကို သတိဆိုင်ရာ မြို့နယ် လျှပ်စစ်ဓာတ်အားနိယာမများမှတစ်ဆင့် ကြိုတင် အသေးစားထားခြင်းဖြစ်ကြောင်း လျှပ်စစ်နှင့်စွမ်းအင် ဝန်ကြီးဌာနမှ သတင်းရရှိသည်။ သတင်းစဉ်

လျှပ်စစ်နှင့်စွမ်းအင်ဝန်ကြီးဌာန၊ မြန်မာ့ရေနံနှင့်သဘာဝဓာတ်ငွေ့လုပ်ငန်းသည် ရန်ကုန်မြို့တွင်း သဘာဝဓာတ်ငွေ့ယိုစိမ့်မှုများ စစ်ဆေးခြင်း၊ ပြည်သူအများ ဘေးအန္တရာယ်ကင်းစာသားလာနိုင်ရေး ပိုက်လိုင်းပြုပြင်ထိန်းသိမ်းခြင်းလုပ်ငန်းများ ဆောင်ရွက်

နေပြည်တော် ဇွန် ၁၉

လုပ်စစ်နဲ့ စွမ်းအင်ဝန်ကြီးဌာန သက်တမ်းကာ
မြန်မာ့ရေနံနှင့်သဘာဝဓာတ်ငွေ့ ကြောင့်လည်း
လုပ်ငန်းသည် ကုန်တွင်းနှင့် တဆ ထိခိုက်မှု
ကမ်းလှန်လုပ်ကွက်များမှ ထွက်ရှိ ကောင်း ပေါက်
သော သဘာဝဓာတ်ငွေ့များကို ခြင်း၊ သံချေးစ
ပြည်တွင်း သုံးစွဲနိုင်ရန်အတွက် ဖြစ်ပေါ်တတ်
နိုင်ငံအတွင်း ပိုက်လိုင်းကုန်ရက် ပြင်ဆင်ခြင်း၊ အ
များ တည်ဆောက်၍ ပေးပို့ဖြန့်ဖြူး ကို ပြုပြင်ထိန်း
လုပ်သည်။ တည်ဆောက်ခဲ့ များချ၍ နှစ်စဉ်
သည် ပိုက်လိုင်းများ၏ အမျိုး လျက်ရှိသည်။

အစားကြောင့် လည်းကောင်း၊

သက်တမ်းကာလ ကြာမြင့်မှု
 ကြောင့်လည်းကောင်း၊ မတော်
 တဆ ထိခိုက်မှုများကြောင့်လည်း
 ကောင်း ပေါက်ကွဲခြင်း၊ ကျိုးပြတ်
 ခြင်း၊ သံချေးစား၊ ယိုစိမ့်ခြင်းများ
 ဖြစ်ပေါ်တတ်ရာ လိုက်လံလှည့်လည်
 ကြည့်ဆင်ခြင်း၊ အစားအသုံးခြင်းများ
 ကို ပြုပြင်ထိန်းသိမ်းရေး အဖွဲ့အစ
 များချုတ် နှစ်စဉ်ပြုပြင်ထိန်းသိမ်း
 လျက်ရှိသည်။

ရန်ကုန် ဧရိယာအတွင်းရှိ

လျှပ်စစ်ဓာတ်အားပေးစက်ရုံများ၊
မော်တော်ယာဉ်သုံး သဘာဝ
ဓာတ်ငွေ့အရောင်းဆိုင်များ၊ အစိုးရ
နှင့်ပုဂ္ဂလိက စက်ရုံအလုပ်ရုံများသို့
သဘာဝဓာတ်ငွေ့များကို ပိုက်လိုင်း
များဖြင့် ပေးပို့လျက်ရှိရာ ၂၀၂၆
ခုနှစ် ဇွန် ၁၇ ရက်တွင် ရန်ကုန်
တိုင်းဒေသကြီး၊ ရန်ကုန်တောင်ဩဇာ
မော်တော်ယာဉ်သုံးသဘာဝဓာတ်
ငွေ့အရောင်းဆိုင် ဆိုင်အမှတ်
(၁၂၀) သို့ ဆက်သွယ်ထားသော
၄ လက်မ သဘာဝဓာတ်ငွေ့ပိုက်
လိုင်းသည် သာဓကတဖြို့နယ်၊
(၁) ရပ်ကွက်၊ ဧရာဝတီ လမ်းမကြီး
အောက်တွင် ယိစိမ့်မြူပိတ်ပွားနေ
ကြောင်း သတင်းပေးပို့ချက်များ
အရ မြန်မာ့ဇန်နဝါရီ ၁ သဘာဝ
ဓာတ်ငွေ့လုပ်ငန်း၊ ပိုက်လိုင်း
ဖြုတ် ထိန်းသိမ်းရေးအဖွဲ့သည်
ပြည်သူများ ဘေးအန္တရာယ်

ကင်းရှင်းစေရန် ဓာတ်ငွေ ပို့လွှတ်မှု အား နံနက် ၁၀ နာရီခွဲတွင် ခေတ္တ ရပ်ဆိုင်းပြီး အစားထိုးလဲလှယ် ခြင်းလုပ်ငန်းများကို ဆောင်ရွက် လျက်ရှိသည့်။ ပြုပြင်မှုလုပ်ငန်းများကို စနစ် ပုံရိပ်ကဲ့သို့ ဆောင်ရွက် သွားရမည်ဖြစ်ပါသဖြင့် မော်တော် ယာဉ်သုံး သဘာဝဓာတ်ငွေ အရောင်းဆိုင် အမှတ် (၁၂၁) ၏ ဓာတ်ငွေရောင်းချမှုကို ခေတ္တ ရပ်ဆိုင်းထားမည်ဖြစ်ပါကြောင်း နှင့် အလားတူ ပိုက်လိုင်းယိုစိန်မှု များကို တွေ့ရှိရပါက မြန်မာ့နေရန် နှင့် သဘာဝဓာတ်ငွေလုပ်ငန်း၊ ရွာမသဘာဝ ဓာတ်ငွေထိန်းမြန် စခန်းတာဝန်ခံ ဖုန်းနံပါတ် - ၀၉၅၉၅၇၁၅၁၉၁ သို့ ဆက်သွယ် အကြောင်းကြား ပေးနိုင်ပါရန် အကြောင်းသဘာဝဓာတ်ငွေရပ်စဲရင်း ယူပါစစ်နှင့် စွမ်းအင်ဝန်ကြီးဌာနမှ သိရသည်။ သတင်းစဉ်



**အဂတိလိုက်စားမှုတားဆီးကာကွယ်ရေးဆိုင်ရာ
အသိပညာပေးဆွေးနွေး**

မန္တလေး ဇွန် ၁၉

အဂတိလိုက်စားမှုကားဆီးကာကွယ်ရေးဆိုင်ရာအသိပညာပေးရှင်းလင်း
ဆွေးနွေးပွဲကို ယနေ့ နံနက် ၁၀ နာရီက မန္တလေးတိုင်းဒေသကြီးအခွန်
ဦးစီးဌာနမှ အစည်းအဝေးခန်းမ၌ ကျင်းပရာ တိုင်းဒေသကြီး အခွန်ဦးစီး
ဌာနမှူး၊ ဦးတက်ထွဋ်အောင်က အမှာစကားပြောကြားပြီး အဂတိ
လိုက်စားမှုတိုက်ဖျက်ရေးကော်မရှင် (မန္တလေးရုံးခွဲ)မှ ညွှန်ကြားရေးမှူး
က အဂတိလိုက်စားမှုတိုက်ဖျက်ရေးဥပဒေပါ ပြဋ္ဌာန်းချက်များနှင့်
လိုက်နာဆောင်ရွက်ရမည့်အချက်များကို ရှင်းလင်းဆွေးနွေးကာ သိရှိလို
သည်များကို ပြန်လည်ဖြေကြားရှင်းလင်းပေးခဲ့သည်။

အဆိုပါဆွေးနွေးပွဲသို့ မြို့ပေါ်ရုံးများမှ ဝန်ထမ်းစုစုပေါင်း ၁၄၀ နှင့် ကျန်မြို့နယ်ရုံးများရှိ ဝန်ထမ်းများက Video Conferencing ဖြင့် တက်ရောက်ခဲ့ကြကြောင်း သိရသည်။

မသန်စွမ်းသက်ငယ်သင်တန်းကျောင်းများမှ ကျောင်းသား၊ ကျောင်းသူများ ခေါ်ယူခြင်း

လူမွန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီး
ဌာန၊ လူမွန်ထမ်းဦးစီးဌာန၊ မသန်စွမ်းသက်ငယ်သင်တန်းကျောင်း
(ရန်ကုန်)နှင့် မသန်စွမ်းသက်ငယ်သင်တန်းကျောင်း (မန္တလေး)တို့တွင်
၂၀၂၆-၂၀၂၇ ပညာသင်နှစ်အတွက် အခြေခံပညာကျောင်းများတွင်
တက်ရောက်နိုင်ခြင်းမရှိသော အောက်ပါသတ်မှတ်ချက်များနှင့် ကိုက်ညီ
သော မသန်စွမ်းမလေးများ တက်ရောက်နိုင်ရေး လျှောက်ထားနိုင်
ပါသည်။

သတ်မှတ်ချက်များ

- ၁။ လက်ခံနိုင်သည့် ကိုယ်အင်္ဂါနှင့် ဉာဏ်ရည်မသန်စွမ်းမှု
အမျိုးအစားများ
(က) Down Syndrome
(ခ) Autism
(ဂ) Attention Deficit Hyper Activity Disorder (ADHD)
(ဃ) Global Developmental Delay (GDD)
(င) အခြားဉာဏ်ရည်မသန်စွမ်းမှုအမျိုးအစားများ
(စ) မြေလက်အင်္ဂါမပြည့်စုံသူ (Amputee)

- (ဆ) သူငယ်နာအကြောတင်း (Cerebral Palsy)
- ၂။ အသက် (၆) နှစ်မှ (၁၈) နှစ်အတွင်းရှိသူ ဖြစ်ရမည်။
 - ၃။ အိမ်ထောင်မရှိဖူးသူ (လူမျိုး/အမျိုး) ဖြစ်ရမည်။
 - ၄။ ကျား/မ၊ လူမျိုးနှင့် ကိုးကွယ်ရာဘာသာမရွေး လျှောက်ထားနိုင်သည်။
 - ၅။ မိဘ (သို့မဟုတ်) အုပ်ထိန်းသူ ကိုယ်ပိုင်ကျောင်းအပ်နှံပြီး ကောင်းသား/သူများမှ တစ်ပါးတည်းခေါ်ဆောင်၍ အပ်နှံရမည်။
- ကျောင်းအပ်နှံရာတွင် လိုအပ်သည့်အချက်များ
- ၁။ ကလေး၏ ပတ်ဝန်းကျင်ဆိုင်ရာ (၄) ပုံ၊ မွေးစာရင်း မူရင်းနှင့် မိတ္တူ
 - ၂။ အိမ်ထောင်စုဇယား မူရင်းနှင့် မိတ္တူ
 - ၃။ သတ်မှတ်ထားသောရောဂါအမည် (Diagnosis) မိတ္တူ
 - ၄။ ကျန်းမာရေးနှင့် ပတ်သက်သော မေးမှတ်တမ်းများ
- မသန်စွမ်းကျောင်းသား ကလေးများသည် ဖွံ့ဖြိုးနေ့နယ်ပယ် (၄) လဖြစ်သော ရပ်ဝိုင်းဆိုင်ရာဖွံ့ဖြိုးမှု၊ သိပ္ပံပိုင်းဆိုင်ရာဖွံ့ဖြိုးမှု၊ ဘာသာစကားဆိုင်ရာဖွံ့ဖြိုးမှု၊ စိတ်ပိုင်းဆိုင်ရာဖွံ့ဖြိုးမှုနှင့် လူမှုပတ်ဝန်းကျင်ဆိုင်ရာဖွံ့ဖြိုးမှုများ ရရှိလာသည့်အပြင် မိမိတို့၏တစ်နေ့တာ

လုပ်ဆောင်မှုများအား လေ့ကျင့်သင်ကြားပေးမည်ဖြစ်ပြီး အထူးပညာ ရေးစနစ်ဖြင့် မူလတန်းပညာသင်ကြားနိုင်မည်ဖြစ်ပါသည်။

လျှောက်ထားလိုသူများသည် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ လူမှုဝန်ထမ်းဦးစီးဌာန၊ မသန်စွမ်း သက်ဝယ်သင်တန်းကျောင်း၊ အမှတ်-၆၅ ကျိုက်ဝိုင်းဘုရားလမ်း၊ လူမှု ဝန်ထမ်းအတတ်သင်သိပ္ပံပိုင်၊ မရမ်းကုန်းမြို့နယ်၊ ရန်ကုန်မြို့သို့လည်း ကောင်း၊ မသန်စွမ်းသက်ဝယ်သင်တန်းကျောင်းအမှတ် (၂၆) ဘီလမ်း၊ ၅၈x၅၉ လမ်းကြား၊ မဟာမိတ်ဘုရားဂူရိုက်ကွက်၊အောင်သာဝါးမနိမြို့နယ်၊ မန္တလေးမြို့သို့လည်းကောင်း၊ တိုက်ရိုက်ဖြစ်စေ၊ တိုင်းဒေသကြီး/ပြည်နယ် မြို့များရှိ လူမှုဝန်ထမ်းရုံးများမှတစ်ဆင့်ဖြစ်စေ စုံစမ်းနိုင်ပါသည်။

အသေးစိတ်သိလိုပါက လူမှုဝန်ထမ်းဦးစီးဌာန၊ မသန်စွမ်းသူများ ဖွံ့ဖြိုးတိုးတက်ရေးဌာနခွဲ၊ ဖုန်း ၀၆၇-၄၀၄၂၂၂၊ မသန်စွမ်းသက်ငယ် သင်တန်းကျောင်း(ရန်ကုန်)၊ ဖုန်း ၀၉-၄၄၀၀၁၉၅၀၊ ၀၉-၂၅၀၈၈၂၂၉၊ မသန်စွမ်းသက်ငယ်သင်တန်းကျောင်း (မန္တလေး)၊ ဖုန်း ၀၉-၄၀၄၀၄၀၇၄၂၊ ၀၉-၄၀ ၂၇၅၂၁၆ (ရုံးချိန်အတွင်း) ဆက်သွယ်စုံစမ်းနိုင်ပါသည်။

လူမှုဝန်ထမ်းဦးစီးဌာန

ယာဉ်မှတ်ပုံတင်စာအုပ်
မိတ္တူလျှောက်ထားခြင်း

မော်တော်ဆိုင်ကယ်ကုမ္ပဏီ/၂၀၁၁၊
MAX-125 Click ယာဉ်လက်ဝယ်
ရှိသူ ဦးအောင်သုတဇော် ၈/၁၀၀၀
(နိုင်) ၁၃၆၃၁၂ က (ကမ-၃)
ပျောက်ဆုံး၍ မိတ္တူထုတ်ပေးရန်
လျှောက်ထားလာပါသည်။ ကန့်ကွက်
လိုပါက နိုင်ငံလုံးသော အထောက်
အထားများဖြင့် ကြော်ငြာသည့်
ရက်မှ ရက် (၃၀) အတွင်း အောက်
ဖော်ပြပါနားသို့ လူကိုယ်တိုင်
လာရောက်ကန့်ကွက်နိုင်ပါသည်။
ကညန၊ နေပြည်တော်နား

ယာဉ်မှတ်ပုံတင်စာအုပ်
မိတ္တူလျှောက်ထားခြင်း

မော်တော်ဆိုင်ကယ်ကုမ္ပဏီ/၂၀၁၁၊
Turbo Star-110 ယာဉ်လက်ဝယ်
ရှိသူ ဒေါ်ဆွေဆွေဦး ၉/၀၀၀
(နိုင်) ၂၇၅၈၀၀ က (ကမ-၃)
ပျောက်ဆုံး၍ မိတ္တူထုတ်ပေးရန်
လျှောက်ထားလာပါသည်။ ကန့်ကွက်
လိုပါက နိုင်ငံလုံးသော အထောက်
အထားများဖြင့် ကြော်ငြာသည့်
ရက်မှ ရက် (၃၀) အတွင်း အောက်
ဖော်ပြပါနားသို့ လူကိုယ်တိုင်
လာရောက်ကန့်ကွက်နိုင်ပါသည်။
ကညန၊ နေပြည်တော်နား

ယာဉ်မှတ်ပုံတင်စာအုပ်
မိတ္တူလျှောက်ထားခြင်း

ယာဉ်အမှတ် 72W/66107
Super Atom 125 M/C ယာဉ်
လက်ဝယ်ရှိသူ ဒေါ်အိန်စိုး ၉/၀၀၀
(နိုင်) ၁၃၃၅၈၇ က ယာဉ်မှတ်ပုံတင်
စာအုပ် (ကမ-၃) ပျောက်ဆုံး၍ မိတ္တူ
ထုတ်ပေးရန် လျှောက်ထားလာပါ
သည်။ ကန့်ကွက်လိုပါက နိုင်ငံလုံးသော
အထောက်အထားများဖြင့် ကြော်ငြာ
သည့်ရက်မှ ရက် (၃၀) အတွင်း
အောက်ဖော်ပြပါနားသို့ လူကိုယ်တိုင်
လာရောက်ကန့်ကွက်နိုင်ပါသည်။
ကညန၊
ခရိုင်နား(မန္တလေးတောင်ပိုင်း)
မန္တလေးမြို့

ယာဉ်မှတ်ပုံတင်စာအုပ်
မိတ္တူလျှောက်ထားခြင်း

ယာဉ်အမှတ် 78W/57271
Canda 125 M/C ယာဉ်လက်ဝယ်
ရှိသူ ဦးမောင်မောင် ၉/၀၀၀ က
(ကမ-၃) ယာဉ်မှတ်ပုံတင်စာအုပ်
(ကမ-၃) ပျောက်ဆုံး၍ မိတ္တူထုတ်
ပေးရန် လျှောက်ထားလာပါသည်။
ကန့်ကွက်လိုပါက နိုင်ငံလုံးသော
အထောက်အထားများဖြင့် ကြော်ငြာ
သည့်ရက်မှ ရက် (၃၀) အတွင်း
အောက်ဖော်ပြပါနားသို့ လူကိုယ်တိုင်
လာရောက်ကန့်ကွက်နိုင်ပါသည်။
ကညန၊
ခရိုင်နား(မန္တလေးတောင်ပိုင်း)
မန္တလေးမြို့

ကန့်ကွက်နိုင်ကြောင်း အသိပေးကြေညာခြင်း

ပြင်ဦးလွင်မြို့၊ ရပ်ကွက်(၁၆/က)၊ ကွင်း/အကွက်အမှတ်(RA-VI/ကွက်ပြင်-၆)၊
ဦးပိုင်အမှတ်(၆/က/၁၂)၊ မြေဧရိယာ (၀.၁၁၁)ဧကရှိ မြေကွက်အား မြေဥပဒေ
(အမည်ပြောင်း) လျှောက်ထားနိုင်ရေး ဦးအောင်မောင် ၉/၀၀၀(နိုင်) ၁၀၁၁၀၀
မှ ဆက်လက်ဆောင်ရွက်သွားမည်ဖြစ်ပါသည်။ ကန့်ကွက်လိုသူများရှိပါက ပြင်ဦးလွင်
ခရိုင်/မြို့နယ်အထွေထွေအုပ်ချုပ်ရေးဦးစီးဌာနမှသို့ ကြော်ငြာပါသည့်ရက်မှစ၍
(၁၅) ရက်အတွင်း မြေပိုင်ဆိုင်မှုအထောက်အထားပြည့်စုံစွာဖြင့် လာရောက်
ကန့်ကွက်နိုင်ပါကြောင်း ကြေညာအပ်ပါသည်။
မြို့နယ်အထွေထွေအုပ်ချုပ်ရေးဦးစီးဌာန၊ ပြင်ဦးလွင်မြို့

ကန့်ကွက်နိုင်ကြောင်းကြေညာခြင်း

နေပြည်တော်၊ ပုဗ္ဗသီရိမြို့၊ ရတနာဒီပရပ်ကွက်၊ မြေပိုင်ဆိုင်ရပ်ကွက်အမှတ်
၁၀/မြို့မမြောက်ရပ်၊ မြေဧရိယာ (၀.၀၅၅)ဧကရှိ မြေကွက်အမှတ် (၁-၃၃၃၃)၊ ကို
အမည်ပေါက် ဦးပြည့်မြို့ကျော် (၁)ဦးအောင်မောင်ဦး ၉/၀၀၀(နိုင်) ၁၀၅၂၅၅ မှ
ဒေါ်သင်နိုင်ဦး (၁) ဦးအောင်မောင်ဦး ၈/ကက(နိုင်) ၁၀၇၀၄၄ နှင့် မှတ်ပုံတင်
အရောင်းအဝယ်စာချုပ်ချုပ်ဆိုရန်အတွက် မြေပိုင်/မြေရာဇဝင် လျှောက်ထားလာ
ပါသည်။ ကန့်ကွက်လိုသူများအနေဖြင့် တရားဝင်ပိုင်ဆိုင်မှုစာချုပ်စာတမ်းများ၊
တရားရုံးအမိန့်ဒီကနီများ အထောက်အထား ခိုင်လုံစွာတင်ပြ၍ မြို့ပြစီမံခန့်ခွဲမှုနှင့်
မြေစီမံခန့်ခွဲမှုဌာနသို့ ဤကြေညာချက်ပါရှိသည့်ရက်မှစ၍ (၁၅) ရက်အတွင်း
အောက်ဖော်ပြပါနားသို့ လာရောက်ကန့်ကွက်နိုင်ပါကြောင်းနှင့် သတ်မှတ်ကာလ
အတွင်း ကန့်ကွက်သူမပါက ဌာန၏လုပ်ထုံးလုပ်နည်းများနှင့်အညီ မြေပိုင်
မြေရာဇဝင် လျှောက်ထားလာမှုအား ဆက်လက်ဆောင်ရွက် သွားမည်ဖြစ်ကြောင်း
ကြေညာလိုက်သည်။
မြို့ပြစီမံခန့်ခွဲမှုနှင့် မြေစီမံခန့်ခွဲမှုဌာန
နေပြည်တော်စည်ပင်သာယာရေးကော်မတီ

ကန့်ကွက်နိုင်ကြောင်း အသိပေးကြေညာခြင်း

ပြင်ဦးလွင်မြို့၊ ရပ်ကွက်(၁၆/က)၊ ကွင်း/အကွက်အမှတ်(RA-I/ကွက်ပြင်-၁)၊
ဦးပိုင်အမှတ်(၁၆/က-၃)၊ မြေဧရိယာ (၀.၀၅၅)ဧကရှိ မြေကွက်အား မြေဥပဒေ
(ဦးပိုင်ခွဲ) အမည်ပြောင်း (၁)ဦးအောင်မောင်ဦး ၁၄/၀၀၀(နိုင်) ၁၀၀၀၀၄၄ မှ
ဆက်လက်ဆောင်ရွက်သွားမည်ဖြစ်ပါသည်။ ကန့်ကွက်လိုသူများ
ရှိပါက ပြင်ဦးလွင် ခရိုင်/မြို့နယ်အထွေထွေအုပ်ချုပ်ရေးဦးစီးဌာနမှသို့ ကြော်ငြာ
ပါသည့်ရက်မှစ၍ (၁၅) ရက်အတွင်း မြေပိုင်ဆိုင်မှု အထောက်အထားပြည့်စုံစွာဖြင့်
လာရောက်ကန့်ကွက်နိုင်ပါကြောင်း ကြေညာအပ်ပါသည်။
မြို့နယ်အထွေထွေအုပ်ချုပ်ရေးဦးစီးဌာန၊ ပြင်ဦးလွင်မြို့

ကန့်ကွက်နိုင်ကြောင်း ကြေညာခြင်း

နေပြည်တော်၊ ပုဗ္ဗသီရိမြို့၊ တပင်ရွှေထီးရပ်ကွက်၊ မြေပိုင်ဆိုင်ရပ်ကွက်
အမှတ် ၁၅/တပင်ရွှေထီးရပ်၊ မြေဧရိယာ (၀.၀၅၅) ဧကရှိ တပင်သစ်နီလွင်
(၁) ဦးအောင်မောင်ဦး ၉/၀၀၀(နိုင်) ၁၀၀၀၀၄၄ အမည်ပေါက် နှစ် (၃၀) မြေဥပဒေအရ
မြေကွက်အမှတ် ၁၆/၀၁၁၇၅ ကို မြေကွက်အမည်ပေါက် (ကွယ်လွန်) ၏
တရားဝင်ဇနီးဖြစ်သူ ဒေါ်အောင် (၁)ဦးအောင်မောင်ဦး ၉/၀၀၀(နိုင်) ၁၀၀၀၀၄၄
ကုသလမိ မှ အမွေဆက်ခံပိုင်ဆိုင်ကြောင်း ကြေညာချက်ချုပ်ဆိုရန်အတွက်
မြေပိုင်/မြေရာဇဝင် ရေးရာဇဝင်များ လျှောက်ထားလာပါသည်။ ကန့်ကွက်လို
သူများအနေဖြင့် တရားဝင်ပိုင်ဆိုင်မှုစာချုပ်စာတမ်းများ၊ တရားရုံးအမိန့်
ဒီကနီများ အထောက်အထားခိုင်လုံစွာတင်ပြ၍ နေပြည်တော်စည်ပင်သာယာရေး
ကော်မတီ၊ မြို့ပြစီမံခန့်ခွဲမှုနှင့် မြေစီမံခန့်ခွဲမှုဌာနသို့ ဤကြေညာချက်ပါရှိသည့်
ရက်မှစ၍ (၁၅) ရက်အတွင်း နောက်ဆုံးထားပြီးလာရောက် ကန့်ကွက်နိုင်
ကြောင်းနှင့် သတ်မှတ်ကာလအတွင်း ကန့်ကွက်မှုမရှိပါက ဌာန၏လုပ်ထုံး
လုပ်နည်းများနှင့်အညီ မြေပိုင် မြေရာဇဝင် လျှောက်ထားလာမှုအား ဆက်လက်
ဆောင်ရွက်ပေးသွားမည်ဖြစ်ကြောင်း ကြေညာလိုက်သည်။
မြို့ပြစီမံခန့်ခွဲမှုနှင့် မြေစီမံခန့်ခွဲမှုဌာန
နေပြည်တော်စည်ပင်သာယာရေးကော်မတီ

ကန့်ကွက်နိုင်ပါသည်

ယာဉ်အမှတ် 52W/99455,
Jialing-90, M/C ယာဉ်လက်ဝယ်
ရှိသူ ဦးစိန်ထွန်း ၅/၇၀၀(နိုင်)
၀၈၂၅၀ က (ကမ-၃) ပျောက်ဆုံး၍
မိတ္တူထုတ်ပေးရန် လျှောက်ထား
လာပါသည်။ ကန့်ကွက်လိုပါက
နိုင်ငံလုံးသော အထောက်အထား
များဖြင့် ကြော်ငြာသည့်ရက်မှ ရက်
(၃၀) အတွင်း အောက်ဖော်ပြပါ
နားသို့ လူကိုယ်တိုင် လာရောက်
ကန့်ကွက်နိုင်ပါသည်။
ကညန၊ ခရိုင်နား (ရွှေဘို)
ရွှေဘိုမြို့

ယာဉ်မှတ်ပုံတင်စာအုပ်
မိတ္တူလျှောက်ထားခြင်း

ယာဉ်အမှတ် 84W/28739
Canda 125 ယာဉ်လက်ဝယ်ရှိသူ
Aung Kan Bo Co., Ltd က (ကမ-၃)
ပျောက်မိတ္တူ လျှောက်ထားလာပါ
သည်။ ကန့်ကွက်လိုပါက နိုင်ငံလုံးသော
အထောက်အထားများဖြင့် ကြော်ငြာ
သည့်ရက်မှ ရက် (၃၀) အတွင်း
အောက်ဖော်ပြပါနားသို့ လာရောက်
ဆက်သွယ်ဆောင်ရွက်ပါရန်။
ကညန၊ ခရိုင်နား(မင်းဘူး)

အိမ်ခြံမြေ ပညာပေးသင်တန်းတက်ရောက်ရန်
မိတ်ကြားခြင်း

ရန်ကုန်တိုင်းဒေသကြီး၊ တောင်ဝင်ညီညွတ်သော အိမ်ခြံမြေအကျိုးဆောင်အသင်း (YRUREA)မှ
ကြီးမှူးဖွင့်လှစ်သော "အိမ်ခြံမြေ နှင့် AML/CFT ငွေကြေးဆိုင်ရာ အသိပညာပေးသင်တန်း
အမှတ်စဉ် (၁/၂၀၂၆)" ကို အောက်ပါအစီအစဉ်အတိုင်း ဖွင့်လှစ်သင်ကြားမည်ဖြစ်ပါသည်။
သင်တန်းမတက်ရောက်ရသေးသော အသင်းဝင်များ သင်တန်းကြေး (အခမဲ့) ဖြင့် တက်ရောက်
နိုင်ပါရန်နှင့် အသင်းမဝင်ရသေးသောအိမ်ခြံမြေ အကျိုးဆောင်များလည်း အချိန်မီ အသင်း
ဝင်ရောက်၍ သင်တန်းတက်ရောက်နိုင်ပါကြောင်း လေးစားစွာ မိတ်ကြားအပ်ပါသည်။

- သင်တန်းဖွင့်လှစ်မည့်အစီအစဉ်
- ကျင်းပမည့်နေ့ရက် - (၄-၇-၂၀၂၆) ရက် (စနေနေ့)
 - ကျင်းပမည့်အချိန် - နံနက် (၈:၃၀) နာရီ မှ ညနေ (၅:၀၀) နာရီထိ
 - ကျင်းပမည့်နေရာ - " Royal Ballroom ခန်းမ " Sky Star Hotel ၊

- အရှေ့မြင်ပြိုင်ကွင်းလမ်း၊ တာမွေမြို့နယ်။
- သင်ကြားမည့်ဘာသာရပ်များ
- (၁) AML/CFT ငွေကြေးဆိုင်ရာ အသိပညာပေး (FIU)
 - (၂) အကျိုးဆောင်များမှတ်ပုံတင်ခြင်း (အထွေထွေအုပ်ချုပ်ရေးဦးစီးဌာန)
 - (၃) မြို့ပြမြေယာဥပဒေနှင့်လုပ်ထုံးလုပ်နည်းများ (မြို့တော်စည်ပင်)
 - (၄) အခွန်ဆိုင်ရာသိကောင်းစရာများ (အခွန်ဦးစီးဌာန)
 - (၅) အောင်မြင်သောအိမ်ခြံမြေလုပ်ငန်းရှင်တစ်ဦးဖြစ်ရန် (ဆရာလင်းသိုက်ညွန့်)

- ဆက်သွယ်ရန်
- မင်္ဂလာဦးကျော် (၀၉ ၂၅ ၆၆၅၂၆၆) - ဒေါ်သီတာ (၀၉- ၇၈ ၉၀၉၀၃၃)
 - ဦးညီညီဇော် (၀၉ ၅၁ ၉၀၄၇၈) - ဒေါ်ဝင်းသစ်နွယ် (၀၉ ၅၀ ၇၃၃၇၇)
 - ဦးအေးအေးအောင် (၀၉ ၅၁ ၂၈၆၂၅) - ဒေါ်မေသင်းခိုင် (၀၉ ၂၅ ၀၆၁၃၂၇၁)
 - ဦးသီသီဝင်း (၀၉ ၅၀ ၁၀၅၄၅) - ဒေါ်နီလာအေး (၀၉ ၇၉၉၆၄၀၃၅၂)
 - ဦးဇော်မြင့် (၀၉ ၅၀ ၄၁၂၆၆) - ဒေါ်သန္တာ (စံစံ) (၀၉ ၄၅၉၂၇၂၆၅၉)
 - ဦးအောင်မြင့် (၀၉ ၅၁ ၃၇၀၈၀) - ဒေါ်အေးသူစာအောင် (၀၉ ၄၄၀၈၄၃၄)
 - ဦးနိုင်လင်း (၀၉ ၇၈၄၂၂၄၅၆) - ဒေါ်မိုးစံပယ် (၀၉ ၄၂၁၄၇၃၄၄)

အများသိစေရန်နှင့် ကန့်ကွက်နိုင်ပါကြောင်း ကြော်ငြာခြင်း

မြစ်ကြီးနားခရိုင်၊ မြစ်ကြီးနားမြို့၊ အောင်နန်းရိပ်သာရပ်ကွက်၊ အကွက်အမှတ်နှင့်အမည် (၂၂ အောင်နန်းရိပ်သာ
မြေကွက်) ဦးပိုင်အမှတ်(၆/က)၊ မြေဧရိယာ(၀.၀၁၁၀၀၀၀)ဧကရှိ မြေကွက်အား မူလက ဒေါ်အေးအေးအောင်မြင့် (၄-၆-
၂၀၀၇)ရက်အထိ နှစ် (၃၀) မြေဥပဒေအရရှိခဲ့ပါသည်။ ဂရုစိုက် (၂၇-၄-၂၀၂၆)ရက်နေ့စွဲပါစာချုပ်စာတမ်းတင်သည့်အတွက် မြေပိုင်/မြေရာဇဝင်
(၁၃၂/၂၀၂၆)အရ ဒေါ်လီလီလီ (၁/၀၀၀(နိုင်) ၁၀၀၀၀၀၀) ထံသို့ အပြီးအပိုင်ချုပ်ဆိုရန်အတွက် တရားရုံးအမိန့်
ဒီကနီများ အထောက်အထားခိုင်လုံစွာတင်ပြ၍ နေပြည်တော်စည်ပင်သာယာရေးကော်မတီ၊ မြို့ပြစီမံခန့်ခွဲမှုနှင့်
မြေစီမံခန့်ခွဲမှုဌာနသို့ ဤကြေညာချက်ပါရှိသည့်ရက်မှစ၍ (၁၅) ရက်အတွင်း မြေပိုင်ဆိုင်မှု အထောက်အထားပြည့်စုံစွာဖြင့်
လာရောက်ကန့်ကွက်နိုင်ပါကြောင်းနှင့် သတ်မှတ်ကာလအတွင်း ကန့်ကွက်သူမပါက ဌာန၏လုပ်ထုံးလုပ်နည်းများနှင့်အညီ
မြေပိုင် မြေရာဇဝင် လျှောက်ထားလာမှုအား ဆက်လက်ဆောင်ရွက်ပေးသွားမည်ဖြစ်ကြောင်း ကြေညာလိုက်သည်။
မြို့ပြစီမံခန့်ခွဲမှုနှင့် မြေစီမံခန့်ခွဲမှုဌာန
နေပြည်တော်စည်ပင်သာယာရေးကော်မတီ

ကော်လံဇွန်အုပ်ချုပ်ရေးဦးစီးဌာန
ခရိုင်အထွေထွေအုပ်ချုပ်ရေးဦးစီးဌာန
မြစ်ကြီးနားမြို့

ကန့်ကွက်နိုင်ကြောင်းကြော်ငြာ

ရန်ကုန်တိုင်းဒေသကြီး၊ ဒဂုံမြို့သစ်(တောင်ပိုင်း)မြို့နယ်၊ မြေပိုင်ဆိုင်ရပ်ကွက်အမှတ်(၁၄၅)၊ မြေကွက်အမှတ်(၄၄၂)
ဟုအမည်ပေါက် ဦးအောင်မောင် (၄၀ x ၆၀) မေရီ မြေဧရိယာ(၀.၀၁၁၀၀၀၀)ဧကရှိ မြေကွက်အား မူလက ဒေါ်အေးအေးအောင်မြင့် (၄-၆-
၂၀၀၇)ရက်အထိ နှစ် (၃၀) မြေဥပဒေအရရှိခဲ့ပါသည်။ ဂရုစိုက် (၂၇-၄-၂၀၂၆)ရက်နေ့စွဲပါစာချုပ်စာတမ်းတင်သည့်အတွက် မြေပိုင်/မြေရာဇဝင်
(၁၃၂/၂၀၂၆)အရ ဒေါ်လီလီလီ (၁/၀၀၀(နိုင်) ၁၀၀၀၀၀၀) ထံသို့ အပြီးအပိုင်ချုပ်ဆိုရန်အတွက် တရားရုံးအမိန့်
ဒီကနီများ အထောက်အထားခိုင်လုံစွာတင်ပြ၍ နေပြည်တော်စည်ပင်သာယာရေးကော်မတီ၊ မြို့ပြစီမံခန့်ခွဲမှုနှင့်
မြေစီမံခန့်ခွဲမှုဌာနသို့ ဤကြေညာချက်ပါရှိသည့်ရက်မှစ၍ (၁၅) ရက်အတွင်း မြေပိုင်ဆိုင်မှု အထောက်အထားပြည့်စုံစွာဖြင့်
လာရောက်ကန့်ကွက်နိုင်ပါကြောင်းနှင့် သတ်မှတ်ကာလအတွင်း ကန့်ကွက်သူမပါက ဌာန၏လုပ်ထုံးလုပ်နည်းများနှင့်အညီ
မြေပိုင် မြေရာဇဝင် လျှောက်ထားလာမှုအား ဆက်လက်ဆောင်ရွက်ပေးသွားမည်ဖြစ်ကြောင်း ကြေညာလိုက်သည်။
မြို့ပြစီမံခန့်ခွဲမှုနှင့် မြေစီမံခန့်ခွဲမှုဌာန
နေပြည်တော်စည်ပင်သာယာရေးကော်မတီ

ဖခင်အမည်မှန်	အမည်ပြောင်း	အမည်ပြောင်း
ရန်ကုန်တိုင်းဒေသကြီး၊ မြောက် ဥက္ကလာပမြို့နယ်၊ အောင်သပြေ ကိုယ်ပိုင် အထက်တန်းကျောင်း၊ နတ်မာရီ၊ သင်္ဃာနန်းမှ မင်းသားမြို့ ၏ ဖခင်အမည်မှန်မှာ ဦးမျိုးအောင် လတ် (၁၂/၁၂၈၈(နိုင်) ၂၀၇၈၈၇) ဖြစ်ပါကြောင်း၊ ဦးမျိုးအောင်လတ်	(၁) ဦးအောင်ဖေထန်း ၏ သား ကျိုင်းတုံမြို့၊ အထက (၄)၊ Grade-5 (C) မှ မောင်အောင်ဖေ ထန်းနိုင်အား မောင်ထန်းနိုင်ဟု အမည်ပြောင်းလဲခေါ်ဝေါ်ရန်။ မောင်ထန်းနိုင်	(၁) ဦးအောင်ဖေထန်း ၏ သား ကျိုင်းတုံမြို့၊ အထက (၄)၊ Grade-2(C) မှ မောင်အောင်ဖေ ထန်းထွန်းအား မောင်ထန်းထွန်း ဟု အမည်ပြောင်းလဲခေါ်ဝေါ်ရန်။ မောင်ထန်းထွန်း

ကန့်ကွက်နိုင်ကြောင်းကြေညာခြင်း

နေပြည်တော်၊ ဧရာဝတီမြို့၊ သပြေမြစ်ရပ်ကွက်၊ မြေပိုင်ဆိုင်ရပ်ကွက်အမှတ် ၁/သပြေမြစ်ရပ်၊ မြေကွက်အမှတ် (၄၄၃)၊
ဧရိယာ (၀.၀၈၀)ဧကရှိ ဦးပြည့်မြို့ကျော် (၁)ဦးအောင်မောင်ဦး ၁၄/၀၀၀(နိုင်) ၁၀၀၀၀၀၀ မှ ဆက်လက်ဆောင်ရွက်သွားမည်ဖြစ်ပါသည်။ ကန့်ကွက်လိုသူများရှိပါက ပြင်ဦးလွင်
ခရိုင်/မြို့နယ်အထွေထွေအုပ်ချုပ်ရေးဦးစီးဌာနမှသို့ ကြော်ငြာပါသည့်ရက်မှစ၍ (၁၅) ရက်အတွင်း မြေပိုင်ဆိုင်မှု အထောက်အထားပြည့်စုံစွာဖြင့် လာရောက်
ကန့်ကွက်နိုင်ပါကြောင်း ကြေညာအပ်ပါသည်။
မြို့ပြစီမံခန့်ခွဲမှုနှင့် မြေစီမံခန့်ခွဲမှုဌာန
နေပြည်တော်စည်ပင်သာယာရေးကော်မတီ

ရက်စွဲ: ၀၉-၇၇၆၆၀၂၂၃

❖ **နိုင်ငံတော်ရွှေသီးဖို ကုန်ထုတ်လုပ်မှု အားပေးစို့။** | ❖ **နိုင်ငံတော်ဖွံ့ဖြိုးဖို ပညာရေးကို အားပေးစို့။** | ❖ **နိုင်ငံတော်သာယာဖို သဘာဝပတ်ဝန်းကျင် ထိန်းကြစို့။**

မိုဘိုင်းလ်ကျင့်ရေးယာဉ်ဖြင့် အလုပ်သမားရေးရာ အသိပညာပေး

ရန်ကုန် ဇွန် ၁၉

အလုပ်သမားရေးရာ အသိပညာပေးဆွေးနွေးပွဲကို ရန်ကုန်တိုင်းဒေသကြီး ဒဂုံမြို့သစ်(တောင်ပိုင်း)နှင့် ဒဂုံမြို့သစ်(အရှေ့ပိုင်း)မြို့နယ်တို့တွင် အလုပ်ရုံနှင့်အလုပ်သမားဥပဒေ စစ်ဆေးရေးဦးစီးဌာန ဒဂုံမြို့သစ်ခရိုင်က စက်ရုံများအရောက် Mobile Training Bus (မိုဘိုင်းလ်ကျင့်ရေးယာဉ်)ဖြင့် ယနေ့နံနက်ပိုင်းမှစတင်၍ အသိပညာပေးဆွေးနွေးခဲ့ရာ ခရိုင်ရုံး လက်ထောက်ညွှန်ကြားရေးမှူး ဦးထွန်းအောင်ကျော်က အလုပ်သမားဥပဒေဆိုင်ရာများ၊ အလုပ်သမားများ၏ ရပိုင်ခွင့်များ၊ လုပ်ငန်းခွင်ဘေးအန္တရာယ်ကင်းရှင်းရေးနှင့် ကျန်းမာရေးဆိုင်ရာပြဌာန်းချက်များကို ဒဂုံမြို့သစ် (တောင်ပိုင်း)မြို့နယ် ရွာသာကြီး (အကြီးစား) စက်မှုဇုန်ရှိ Real Star Asia Garment Co., Ltd. အထည်ချုပ်စက်ရုံ၊ ဒဂုံမြို့သစ် (အရှေ့ပိုင်း)မြို့နယ်ရှိ Westwood Myanmar Co., Ltd. အထည်ချုပ်စက်ရုံနှင့် Modern Food World Food Industries Co., Ltd. (ရေခဲချောင်း၊ ရေခဲမုန့်)စားသောက်ကုန်လုပ်ငန်းတို့တွင် အသိပညာပေးဆွေးနွေးခဲ့ကြောင်း သိရသည်။

အေးမဉ္ဇူ



ဒုတိယသမ္မတ ဒေါ်နန်းနီနီအေး မြန်မာနိုင်ငံအမျိုးသားယဉ်ကျေးမှုဗဟိုကော်မတီ နဝမအကြိမ် အစည်းအဝေးသို့ တက်ရောက်အမှာစကားပြောကြား

နေပြည်တော် ဇွန် ၁၉

မြန်မာနိုင်ငံ အမျိုးသားယဉ်ကျေးမှုဗဟိုကော်မတီ နဝမအကြိမ် အစည်းအဝေးကို ယနေ့မွန်လွင်တွင် နေပြည်တော်ရှိ ဟိုတယ်၊ ခရီးသွားလာရေးနှင့် ယဉ်ကျေးမှုဝန်ကြီးဌာန ယဉ်ကျေးမှုဇာတနာခန်းမ၌ ကျင်းပရာ မြန်မာနိုင်ငံ အမျိုးသားယဉ်ကျေးမှုဗဟိုကော်မတီဥက္ကဋ္ဌ ပြည်ထောင်စုသမ္မတ မြန်မာနိုင်ငံတော် ဒုတိယသမ္မတ ဒေါ်နန်းနီနီအေး တက်ရောက်အမှာစကားပြောကြားသည်။ (အပေါ်ပုံ) စာမျက်နှာ ၆ ကော်လံ ၁



နိုင်ငံတော်နှင့် တပ်မတော်၏ ငြိမ်းချမ်းရေးလုပ်ငန်းစဉ်များကို လက်ခံယုံကြည်သည့် PDF အမည်ခံအဖွဲ့ဝင် အမျိုးသား ၃၃၈ ဦးနှင့် အမျိုးသမီး ၃၈ ဦး လက်နက်၊ ခဲယမ်းများနှင့်အတူ ဥပဒေဘောင်အတွင်းဝင်ရောက်

နေပြည်တော် ဇွန် ၁၉

နိုင်ငံတော်အစိုးရသည် PDF အပါအဝင် အဖွဲ့အစည်းအမျိုးမျိုးအမည်ခံ၍ လက်နက်ကိုင်ဆန့်ကျင် လျက်ရှိသည့် အဖွဲ့အစည်းများအတွင်း ရောက်ရှိနေသူ များအား ဥပဒေဘောင်အတွင်းသို့ ပြန်လည်ဝင်ရောက်ရန် ဖိတ်ခေါ်၍ ဥပဒေဘောင်အတွင်းသို့ ပြန်လည်ဝင်ရောက်လာကြသူများကိုလည်း လိုအပ်သည့် ကူညီပံ့ပိုးမှုများ စာမျက်နှာ ၁၆ ကော်လံ ၁

ရွှေကုက္ကိုလ်နယ်မြေအတွင်း အွန်လိုင်းလိမ်လည်လောင်းကစားမှုကျူးလွန်ရာတွင် အသုံးပြုခဲ့သည့် တရားမဝင် ခုနစ်ထပ် လူနေအဆောက်အအုံ တစ်လုံးအား စနစ်တကျ ထပ်မံဖောက်ခွဲဖြိုချရန်ဆုံးဖြတ်

နေပြည်တော် ဇွန် ၁၉

မြို့နယ် ရွှေကုက္ကိုလ်နယ်မြေနှင့် နှင့် လုပ်ငန်းလုပ်ဆောင်ရာတွင် အွန်လိုင်းလိမ်လည် လောင်း KK Park နယ်မြေများရှိ တရားမဝင် အဆောက်အအုံများအား စနစ်တကျ ဖျက်ဆီးခြင်းများကို ကြသည့် ကရင်ပြည်နယ် မြဝတီ အပြီးတိုင် ဖြိုချဖျက်ဆီးခြင်းများ စာမျက်နှာ ၁၆ ကော်လံ ၁



ကရင်ပြည်နယ် မြဝတီမြို့နယ် ရွှေကုက္ကိုလ်နယ်မြေရှိ အွန်လိုင်းလိမ်လည်လောင်းကစားမှုများလုပ်ကိုင်ခဲ့သည့် တရားမဝင်အဆောက်အအုံများအား ဖောက်ခွဲဖျက်ဆီးမှုပြမြေပုံ။

အောင်လံမြို့နှင့် အောင်မြေသာစံမြို့တို့၌ ၁၁ ဒသမ ၆၅ ဘီလီယံခန့်တန်ဖိုးရှိ မူးယစ်ဆေးဝါးများ ဖမ်းဆီးရမိ

နေပြည်တော် ဇွန် ၁၉

နိုင်ငံတော် အစိုးရအနေဖြင့် အနာဂတ်မျိုးဆက်သစ် လူငယ်များ အပါအဝင် လူသားမျိုးနွယ်စု တစ်ခုလုံးအားလှည့်နဲ့တိုးစေသည့် မူးယစ်ဆေးဝါးအန္တရာယ်မှတားဆီးကာကွယ် တိုက်ဖျက်ရေးလုပ်ငန်းများကို အမျိုးသားရေးတဝန် စာမျက်နှာ ၁၇ ကော်လံ ၁



မက္ကဆီကို ကွင်းလယ် တိုက်စစ်ကစားသမား လူးဝစ်ရိုနီ တောင်ကိုရီးယားအသင်းဘက်သို့ ဂိုးသွင်းယူရန် ကြိုးပမ်းစဉ်။

အိမ်ရှင်မက္ကဆီကိုက တောင်ကိုရီးယားကို အနိုင်ယူပြီး ရုံးထွက်အဆင့်သို့တက်ရောက်သည့် ပထမဆုံးနိုင်ငံဖြစ်လာ

ကမ္ဘာ့ဖလားပြိုင်ပွဲ အုပ်စုပွဲစဉ် (၂) မှ အကောင်းဆုံးပွဲစဉ်တစ်ပွဲဖြစ်သည့် အိမ်ရှင်မက္ကဆီကိုနှင့် တောင်ကိုရီးယားအသင်းပွဲစဉ်ကို ဇွန် ၁၉ ရက် နံနက် ၇ နာရီခွဲက Guadalajara Stadium ကွင်း၌ ယှဉ်ပြိုင်ကစားခဲ့ရာ မက္ကဆီကိုအသင်းက တစ်ဂိုး-ဂိုးမရှိဖြင့် နိုင်ပွဲရရှိခဲ့သည်။ မက္ကဆီကိုအသင်းသည် ယခုပွဲစဉ် နိုင်ပွဲရရှိခဲ့သည့်အတွက် ကမ္ဘာ့ဖလားပြိုင်ပွဲ ရုံးထွက်အဆင့်သို့ တက်ရောက်နိုင်သည့် ပထမဆုံးနိုင်ငံအဖြစ် မှတ်တမ်းဝင်ခဲ့သည်။ တောင်ကိုရီးယားအသင်းသည် မက္ကဆီကိုအသင်းထက် ဂိုးရရှိနိုင်သည့်အခွင့်အရေး ပိုမိုဖန်တီးနိုင်ခဲ့သော်လည်း သွင်းဂိုးအဖြစ် ပြောင်းလဲနိုင်ခြင်း စာမျက်နှာ ၁၇ ကော်လံ ၁